



# வலம் புரி

website : www.valampurii.lk  
E-mail: valampurii@yahoo.com

Valampurii

ராம்கோ  
RAMCO CEMENT  
ராம்கோ சீமெந்தைப் பயன்படுத்துங்கள்; உங்கள் பணத்தை மீதப்படுத்துங்கள்.

சங்கு 14 வள்ளுவர் ஆண்டு 2044 ஆனி 27 வியாழக்கிழமை (11.07.2013) தொலைபேசி 222 3378, 222 7829 ஒலி 204

# 13 இல்லாது போனால்

# தமிழருக்கும் யாதியும்!

## இந்தியன் எக்ஸ்பிரஸ் தெரிவிப்பு

(சென்னை)  
இலங்கை அரசாங்கம் அரசியலமைப்பின் 13ஆவது திருத்தச் சட்டமூலத்தை இரத்துச் செய்வது தேசிய அரசியல் நீரோட்டத்திற்குள் கொண்டு வரப்பட வேண்டிய இலங்கைத் தமிழர்கள் மேலும் புறக்கணிக்கப்படுவார்கள் என தநியு இந்தியன் எக்ஸ்பிரஸ் தனது ஆசிரியர் தலையங்கத்தில் சுட்டிக்காட்டியுள்ளது.

அரசாங்கத்தின் இந்நடவடிக்கையானது இலங்கை, இந்திய நாடுகளுக்கு இடையிலான உறவில் விரிசலை ஏற்படுத்தும் எனவும் இவ்வூடகம் குறிப்பிட்டுள்ளது. இது தொடர்பில் தனது ஆசிரியர் தலையங்கத்தில் இவ்வூடகம் மேலும் தெரிவித்துள்ளதாவது. "கொழும்பில் கடந்த திங்கட்கிழமை அரசியல் தலைவர்களைச் சந்தித்திருந்த இந்தியாவின் தேசியப் பாதுகாப்பு ஆலோசகர் சிவசங்கர் மேனன் 13வது திருத்தச் சட்டமூலத்தை (20ஆம் பக்கம் பார்க்க)

## மயிலிடடியில் இன்று மீள்குடியேற்றம்!

(யாழ்ப்பாணம்)  
யாழ்ப்பாணம் வடக்கு மயிலிடடிப் பகுதியில் இன்று மீள்குடியேற்றம் இடம்பெறவுள்ளதாக பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா தெரிவித்துள்ளார்.  
யாழ்ப்பாணம் யுட்கா வளாகத்தினுள் சுமார் 200 இலட்சம் ரூபாய செலவில் அமைக்கப்படவுள்ள சிறுவர் பூங்காவிற்கான அடிக்கல் நாட்டு நிகழ்வில் பிரதம விருந்தினர் அமெ.வின் கோரிக்கை நிராகரிப்பு

## அமெ.வின் கோரிக்கை நிராகரிப்பு

ஐக்கிய நாடுகள் அமைப்பின் ஜெனிவாவிற்கான அமெரிக்க பிரதிநிதியின் கோரிக்கையை இலங்கை அரசாங்கம் நிராகரித்துள்ளது. விசாரணைக் குழுவொன்றை இலங்கைக்கு அனுப்பி வைக்க அனுமதியளிக்குமாறு அமெரிக்க பிரதிநிதி அய்லின் டொன்ஹோ கோரியிருந்தார்.  
இலங்கை அரசாங்கம் பாரியளவில் மனித உரிமை மீறல்களில் ஈடுபடுவதாக குற்றம் சுமத்தியிருந்தார். எதிர்வரும் ஓகஸ்ட் மாதம் ஐ.நா. மனித உரிமைப் பேரவையின் ஆணையாளர் நவநீதம்பிள்ளை இலங்கைக்கு விஜயம் செய்ய இருப்பதனால் விசாரணைக்குழு ஒன்றை அனுப்பி வைக்க வேண்டிய அவசியமில்லை என அரசு அறிவித்துள்ளதாக சிங்களப் பத்திரிகையொன்று செய்தி வெளியிட்டுள்ளது. (எ-11)

## இந்தியாவுக்கு எதிராக ஆர்ப்பாட்டம்

(கொழும்பு)  
புத்தகயா மகாபோதி விகாரை பகுதியில் நடத்தப்பட்ட குண்டு தாக்குல்கள் தொடர்பில் இந்தியா உலக பௌத்த மக்களிடம் மன்னிப்புக் கோர வேண்டும் என்று பொது பல சேனா அமைப்பின் செயலாளர் கலெபாட அத்தே ஞானசார தேரர் தெரிவித்தார்.  
குண்டு வெடிப்புச் சம்பவத்தை வன்மையாக கண்டிப்பதாகவும் அவர் தெரிவித்தார். இந்திய உயர்ஸ்தானிகராலயத்தில் மகஜர் ஒன்றை கையளிப்பதற்காக பேரணியாகச் சென்றபோதே அவர் இதனைக் கூறினார்.  
பொது பல சேனா மற்றும் ராவணா சக்தி (20ஆம் பக்கம் பார்க்க)

## ஜனாதிபதியும் செயலருமே படையினருக்கு பக்கபலம்!

### ஜெனரல் ஜகத் ஜெயசூரிய தெரிவிப்பு

(கொழும்பு)  
படைத்தரப்பின் மீது குற்றச் சாட்டுகள் சுமத்தப்பட்டபோது, ஜனாதிபதி மகிந்த ராஜபக்ஷவும், பாதுகாப்புச் செயலாளர் கோத்தபாய ராஜபக்ஷவுமே தமக்குப் பக்கபலமாக நின்றதாக இராணுவத் தளபதி ஜெனரல் ஜகத் ஜெயசூரிய தெரிவித்துள்ளார்.  
இராணுவத் தளபதி பதவியில் இருந்து இந்த மாதத்துடன் ஓய்வு பெறவுள்ள ஜெனரல் ஜகத் ஜெயசூரிய, வெலிகந்தை படைத்தளத்தில் படை அதிகாரிகள் மத்தியில் உரையாற்றியபோதே இவ்வாறு கூறியுள்ளார்.  
இது தொடர்பில் அவர் தனது ரேயில் மேலும் தெரிவிக்கையில், "படைத்தரப்பினருக்கு எதிராக கடந்த காலங்களில் வெளிநாடுகளைத் தளமாக கொண்ட பல சக்திகள் அபாண்டமான, ஆதாரமற்ற குற்றச்சாட்டுகளைச் சுமத்தினர்.  
அவர்களில் பெரும்பாலானோர் ஜனாதிபதி மகிந்த ராஜபக்ஷவையும், பாதுகாப்புச் செயலாளர் கோத்தபாய ராஜபக்ஷவையும் இலக்கு வைத்தனர்.  
விடுதலைப் புலிகளுக்கு எதிராக நாங்கள் மேற்கொண்ட மனிதாபிமானம் (20ஆம் பக்கம் பார்க்க)

## எதிர்க் கட்சிகள் இன்றி தெரிவுக்குழுக் கூட்டம்

அரசாங்கத்தால் நியமிக்கப்பட்டுள்ள அரசியலமைப்பு மாற்றத்துக்கான நாடாளுமன்றத் தெரிவுக் குழுவின் முதலாவது கூட்டம் நேற்று முன்தினம் இடம்பெற்றுள்ளது. எதிர்க் கட்சிகளின் பிரதிநிதிகள் எவரும் இடம்பெற்றிராத நிலையில், இக்கூட்டம் நேற்று பிற்பகல் 3 மணியளவில் நாடாளுமன்றக் கட்டிடத் தொகுதியில் இடம்பெற்றிருந்தது.  
நாடாளுமன்றத் தெரிவுக்குழுவின் தலைவராக நியமிக்கப்பட்டுள்ள அமைச்சர் நிமால் சிறிபால டி சில்வா தலைமையில் இடம்பெற்ற இக்கூட்டத்தில் ஆளுநர் தரப்பைச் சேர்ந்த 19 பிரதிநிதிகளும் கலந்து கொண்டனர்.  
இக்கூட்டம் தொடர்பாக நாடாளுமன்றத் தெரிவுக்குழுவின் தலைவர் நிமால் சிறிபால டி சில்வாவிடம் உட்கவியலாளர் கேள்வி எழுப்பியபோது, நாடாளுமன்ற நிலையியலகட்டளை (20ஆம் பக்கம் பார்க்க)


## முல்லை. மீனவர்களின் உண்ணாவிரதம் முடிவு!

### அமைச்சரின் உறுதிமொழியையடுத்து

(முல்லைத்தீவு)  
முல்லைத்தீவில் உண்ணாவிரதத்தில் ஈடுபட்ட மீனவர்களுக்கு கடற்றொழில் அமைச்சர் வழங்கிய உறுதிமொழியை அடுத்து அவர்களது உண்ணாவிரதம் கைவிடப்பட்டது.  
தென்பகுதி மீனவர்கள் முல்லைத்தீவுக்கு வந்து சட்டவிரோத மீன்பிடிப்பில் ஈடுபடுவதாகக் குற்றஞ்சாட்டி, அதனைத் தடுத்து நிறுத்துமாறு கோரி முல்லைத்தீவு மீனவர்கள் கடந்த சில தினங்களாக அங்கு உண்ணாவிரதம் போராட்டத்தில் ஈடுபட்டிருந்தனர்.  
இது குறித்து தகவலறிந்த மீன்பிடித்தொழில் அமைச்சர் ராஜித சேனாரட்ன.  
இந்த விடயம் குறித்து தான் விரைவில் நடவடிக்கை எடுப்பதாகவும், அமைச்சர் டக்ளஸ் தேவானந்தா, (20ஆம் பக்கம் பார்க்க)

## பிக்குமார் ஆர்ப்பாட்டம்

(கொழும்பு)  
கொழும்பில் உள்ள இந்தியத் தூதரகத்துக்கு அருகாக பொது பல சேனா மற்றும் ராவண பல ஆகிய அமைப்புக்களைச் சேர்ந்த பௌத்த பிக்குமார் ஆர்ப்பாட்டம் ஒன்றில் ஈடுபட்டனர்.  
பல நூற்றுக்கணக்கான பௌத்த பிக்குமார் இதில் கலந்து கொண்டனர்.  
இந்தியாவில் புத்தகயா பௌத்த வழிபாட்டிடத்தில் நடந்த குண்டு வெடிப்புக்களை கண்டித்தும், அவ்வாறான தலங்களுக்கு உரிய பாதுகாப்பு வழங்குமாறு கோரியுமே இந்தப் போராட்டம் நடத்தப்பட்டது. வியட்நாம் போன்ற பல்வேறு நாடுகளைச் சேர்ந்த பிக்குகளும் இதில் கலந்துகொண்டனர்.  
இலங்கைக்கு விஜயம் செய்த இந்தியப் பாதுகாப்புச் செயலர் சிவசங்கர் மேனனுக்கு எதிரான சில சுவோக அட்டைகளையும் அங்கு சில பிக்குமார் ஏந்தியிருந்தனர். (எ-11)



# மாகாணங்களுக்கு அதிகாரக் குறைப்பு மேல் மாகாண சபை ஆதரவு தெரிவிப்பு

மாகாண சபை அதிகாரங்களை குறைப்பது அல்லது திருத்துவது குறித்து மேல் மாகாண சபையில் முதலமைச்சரால் சமர்ப்பிக்கப்பட்ட பிரேரணை 48 அதிகப்படியான வாக்குகளால் நிறைவேற்றப்பட்டுள்ளது.

மாகாண சபை அதிகாரங்களின் பட்டியலின் உள்ள சில விடயங்கள் தொடர்பாக அதிகாரங்களை நிறுத்தும் போது அல்லது முடிவின் எடுக்கும் போது பெரும்பாலான மக்களின் கருத்துக்களுக்கு இணங்க எல்லா மாகாண சபைகளின் சம்மதத்தையும் பெற்றுக்கொள்ள வேண்டும் என்ற தற்போதைய நிலைப்பாட்டிற்கு அமைவாக பெரும்பாலான மாகாண சபைகளின் விருப்பங்களுடன் மட்டும் அந்த முடிவினை நடைமுறைப்படுத்துவது போதுமானது என அந்தப் பிரேரணையில் குறிப்பிடப்பட்டிருந்தது.

நாட்டின் நல்லாட்சி, இறைமை மற்றும் தேசிய பாதுகாப்பிற்கு பங்கம் ஏற்படாத வண்ணம் உரிய நீதியினை வழங்கியாப் பரிசீலனை அதிகாரத்தைப் பெற்றுக் கொடுக்கும் எல்லா மக்களின் ஜனநாயக அதிகாரத்தையும் உச்ச அளவில் உறுதிப்படுத்துவதற்கு ஏற்ற வகையில் மாகாண சபை முறையை தொடர்ந்தும் நடைமுறையில் கொண்டுவர செல்வதற்கு நடவடிக்கை எடுக்கப்படும் என்று அந்தப் பிரேரணையில் தெரிவிக்கப்பட்டிருந்தது. குறித்த பிரேரணைக்கு ஆதரவாக 64 வாக்குகளும் எதிராக 16 வாக்குகளும் கிடைக்கப் பெற்றன.

இதன் போது லங்கா சமசமாஜக் கட்சி, இலங்கை மக்கள் கட்சி என்பன ஆதரவாக வாக்களித்தாகவும் ஐக்கிய தேசியக்கட்சி, ஜனநாயக மக்கள் முன்னணி என்பன எதிராக வாக்களித்ததாகவும் தெரிவிக்கப்பட்டுள்ளது. (எ-1)

# நியமனக் கடிதம் வழங்கல்

(யாழ்ப்பாணம்)

வடமாகாண பொது நிர்வாக அமைச்சினால் முகாமைத்துவ உதவியாளர்களுக்கு நடத்தப்பட்ட நேர்முகத் தேர்வில் தெரிவு செய்யப்பட்டவர்கள் மற்றும் ஆசிரியர் ஆலோசகர் ஆகியோர்களுக்கான நியமன கடிதம் வழங்கும் நிகழ்வு இன்று காலை 9.30 மணிக்கு வடமாகாண பிரதம செயலாளர் ஆர்.விஜயலட்சுமி தலைமையில் நடைபெறவுள்ளது.

இந்நிகழ்வில் பிரதம விருந்தினராக அமைச்சர் டக்ளஸ் தேவானந்தாவும், வடமாகாண ஆளுநர் ஜி.ஏ.சந்திரசிறி ஆகியோர் கலந்து சிறப்பிக்கவுள்ளனர். (எ-1)

**வேலையாள் தேவை**  
யாழ்ப. நகரிலுள்ள எமது பிரபல புடைவை நிறுவனத்திற்கு அனுபவமுள்ள, பழக விரும்பும் ஆண் / பெண் வேலையாட்கள் தேவை.  
தொடர்பு : 0777488093, 0774661237

**VACANCIES MANAGEMENT TRAINEE**  
STUDY & WORK IN NORTH PROVINCIAL ஆண்/பெண்  
யாழ்ப்பாணத்தில் இயங்கும் சர்வதேச ரீதியில் செயல்படும் (Head Office based in California USA) நிறுவனத்திற்கு முகாமைத்துவ பயிற்சிக்கு, யாழ்ப்பாணம்/வவுனியா/கிளிநொச்சி/முல்லைத்தீவு ஆகிய பிரதேசங்களில் பயிற்சி பெற விரும்பும் O/L, A/L சித்தியடைந்த அல்லது தொழிலை எதிர்பார்த்து காத்திருக்கும் 18-28 வயதிற்கு உட்பட்ட ஆண்/பெண் இருபாலாரும் தொடர்பு கொள்ளவும்.  
பயிற்சி இலவசமாக வழங்கப்படும்.  
பயிற்சின் போது கொடுப்பனவுகள் வழங்கப்படும். (Fixed income Package 12,000/-)  
பயிற்சியின் பின்னர் EPF/ETF அடங்கலாக ரூ 5000.00 மேல் பெறலாம். (தொழில் நிறந்தமைக்கப்படும்)  
பயிற்சிக் காலம் (03-06 மாதங்கள் (August 2013 - January 2014))  
0777274795 / 0215686466  
தொடர்பு : (10.00 AM - 12.00, 2.30 PM - 5.30 PM)

**தொடர்ந்தும் உங்கள் சேவையில்....**  
உலகெங்குமுள்ள உறவுகளுக்கு உடனுக்குடன்  
கடிதங்கள் அன்பளிப்பு பொருட்கள் உடுபடைகள்  
CD, VCD க்கள் அனுப்பவும் உலகெங்குமுள்ள உறவுகளிடமிருந்து Western Union மூலம் அனுப்பிய பணத்தை ஒரு சில நிமிடங்களில் பெற்றுக் கொள்ளவும். தொலைபேசி அட்டைகளைப் பெற்றுக்கொள்ளவும்.  
நீழருகல் தொலைத் தொடர்புகள் WESTERN UNION MONEY TRANSFER  
303, கே.கே.எஸ்.வீதி, யாழ்ப்பாணம்.  
T.P. No :- 021222 5392

**பிள்ளையார் இன்**  
12 மணி முதல் 3 மணிவரை மிகச் சிறந்த சைவ அசைவ உணவு வகைகள் வழங்கப்படுகின்றன.  
சனி, ஞாயிறு தினங்களில் புஃவே (Buffet) முறையில் இந்திய சமையற்கலை வல்லுநர்களால் தயாரிக்கப்பட்ட உணவு வகைகள் வழங்கப்படும்.  
சைவ உணவு: 150/- அசைவ உணவு 175/-  
தொடர்புகளுக்கு: இல.31, மானிப்பாய் வீதி, யாழ்ப்பாணம். 021 222 2829

**கண்ணீர் அஞ்சலி**  
எமது பாடசாலையின் சக ஆசிரியர் **சு.புஸ்பரங்கன்** அவர்களது அன்புத் தந்தையார் **அமரர் நாகலிங்கம் சுப்பிரமணியம்**  
09.07.2013 அன்று காலமாகிவிட்டார். அவர்களின் மறைவினால் துயருற்றிருக்கும் அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.  
மு/முத்துஜயங்கட்டு இடதுகரை அ.ந.க.யாடசாலைச் சமூகம் (எ-5)

# எமது கலாசாரம் குறித்து பொது பல சேனா மறந்து விட்டதா? பெண்கள் அமைப்பு கேள்வி

இலங்கை பல்லின, பல மத கலாசாரங்களை கொண்ட நாடு என்பதை மறந்து விட்டு, பொது பல சேனா அமைப்பு, முஸ்லிம் பெண்கள் அணியும் நிகாப் பை தடை செய்யுமாறு முன்வைத்துள்ள யோசனையை உரிமைகளுக்கான பெண்கள் அமைப்பின் செயலாளர் சமன்லிகுணசிங்க கரும் எதிர்ப்பை வெளியிட்டுள்ளார்.

இலங்கை முஸ்லிம் பெண்கள் அணியும் நிகாப் பை கழற்றுவதற்கு முன்னர், இலங்கை வரும் வெள்ளையின பெண்களுக்கு ஆடையை அணிவிக்க பொது பல சேனாவின் செயலாளர் கலகொட அத்தே ஞானசார தேரர் முன்வரவேண்டும் எனவும் அவர் கூறியுள்ளார். அவர் மேலும் தெரிவிக்கையில், முஸ்லிம் பெண்கள் அணியும் நிகாப் பை தடைசெய்யுமாறு கோருவது, மனித உரிமை மீறல் மட்டுமல்லாது, பெண்களின் உரிமைகளை மீறும் செயல் அந்நிய மத, கலாசாரம், அடையாளங்களுக்கு அழுத்தம் கொடுக்கும் கீழ்த்தரமான நிலைமைக்கு ஞானசார தேரர் செல்ல வேண்டாம். அவர் நாட்டின் பாதுகாப்பு கருதி இதனை செய்திருந்தால் நாட்டில் இடம்பெறும் பாலியல் தொழில், போதைப் பொருள் விற்பனை, விதி அபிவிருத்தி குறித்து கலந்துரையாடல் நாளை (யாழ்ப்பாணம்) வலி.கிழக்கின் அபிவிருத்திகள் மற்றும் வீதி புனரமைத்தல் நிறுத்தப்பட்டவை தொடர்பான கலந்துரையாடல் இன்று வியாழக் கிழமை பிற்பகல் 4 மணிக்கு சிறுப்பிட்டி இந்து தமிழ்க் கலவன் பாடசாலைக்கு அருகாமையில் அமைந்துள்ள ஜி.பி.எம்.எஸ் பொதுமண்டலத்தில் சபையின் தலைவர் அரியகுட்டி தம்பிநாதன் தலைமையில் நடைபெறவுள்ளது.

இக்கலந்துரையாடல் வலி.கிழக்கு பிரதேச சபையின் தவிசாளர் அன்னலிங்கம் உதயகுமார், வலி.கிழக்கு பிரதேச சபையின் எதிர்க்கட்சித் தலைவர் இராமநாதன் ஐங்கரன், வலி.கிழக்கு பிரதேச சபையின் செயலாளர் திருமதி ஜெயந்தா சோமராஜ் ஆகியோர் கலந்து கொள்ளவுள்ளனர். (எ-5)

சில அரசியல்வாதிகள் செய்யும் தவறுகளுக்கு எதிராகவும் அவர் போராடவேண்டும். முஸ்லிம் பெண்கள் உடை, சமூகத்திற்கு

**மதத்தால் வலுக்குக் கொடுக்கப்படும் வாழ்க்கையை வாழ வைத்து - எம் உள்ளங்களில் இடம்பிடித்த உத்தமராய் வடக்கின் வசந்தமாய் வலம் வரும் - எம் வள்ளல் மாண்புமிகு அமைச்சர் கே. என். டக்ளஸ் தேவானந்தா அவர்களே சில்வேஸ்திரி அலவன்ரின் அவர்களே எம் உள்ளத்து நன்றிகளைக் கூறுகின்றோம் யாம் - உமை மனதார வாழ்த்துகின்றோம்.**  
முதிதாக நியமனம் பெற்ற ஆற்கிவ முன்னாள் ஆசிரியர்கள் (HNDE)  
(3337)

**பாராட்டி வாழ்த்துகின்றோம் வரவேற்கின்றோம்**  
கோப்பாய் கோட்டக் கல்விப் பணிப்பாளராக கடமையாற்றி தென்மராட்சி கல்வி வலய பிரதிக் கல்விப் பணிப்பாளராக (நிர்வாகம்) பதவியேற்கும் உயர்திரு.வே.பாலசுப்பிரமணியம் அவர்களின் சேவை மேலும் சிறப்படைய வாழ்த்துகின்றோம். அத்துடன் கோப்பாய் கோட்டக் கல்விப் பணிப்பாளராக கடமைப் பொறுப்புக்களை ஏற்றுள்ள உயர்திரு.எஸ்.சற்குணராஜா அவர்களையும் அன்புடன் வரவேற்கின்றோம்.

உயர்திரு.வே.பாலசுப்பிரமணியம்  
SLEAS III, P-G, DEM, MED

உயர்திரு.எஸ்.சற்குணராஜா  
SLEAS III

**கோப்பாய் கோட்ட ஆசிரியர் சங்கங்களும் அலுவலகப் பணியாளர்களும்**

# இன்று ஒரு தகவல்

மகாபாரத போர் நடைபெற இருக்கிறது. போர் ஆரம்பிக்கும் சமயத்தில் அர்ஜுனன் "போர் செய்யுமாட்டேன்" என்கிறான்.

மகாபாரத போர் நடைபெற இருக்கிறது. போர் ஆரம்பிக்கும் சமயத்தில் அர்ஜுனன் "போர் செய்யுமாட்டேன்" என்கிறான்.

"சரி, இனிமேல் யுத்தம் ஆரம்பமாகிவிடும்" என்று எல்லோரும் நினைத்துக் கொண்டிருந்த சமயத்தில் தர்மபுத்திரர் என்ன செய்தார் தெரியுமா?

தன்னுடைய கவசத்தையும் ஆயுதங்களையும் கழற்றி வைத்துவிட்டு பீஷ்மரை நோக்கி நடந்து செல்கிறார்.

"தர்மர் ஏன் அங்கே போகிறார்?" என்று யாருக்கும் புரியவில்லை.

இருந்தாலும் தர்மரின் சகோதரர்களும் ஸ்ரீ கிருஷ்ணனும் அவரின் பின்னர் செல்கின்றனர். தர்மர் நேராக பீஷ்மரின் முன்னால் போய் நின்று நான் உங்களை எதிர்த்துப் போர் செய்ய வேண்டும். அதற்குத் தங்களுடைய ஆசீர்வாதம் வேண்டும்" என்று கேட்கிறார். இவர் இப்படிக்கேட்டதும் பீஷ்மர் சந்தோசப்பட்டார்.

"நீ என்னுடைய ஆசியைப் பெறாமல் யுத்தத்தை ஆரம்பித்திருந்தால் நீ தோற்றுப் போக வேண்டும் என்று நான் உன்னைச் சபித்திருப்பேன். ஆனால் இப்போது நீ என் ஆசியைப் பெற்றதால் நீதான் வெற்றியடைவாய்" என்று சொல்லிவிட்டு பீஷ்மர் இன்னும் உனக்கு என்ன வேண்டும்?" என்று கேட்கிறார். அப்போதுதான் தர்மர் "தங்களைக் கொல்வதற்கு என்ன வழி?" என்று வினவுகிறார்.

அதற்குப் பீஷ்மர் "பின்னர் வா சொல்கிறேன்" என்கிறார். சொன்னது போலவே பீஷ்மர் தன்னைக் கொல்லும் வழியையும் தர்மருக்குக் கூறுகிறார். அதன் பின் தர்மர் துரோணாச்சாரியாரின் ஆசியைப் பெறுகிறார். துரோணர் என்ன சொன்னார் தெரியுமா?

"எங்கே தர்மம் இருக்கிறதோ அங்கே ஸ்ரீ கிருஷ்ணன் இருப்பார். எங்கே ஸ்ரீ கிருஷ்ணன் இருக்கிறாரோ அங்குதான் வெற்றி" என்கிறார்.

அவரும் தன்னை எப்படிக் கொல்வது என்ற வியரத்தை தர்மருக்குச் சொல்லிக் கொடுக்கிறார். அதன் பின்னர் தர்மர் கிருபாச்சாரியாரிடம் சென்று உங்கள் ஆசி வேண்டும் என்கிறார். கிருபாச்சாரியாரும் தர்மரை ஆசீர்வதித்தார்.

அதன்பின் தர்மர், "உங்களை எப்படிக் கொல்வது?" என்று கிருபாச்சாரியாரிடம் கேட்க விரும்புகிறார். ஆனால் தர்மரின் வாயிலிருந்து அந்த வார்த்தைகள் வெளி வரவில்லை.

இதைப்பற்றித் தொண்ட கிருபாச்சாரியார் "என்னை யாராலும் வெல்ல முடியாது. ஆனால் உனக்குத்தான் வெற்றி" என்கிறார்.

இந்த மூன்று பேரும் என்ன சொல்கிறார்கள் என்றால்... "செஞ்சோற்றுக் கடனுக்காக நாங்கள் துரியோதனனின் பக்கம்தான் இருந்து போர் செய்ய வேண்டும். ஆனாலும் எங்கள் ஆசிகள் உனக்குத்தான்" என்றார்கள்.

தர்மர் கடைசியாக மாமா சல்லியனிடம் சென்றார். சல்லியனிடம் ஆசீர்வாதமும் பெற்றார்.

பின்னர் அவரிடம் ஒரு வேண்டுகோளையும் விடுத்தார். அதாவது "காணன்-அர்ஜுனனுடன் போர் செய்யும் ஒரு நேரம் வரும். அந்த சமயத்தில் காணனுடைய உற்சாகத்தைக் குறைக்க வேண்டும் என்று வேண்டிக் கொள்கிறார்.

எந்தக் காரியத்தை செய்ய வேண்டுமென்றாலும் பெரியவர்களின் ஆசீர்வாதம் பெற்றுத்தான் ஆரம்பிக்க வேண்டுமாம். அதைத்தான் தர்மர் செய்தார். அதனால் தான் வெற்றியும் பெற்றார்.

தென்கச்சி கோ.சுவாமிநாதன்

# யாழ்.வைத்தியசாலையில் தாதியர்கள் பற்றாக்குறை

யாழ்.போதனா வைத்தியசாலை பதில் பணிப்பாளர்

(யாழ்ப்பாணம்) இந்நிலையில் இக்கட்டம் கட்டப்பட்டதன் பின்னர் தாதியர் பற்றாக்குறை மேலும் அதிகரித்தே காணப்படுகின்றது.

இதேவேளை யாழ். போதனா வைத்தியசாலையில் சிற்றுழியர்களும் பற்றாக்குறையாகவே காணப்படுகின்றன என பதில் பணிப்பாளர் தெரிவித்துள்ளார்.

ஜப்பான் நாட்டினால் ஜெயக்காதிடத்தின்கீழ் இரண்டாயிரத்து 400 மில்லியன் ரூபா செலவில் அமைக்கப்பட்ட இக்கட்டம், தாதியர் பற்றாக்குறை என்ற ஓரே காரணத்திற்காக நோயாளிகளுக்கு முழுமையான சேவையை வழங்காது உள்ளமை வருத்தத்திற்குரிய செயலாகும்.

ஆகையினால் உடனடியாக இது தொடர்பில் அதிகாரிகள் கவனமெடுத்து தாதியர் பற்றாக்குறையை நிவர்த்தி செய்ய நடவடிக்கை எடுக்க வேண்டுமென கேட்கப்படுகிறது.

இதேவேளை யாழ். போதனாவில் பற்றாக்குறையாகவுள்ள சிற்றுழியர் சேவைக்கு 300 பேர் வரையில் விரைவில் இணைத்துக் கொள்ளப்படவுள்ளனர் என வைத்தியசாலைத் தகவல்கள் தெரிவிக்கின்றன. (அ-4)

## தனியார் பேருந்து சேவை நிறுத்தம்

இலங்கை தனியார் பேருந்து உரிமையாளர் சங்கம் நடத்தும் பேருந்து சேவை நிறுத்தப் போராட்டத்தில் வட இலங்கை தனியார் பேருந்து உரிமையாளர் சங்கமும் இணைந்து ஈடுபட்டுள்ளதாக அதன் தலைவர் அறிவித்துள்ளார்.

பேருந்துக் கட்டணத்தை அதிகரிக்குமாறு வலியுறுத்தி நேற்று நள்ளிரவு முதல் யாழ்ப்பாணம், கிளிநொச்சி, முல்லைத்தீவு, வவுனியா, மன்னார் ஆகிய ஐந்து மாவட்டத்தை உள்ளடக்கி வட இலங்கை தனியார் பேருந்து உரிமையாளர் சங்கம் பேருந்து சேவை நிறுத்தப் போராட்டத்தில் ஈடுபட்டுள்ளதாக அவர் குறிப்பிட்டுள்ளார். (அ-2)

## வயோதிகர் கொலை சம்பவம்; சந்தேக நபருக்கு விளக்கமறியல்

(கரவெட்டி) வல்வெட்டித்துறை ஊரணி பகுதியில் இடம்பெற்ற வயோதிகப் பெண்ணின் கொலைச் சம்பவத்துடன் தொடர்புடைய முக்கிய சந்தேக நபரை தொடர்ந்தும் விளக்கமறியலில் வைக்குமாறு பருத்தித்துறை நீதிமன்றம் நேற்று உத்தரவிட்டுள்ளது.

கடந்த மாதம் வல்வெட்டித்துறை ஊரணி பகுதியை சேர்ந்த சோதிலிங்கம் தெய்வமலர் (வயது 69) என்ற பெண்மணி அவரது வீட்டில் கொலை செய்யப்பட்டிருந்தார். அவரிடம் இருந்த நகைகளும் அபகரிக்கப்பட்டிருந்தன. இக் கொலைச் சம்பவம் தொடர்பாக அவருடைய பேர்த்தியின் கணவர் வல்வெட்டித்துறை பொலிஸாரால் கைது செய்யப்பட்டார்.

இவ்வழக்கு விசாரணை நேற்றையதினம் பருத்தித்துறை நீதவான் நீதிமன்ற நீதவான் திருமதி ஸ்ரீநிதிநந்தசேகரம் முன்னிலையில் மீண்டும் விசாரணைக்காக எடுத்துக் கொள்ளப்பட்டது. இதன் போது சந்தேக நபரை மன்றில் ஆஜர்படுத்தினர். குறித்த சந்தேக நபரை எதிர்வரும் 24 ஆம் திகதி வரை விளக்கமறியலில் வைக்குமாறு நீதவான் உத்தரவிட்டார். (அ-ம-24)

## சந்தைகளில் நேற்றைய விலை விபரம்

மரக்கறி வகைகள்	ஏறல்வியடி			
	ரூபா	ரூபா	ரூபா	ரூபா
கத்தரிக்காய்	30	50	40	40
உருளைக்கிழங்கு	70	80-160	100	90
பச்சையிளகாய்	100	80	100	80
தக்காளி	120	120	140	130
மரவள்ளிக்கிழங்கு	50	50	60	40
கோவை	100	120	120	120
கரட்	100	80	140	140
பூசணி	40	40	40	50
புடோல்	40	40	60	40
வாழைக்காய்	40	50	60	40
சின்ன வெங்காயம்	240	160	160-180	200
பெரிய வெங்காயம்	100	80	100	100
பாகற்காய்	100	80	100	80
வெண்டிக்காய்	100	40	80	60
கருளைக்கிழங்கு	-	100	-	-
பயற்றங்காய்	40	40	40	60
லீக்ஸ்	140	120	160	140
நீற்றுட்	60	80	100	80
கறிபிளகாய்	100	90	120	120
முருங்கைக்காய்	100	80	230	160
போஞ்சி	100	120	140	140
கத்தரித்தம்புள்ளி	20	30	20	-
கீரை - 1 பிடி	10	10	30	20
தேசிக்காய்	100	60	120	80
தேங்காய் (ஒன்று)	50	40	35-40	30-40
இரவளளி	120	80	120	120

## இராசி பலன்

11.07.2013  
(ஆனி 27, வியாழக்கிழமை)  
சூரிய உதயம் காலை 6.01 மணிக்கு  
திருதியை பிற்பகல் 5.26 மணிவரை  
ஆயிவியம் பிற்பகல் 3.30 மணிவரை  
இராசுகாலம் 1.29-2.59 மணிவரை  
சுபநேரம் 7.29-8.59 மணிவரை  
சித்தாயிர்தம்

**மேடம்** இல்லம் தேடி சப செய்திகள் வந்து சேரலாம், பிள்ளைகள் குடும்ப பொறுப்புணர்ந்து நடந்து கொள்வார், அரசு வழியில் ஆதரவு பெருகும், பிறருக்கு உதவி செய்யும் எண்ணம் மேலோங்கும்.

**இடம்** வீட்டுத் தேவைகள் பூர்த்தியாகும், தாய் வழி உறவில் எதிர்பார்த்த நற்பலன் கிடைக்கும், கல்வியில் ஆர்வம் காட்டுவீர்கள், பயணங்களால் பலனுண்டு.

**மிதுனம்** நல்லவர்கள் தொடர்பால் நலம் காண்பீர்கள், கொடுக்கல் வாங்கல்கள் ஒழுங்காகும், சப நிகழ்வுகளில் கலந்து கொள்ளும் வாய்ப்புண்டு, பொதுப் பணிகளில் ஆர்வம் காட்டுவீர்கள்.

**கடகம்** உங்கள் யோசனைக்கு நல்ல பாராட்டுக்கள் கிடைக்கும், புதிய பொருட் சேர்க்கையுண்டு, நன்மைகள் நடைபெறும் நான், தொழிலில் எதிர்பார்த்த முன்னேற்றம் ஏற்படலாம்.

**சிங்கம்** விருப்பங்கள் நிறைவேறி விநாயகரை வழிபட வேண்டிய நான், அனுபவத்தின் வாயிலாக பல தகவல்களை அறிந்து கொள்வீர்கள், நண்பர்கள் ஒளிவு மறைவின்றி பழகுவீர்கள்.

**கன்னி** அலைச்சல்கள் அதிகரிக்கும், சப விரயங்கள் அதிகரிக்கும் நான், சிலர்மீது காரணம் இல்லாமல் கோபம் ஏற்படலாம், பிதா சிந்தையுண்டு.

**துலாம்** எடுத்த காரியங்கள் எளிதில் கை கூடும், குடும்பத்தில் கலகலப்பான சூழ்நிலை உருவாகும், பலமானம் திருப்தி தரும், போசன கசமுண்டு, நண்பர்கள் சந்திப்புண்டு.

**விருச்சிகம்** தொழில் வளர்ச்சி மேலோங்கும் நான், வழிபாடுகளில் நம்பிக்கை வைப்பீர்கள், சப செய்திகள் வந்து சேரலாம், பயணங்களால் பலனுண்டு, பணத் தேவைகள் பூர்த்தியாகும்.

**தனுசு** அரைகுறையாக இருந்த பணிகளை மீதியும் தொடர்வீர்கள், குடும்பத்தில் ஏற்பட்ட மனஸ்தாபங்கள் அகலும், உதாசீனப்படுத்தியவர்கள் உதவி கேட்டு வரலாம்.

**மகரம்** கவலைகள் தீர கண்ணனை வழிபட வேண்டியநான், சிலர் பாராட்டுவது போல விமர்சிக்கலாம், காலையில் கலகலப்பும் மாலையில் சலசலப்பும் இடம் பெறலாம்.

**கும்பம்** இனிய அனுபவங்கள் ஏற்படும் நான், சப நிகழ்வுகளில் கலந்து கொள்ளும் வாய்ப்புண்டு, சந்தித்தவர்களால் சந்தோஷம் கிடைக்கும் நான், மதிநுட்பத்தால் மகத்தான காரியமொன்றைச் செய்து முடிப்பீர்கள்.

**மீனம்** சச்சரவையிட்டு சாதித்துக் காட்டுவீர்கள், காணாமல்போன பொருளொன்று மீண்டும் கைக்கு கிடைக்கும், உடல் நலனில் ஏற்பட்ட பாதிப்புக்கள் அகலும், போசன கசமுண்டு.

வளவன்

# யாழ் பொது நூலகத்திற்கு நூல்கள் கையளிக்கும் நிகழ்வு

(யாழ்ப்பாணம்)


தெஹிவளை, கல்கிசை இலங்கை வங்கி ஓய்வுத் திட்டம் சங்கத்தினால் யாழ். பொது நூலகத்திற்கு நூல்களைக் கையளிக்கும் நிகழ்வு நாளைய வெள்ளிக்கிழமை பிற்பகல் 5 மணிக்கு இலங்கை வங்கியின் வட பிராந்திய உதவிப் பொது முகாமையாளர் அலுவலக கேட்போர் சுவத்தில் யாழ். மாவட்ட இலங்கை வங்கி ஓய்வுத் திட்டம் சங்க செயலாளர் ந.சிவரட்ணம் தலைமையில் நடைபெறவுள்ளது.

இந்நிகழ்விற்கு விருந்தினர்களாக யாழ் நாளி பேராசிரியர் பி.பாலசுந்தரம்பிள்ளை, இலங்கை மத்திய வங்கியின் வட மாகாண முகாமையாளர் எஸ்.குறிஞ்சிதரன் ஆகியோர் கலந்து கொள்ளவுள்ளனர்.

யாழ். மாவட்ட ஓய்வுத் திட்டம் சங்க உப தலைவர் கே. பாலசுப்பிரமணியம் ஆற்றுவார்.

சிறப்புரைகளை இலங்கை வங்கியின் யாழ். மாவட்ட பிரதேச முகாமையாளர் ரி.குமார், இலங்கை வங்கியின் யாழ்ப்பாண பிரதம முகாமையாளர் ஆர்.கிருஷ்ணபிள்ளை ஆகியோர் நிகழ்த்தவுள்ளனர்.

இந்நிகழ்வில் தெஹிவளை கல்கிசை ஓய்வுத் திட்டம் சங்கத்தினர் கலந்து கொள்ளவுள்ளனர். இந்நிகழ்விற்கு சம்பந்தப்பட்ட அனைவரையும் கலந்து கொள்ளுமாறு அவர் கேட்டுக் கொண்டுள்ளார். (அ)



## யாழ். போதனா வைத்தியசாலையில்

# பதுக்கி வைக்கப்பட்டிருந்த மாத்திரைகள் மீட்கப்பட்டன

(யாழ்ப்பாணம்)

யாழ். போதனா வைத்தியசாலையில் மர்மமான முறையில் மறைத்து வைக்கப்பட்டிருந்த ஒரு தொகுதி மருந்து மாத்திரைகள் யாழ். போதனா வைத்தியசாலையில் பணிபுரியும் பணியாளர்களால் மீட்கப்பட்டுள்ளது. இச்சம்பவம் நேற்று காலை 11.30 மணியளவில் யாழ். போதனா வைத்தியசாலையின் வெளிநோயாளர் பிரிவுக்கு அருகில் இடம்பெற்றுள்ளது.

போதனா வைத்தியசாலையின் சத்திர சிகிச்சை உபகரணங்கள் அண்மையில் வெளியில் மீட்கப்பட்ட சம்பவம் தொடர்பான விசாரணைகள் இதுவரையும் முடிவுறாத நிலையிலேயே மேற்படி மருந்து மாத்திரைகளும் மீட்கப்பட்டுள்ளன.

சுமார் 200 மேற்பட்ட குளோக்சிலின் மருந்து வகைகளே யாழ். போதனா வைத்தியசாலையில் உத்தியோக பதிவு சீட்டுடன் மீட்கப்பட்டுள்ளன.

சம்பவம் தொடர்பில் மேலும் தெரியவராதது. நேற்று காலை வெளிநோயாளர் பிரிவில் கடமையில் ஈடுபட்டுக் கொண்டிருந்த பணியாளர் மூலையொன்றில் ஒரு பொலித்தீன் பைக்குள் போட்டுக் கட்டப்பட்டிருந்த நிலையில் மருந்து வில்லைகளை மீட்டுள்ளார்.

அதனை தனது மேலதிகாரியினூடாக யாழ். போதனா வைத்தியசாலையின் பதில் பணிப்பாளர் கலாநிதி ஸ்ரீ பவானந்தராஜாவிடம் ஒப்படைத்துள்ளனர்.

இது தொடர்பில் பதில் பணிப்பாளரிடம்

கேட்டபோது, மேற்படி வில்லைகள் மீட்கப்பட்ட சம்பவம் உண்மையே. அது தொடர்பான விசாரணைகள் ஆரம்பிக்கவுள்ளோம். விசாரணை முடிவின் பின்னரே தெளிவான பதில் தரமுடியும்.

எனினும் இவ்வளவு தொகையான மருந்துகள் நோயாளர்களுக்கு வழங்கப்பட்டிருக்க மாட்டாது எனவும் அவை பழுதடைந்த மாத்திரைகளாகவிருந்தாலும் அவ்விடத்தில் மறைத்து வைக்கப்பட்டிருக்க வேண்டிய அவசியம் இல்லை.

குறித்த வில்லைகள் வெளியில் கொண்டு செல்வதற்காக பதுக்கி வைக்கப்பட்டிருக்கலாம் என்றார் அவர்.

மேலும் சத்திரசிகிச்சைக்கூட உபகரண மீட்பு தொடர்பில் விசாரணை இதுவரை முடிவடையவில்லை எனவும் அதில் இருவர் விடுமுறையில் நிற்பதனால் அவர்களை விசாரணை செய்ய முடியாதுள்ளது எனவும் அவர் தெரிவித்தார்.

இதேவேளை யாழ். போதனா வைத்தியசாலையில் விடுதியில் தங்கியிருந்து சிகிச்சை பெற்று பின்னர் கிளிநொகி உடாக சிகிச்சை பெற்று வரும் நோயாளர்களுக்கு முழுமையான மருந்து மாத்திரைகள் வழங்கப்படுவதில்லை என்ற குற்றச்சாட்டும் ஏற்கெனவே முன்வைக்கப்பட்டிருந்தமை குறிப்பிடத்தக்கதாகும்.

இச்சம்பவங்கள் தொடர்பில் உரியவர்கள் நீதியான விசாரணை மேற்கொண்டு நோயாளர்களது நலன்களை பேணுமாறு வேண்டுகோள் விடுக்கப்பட்டுள்ளது.

மீட்கப்பட்ட வில்லைகள் சளி, புண், காயம் போன்ற நோய்களுக்கு பயன்படுத்தக்கூடியவை என வைத்தியசாலை வட்டாரங்கள் தெரிவிக்கின்றன. (அ-அ)

## யாழ்ந்ரன் கல்லூரியின் பரிசளிப்பு விழா

(யாழ்ப்பாணம்)

காரைநகர் மாணிக்கவாசகர் சபையால் அண்மையில் நடத்திய திருவாசக திருப்பதிக்கப் போட்டியில் வெற்றிபெற்ற 76 மாணவர்களுக்கு பரிசில் வழங்கும் நிகழ்வும் நாளைய வெள்ளிக்கிழமை காரைநகர் இந்துக் கல்லூரியிலும் காரைநகர் யாழ்ந்ரன் கல்லூரியிலும் நடைபெறவுள்ளது.

சின்மயாமிஷன் ஆச்சாரியார் பிரமச்சாரி ஜாக்ரத சைதன்யா ஆசியுடன் பரிசில் வழங்கும் நிகழ்வைத் தொடர்ந்து ஈழத்துச் சிதம்பரத்தில் திருவாசகம், திருக்கோவையார் முற்றோதல் நிகழ்வும் மாணிக்கவாசகர் பெருமானுக்கு விசேட அபிஷேக ஆராதனைகளும் இடம்பெறவுள்ளன. (அ)

## அனுமதி அட்டை வழங்கும் நிகழ்வு

(யாழ்ப்பாணம்)

நடைபெறவுள்ள க.பொ.த உயர்தரப் பரீட்சையில் யாழ். கொக்குவில் இந்துக்கல்லூரி உடாக முதலாம், இரண்டாம் தடவையாக தோற்றும் மாணவர்களுக்கான பரீட்சை அனுமதி அட்டைகள் வழங்கும் நிகழ்வு நாளைய வெள்ளிக்கிழமை முற்பகல் 9 மணிக்கு பாடசாலையின் பஞ்சலிங்கம் மண்டபத்தில் நடைபெறவுள்ளதாக கல்லூரி அதிபர் வி.ஞானகாந்தன் அறிவித்துள்ளார்.

அனுமதி அட்டையை பெற்றுக் கொள்ள வரும் மாணவர்கள் பாடசாலை சீருடையுடன் தமது பெற்றோரையும் அழைத்து வருமாறு அவர் கோரிக்கை விடுத்துள்ளார். (அ-5)

## கார்-மோ.சைக்கிள் விபத்து



(யாழ்ப்பாணம்) யாழ். நகரப் பகுதியில் நேற்று முன்தினம் காடும் மோட்டார் சைக்கிளும் மோதி விபத்துக்குள்ளானதில் அங்கு பெரும் பரபரப்பு ஏற்பட்டதோடு வாகனப் போக்குவரத்திற்கும் இடையூறு ஏற்படுத்தப்பட்டது.

யாழ்ப்பாணம் வின்சர் சந்தியில் இடம்பெற்ற மேற்படி சம்பவம் தொடர்பாக யாழ்ப்பாணம் பொலிஸாருக்கு உடனடியாக அறிவிக்கப்பட்டபோதும் சுமார் ஒன்றரை மணித்தியாலங்கள் கழித்தே பொலிஸார் அங்கு வந்திருந்தனர். இந்த விபத்தில் எவருக்கும் காயங்கள் ஏற்படவில்லை என்ற போதிலும் இரண்டு வாகனங்களும் பலத்த சேதங்களுக்குள்ளாகியுள்ளன. (செ-6)

## மணிவாசகர் குருபூசை விழா

(யாழ்ப்பாணம்) இந்து சமய கலாசார அலுவல்கள் திணைக்களத்தால் நடத்தப்படும் மாணிக்கவாசகர் சுவாமிகள் குருபூசை விழா எதிர்வரும் 14 ஆம் திகதி ஞாயிற்றுக்கிழமை முற்பகல் 9 மணிக்கு நல்லூர் ஸ்ரீலக்ஷ்மி ஆறுமுகநாவலர் மணிமண்டபத்தில் நடைபெறவுள்ளது.

இந்து அபிவிருந்தி உதவி உத்தியோகத்தர் திருமதி மாணிக்கராஜா சர்மா அனந்தலட்சுமி தலைமையில் நடைபெறவுள்ள இக்குருபூசை விழாவில், பிரதம விருந்தினராக யாழ். பல்கலைக்கழக முன்னாள் துணைவேந்தர் பேராசிரியர் நா.சண்முகலிங்கன் கலந்து கொள்ளவுள்ளார்.

இதில் பன்னாட்டு மோட்டோசைக்கிள் நிகழ்வும் கல்வியியற் கல்லூரி முதுநிலை விழாவுடனான முருகேசு-கௌரிநாதனது சொற்பொழிவும் இடம்பெறும். (அ-5)



## தேசிய மட்டத்தில் முதலாமிடம்

அகில இலங்கை பாடசாலைகளுக்கிடையில் நடத்தப்பட்ட தமிழ்த் திணைப் போட்டியில் யாழ். கொக்குவில் இந்துக் கல்லூரியின் மாணவி அபிராமி திவாகரசர்மாதனி நடனம் பிரிவு-4 இல் பங்குபற்றி தேசிய மட்டத்தில் முதலாம் இடத்தைப் பெற்றுக் கொண்டுள்ளார். (அ)

**Web development scholarship**  
இணையத்தள வடிவமைப்புக்கான புலமைப்பரிசில்

**Web-App**

Exam on பரீட்சை திகதி  
**July 13 & 14**

50% practical  
50% theory

Its time to Build your Career in Web development

முதல்முறையாக வந்தவியா மணலில்  
**bit** Besra it (Pvt) Ltd  
Kodikama road  
Nelliyadi

தேர்ப்பாக்களை வகைப்படுத்தியுள்ள தேர்வுகளை மேற்காள்வதும்  
தொலைபேசி : 0213202642 0212261028

மாடுகளை வெட்டுவதற்கு தடைவிதிக்கப்படவில்லை

இறைச்சிக்காக மாடுகளை கொலை செய்வதை தடை செய்ததாக ஜனாதிபதி உறுதியளிக்கவில்லை என சிரேஷ்ட அமைச்சர் ஏ.எம்.பெளசீ தெரிவித்துள்ளார்.

சிங்கள ராவய என்னும் கடும் போக்குவாத அமைப்பிற்கு ஜனாதிபதி உறுதியளித்துள்ளதாக வெளியான தகவல்களில் உண்மையில்லை என அவர் குறிப்பிட்டுள்ளார். சிங்கள ராவய அமைப்பின் கோரிக்கை குறித்து கவனம் செலுத்தப்படும் என ஜனாதிபதி உறுதியளித்த போதிலும் தடை செய்வதாக அறிவிக்கவில்லை என அமைச்சர் தெரிவித்துள்ளார்.

இரண்டு மாதங்களுக்குள் இறைச்சிக்காக மாடுகளை வெட்டும் நடவடிக்கை இரத்துச் செய்யப்படும் என ஜனாதிபதி உறுதியளித்ததாக ஊடகங்களில் அண்மையில் தகவல் வெளியாகியிருந்தமை குறிப்பிடத்தக்கது.

(அ-2)

**வெப் டெவலப் புலமைப்பரிசில்**

- > பரீட்சை அனுமதி இலவசம்
- > அடிப்படை தகமை Grade - 10
- > வினாத்தாள் 30 நிமிடம்
- > கலை, வொது அறிவு வினாக்கள்
- > 65% புலமைப்பரிசில் (கட்டணக் கழிவு)

(8/3951)

இவர்களுக்கு மணமகள் தேவை	கல்யாண மாலை	இவர்களுக்கு மணமகள் தேவை
பிறப்பு: 1977 இந்து(V) நட்சத்திரம்: பூம் 3 உயரம்: 5'9" கி.பா : 31.25 தகைமை/தொழில்: BSc ஆசிரியர் தொ.இ: B723	பிறப்பு: 1981 இந்து(Na) நட்சத்திரம்: அச்சுவினி 4 கி.பா : 37.25 உயரம்: 5'8" தகைமை/தொழில்: A/L வியாபாரம் தொ.இ: B725	பிறப்பு: 1983 இந்து(KO) நட்சத்திரம்: உத்தரட்டாதி 4 உயரம்: 5'5" கி.பா : 30.75 கு,செ 3 தகைமை/தொழில்: A/L தொ.இ: G960
பிறப்பு: 1979 இந்து (Para) நட்சத்திரம்: பரணி 3 உயரம்: 5'4" செவ் 2 கி.பா : 16.75 தகைமை/தொழில்: A/L முகாமையாளர் தனியார் தொ.இ: B727	பிறப்பு: 1980 இந்து (V) நட்சத்திரம்: சித்திரை 3 கி.பா : 24 உயரம்: 5'5" தகைமை/தொழில்: O/L வங்கி ஊழியர் தொ.இ: B730	பிறப்பு: 1989 இந்து(V) நட்சத்திரம்: அச்சுவினி 4 கி.பா : 28.75 கு,செ 8 உயரம்: 5' தகைமை/தொழில்: Following ACCA தொ.இ: G961
		பிறப்பு: 1973 இந்து(V) நட்சத்திரம்: உத்தரம் 1 கி.பா : 52.25 செவ் 4 தகைமை/தொழில்: பட்டதாரி ஆசிரியை தொ.இ: G962
		பிறப்பு: 1981 இந்து(V) நட்சத்திரம்: மூலம் 3 கி.பா : 68 கு,செ 7 தகைமை/தொழில்: BA, MA நூலகர் தொ.இ: G964

**சகல தொடர்புகளுக்கும்:-**  
**கல்யாண மாலை**  
(சர்வதேச இலவச திருமண சேவை)  
இல. 144, பிறவுண் வீதி,  
யாழ்ப்பாணம்  
தொடர்பு:- 021 720 1005  
E-mail:- kalyanamalai.jaffna@gmail.com

குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.  
( ஊர்வலம் செல்லும்போதும் கல்யாணமாலை விடுமுறை தினம் என்பதையும் அறியக்கொள்ளுங்கள் )

ஊடக அலுவலகம்  வலம்புரி

**Thalsevana Holiday Resort**  
Kankasanthurai, Jaffna, Sri Lanka

**We won Paris Quality Award 2013**

உங்களுக்கு சேவையாற்றுவதற்காக எப்போதும் அர்ப்பணிப்புடன் இருக்கும் நாம் உங்களிடமிருந்து கிடைக்கப்பெற்ற ஒத்துழைப்பினாலேயே பிரான்சினால் வழங்கப்பட்ட International Star For Leadership In Quality Award இரத்தின விருதை வெற்றிகொண்டோம். உங்களுக்கு சிறப்பான சேவையை வழங்குவதற்கு நாம் அர்ப்பணிப்புடன் செயற்படுவோம். இந்த வெற்றியை நாம் உங்களுடன் மகிழ்ச்சியுடன் பகிர்ந்து கொள்கின்றோம்.

**INTERNATIONAL STAR FOR LEADERSHIP IN QUALITY AWARD PARIS**

(+94) 77 3176177, (+94) 77 3176178  
info@thalsevanaresort.com  
www.thalsevanaresort.com

# வடக்கு மாகாண தேர்தலில் சர்வதேச கண்காணிப்பாளர்கள் தேவையில்லை

## ஹெல உறுமய கர்ச்சிப்பு

(கொழும்பு)

சர்வதேச கண்காணிப்பாளர்களை வடமாகாண தேர்தலில் ஈடுபடுத்தக் கூடாது என ஹெல உறுமயவின் தலைவர் ஒமல்பே சோபித தேரர் தேர்தல்கள் ஆணையாளரிடம் கோரிக்கை விடுத்துள்ளார். எதிர்க்கட்சிகள் உள்நோக்கத்துடனேயே மேற்குலக தேர்தல்கள் கண்காணிப்பாளர்களை இலங்கைக்கு வரவழைக்க பார்க்கின்றனர். ஆகவே, தேர்தல் கண்காணிப்பாளர்கள் அவசியமெனில் ஆசியாவைச் சேர்ந்தவர்களை மட்டுமே அனுமதிக்க வேண்டுமெனவும் அவர் தேர்தல்கள் ஆணையாளரிடம் மேலும் கோரியுள்ளார்.

இதுதொடர்பில் தேர்தல்கள் ஆணையாளரை சந்தித்து விட்டு உட்காண்களுக்கு கருத்து தெரிவிக்கும் போதே அவர் மேற்கண்டவாறு கூறியுள்ளார்.

அவர் இது தொடர்பில் மேலும் கூறியதாவது,

வடமாகாண தேர்தலில் சர்வதேச கண்காணிப்பாளர்கள் அவசியமென எதிர்க்கட்சிகள் தேர்தல்கள் ஆணையாளரை வலியுறுத்தியுள்ளன. இதனை ஒருபோதும் நாம் ஏற்கமாட்டோம்.

அரசுக்கு எதிராக எதிர்க்கட்சிகள் செய்கின்ற சதியாகவே இதனை நாம் கருதுகின்றோம். சர்வதேச கண்காணிப்பகம் இலங்கைக்குள் நுழையுமானால் இங்கு மீண்டும்

புலிப்பயங்கரவாதம் உருவாகுவதற்கு அது வழியாக அமைந்துவிடும்.

சர்வதேச சமூகம் விடுதலைப்புலிகளுக்கும் இடம்பெயர்ந்து வெளிநாடுகளில் வாழுகின்ற புலி ஆதரவாளர்களுக்கும் சார்பாகவே எப்போதும் செயற்படுகின்றது.

அதனை தேர்தல் கண்காணிப்பிற்கென அழைத்தால் அது புலிகளுக்கு ஆதரவாக செயற்பட்டு மீண்டும் நாட்டினை பிரிக்கின்ற முயற்சியை ஏற்படுத்தக் கூடும். இதனால் நாடு பாரிய சிக்கலை எதிர்நோக்க நேரிடும் என்றும் அவர் தெரிவித்தார்.

அரசுக்கெதிரான பல்வேறு சூழ்ச்சிகளை செய்து தோல்விக் கண்டு

ள்ள எதிர்க்கட்சிகள் தற்போது நடைபெறவுள்ள வடக்கு மாகாண தேர்தலில் அரசை தோல்வியடையச் செய்யும் நோக்கிலேயே சர்வதேச கண்காணிப்பாளர்களை நாட்டுக்குள் வரவழைக்க சதித் திட்டம் தீட்டுகின்றனர்.

இதேபோல வெளிநாடுகளில் வாழுகின்ற புலிப் பயங்கரவாதிகள் நாட்டினை பிளவுபடுத்தக்கூடிய நடவடிக்கைகளை எடுத்து வருகின்றனர். வடக்கு தேர்தலை தமக்கு சாதகமாக பயன்படுத்தி நாட்டுக்குள் மீண்டும் ஊடுருவ முயற்சிக்கின்றனர்.

அதற்கு நாம் இடமளிக்கமாட்


போம். இந்த நாட்டை ஒருபோதும் பிரிக்க முடியாது. சர்வதேசம் இடம்பெயர்ந்து வெளிநாடுகளில் வாழுகின்ற புலிப்பயங்கரவாதிகளுக்கு உதவி செய்யும் நோக்கில் நாட்டுக்குள் நுழைய முயற்சிக்கின்றது.

சர்வதேச தேர்தல் கண்காணிப்பாளர்களை குறிப்பாக ஐரோப்பிய நாடுகளின் மேற்குலக தேர்தல்கள் கண்காணிப்பாளர்களை நாட்டுக்குள் வரவழைத்தால் புலிகளின் சூழ்ச்சி வெற்றி பெற்று விடும். அதற்கு நாம் ஒருபோதும் இடமளிக்கமாட்டோம்.

தேர்தல்கள் ஆணையாளர் இது தொடர்பில் கூடிய கவனம் செலுத்தி

உடனடி நடவடிக்கையினை எடுக்க வேண்டுமென நாம் எதிர்பார்க்கின்றோம். மேற்படி கோரிக்கையை ஹெல உறுமயவின் பொதுச் செயலாளரும் அமைச்சருமான பாட்டலி சம்பிக்க ரணவக்க, தேசிய அமைப்பாளர் நிசாந்த ஸ்ரீ வர்ணசிங்க என்பார் இணைந்து தேர்தல்கள் ஆணையாளரிடம் முன்வைப்பதாகவும் அவர் தெரிவித்தார்.

பாராளுமன்ற அமர்வு காரணமாக அமைச்சர் சம்பிக்க ரணவக்க இக்கோரிக்கையை முன்வைக்க நேரில் சமு-கமளிக்கவில்லை என தெரிய வருகின்றது. (அ-2)



யாழ்ப்பாணம் பொது நூலகத்திற்கு புதிதாக வர்ணம் பூசும் நடவடிக்கை ஆரம்பிக்கப்பட்டுள்ளது. வடக்குமாகாண ஆளுநர் மேஜர் ஜெனரல் ஜி.ஏ.சந்திரசிரியினால் யாழ்ப்பாணம் பொது நூலகத்தின் புனரமைப்பு வேலைகளுக்காக ஒதுக்கப்பட்ட 10 மில்லியன் ரூபா செலவில் மேற்படி வர்ணம் பூசும் நடவடிக்கைகள் மேற்கொள்ளப்பட்டு வருகின்றன. இதனைப்படத்தில் காணலாம். (படம்:- எஸ்.ஆர்.கரன்)

## வடக்கு மாகாண தேர்தல் நடைபெறுவது முழு நாட்டுக்கும் கிடைத்த அதிர்ஷ்டம்

### சுகாதார அமைச்சர் தெரிவிப்பு

நாட்டின் அனைத்து பிரதேசங்களும் ஒரு நாட்டின் மக்கள் என்ற வகையில் வடக்கு மாகாண சபைத்தேர்தல் நடத்தப்படுவது தொடர்பில் மகிழ்ச்சி அடைய வேண்டும் என்று சுகாதார அமைச்சர் மைத்திரிபால சிறிசேன தெரிவித்துள்ளார்.

30 ஆண்டுகளாக இருந்து வந்த பயங்கரவாதம் காரணமாக வடக்கில் பெரும் பகுதி நிலம் அரசுநிர்வாகத்தில் இருக்கவில்லை என்றும் அவர் கூறினார்.

அவர் தொடர்ந்து கூறுகையில், போர் முடிவுக்கு கொண்டு வரப்பட்ட பின்னர் அமைதியான சூழல் ஏற்பட்டுள்ளது. வடக்கில் ஜனநாயகம் ஏற்படுத்தப்பட தேர்தல் நடத்தப்படவுள்ளது. இதனால் வடக்கு பற்றி பேசுவதை விட வடக்கில் தேர்தல் நடத்தப்படுவது பற்றி பேசுவது முக்கியமானது.

இது வட பகுதி மக்களுக்கு மட்டுமல்லாது முழு நாட்டு மக்களுக்கும் கிடைத்துள்ள அதிர்ஷ்டம். ஜனாதிபதி

மகிந்த ராஜபக்ச வடக்கில் தேர்தலை நடத்துவது வரலாற்று சிறப்புமிக்க ஒன்றானது என்றே நான் காண்கின்றேன்.

ஆளும் கட்சியும் எதிர்க்கட்சிகளும் இந்த நாட்டில் இருக்கும் ஜனநாயக அரங்கில் பின்னணியுடன் இந்த தேர்தலில் போட்டியிட வேண்டும்.

ஜனநாயக அரங்கில் பின்னணியுடன் தேர்தல் பிரசாரங்களை மேற்கொள்ள வேண்டும். அதன் மூலம் கிடைக்கும் முடிவுகளை நாம் அனைவரும் ஏற்றுக்கொள்ள வேண்டும் என்று அவர் மேலும் தெரிவித்தார். (அ-2)

## ஸ்ரீலங்கா சுதந்திர கட்சியுடனாகவே அரசியல் பிரவேசிப்பேன் - சந்திரிகா

எதிர்காலத்தில் செயற்பாட்டு ரீதியான அரசியலில் பிரவேசிப்பதாக இருந்தாலும் அது ஸ்ரீலங்கா சுதந்திரக் கட்சியின் சுயரீதியான உறுப்பினர் என்ற வகையில் அந்த கட்சியின் உட்பாகவே இருக்கும் என முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்துள்ளார். அவர் தான் ஒரு போதும் முன்னாள் இராணுவத் தளபதி சரத் பொன்சேகாவுடன் அரசியல் பேச்சுவார்த்தைகளை நடத்தியதில்லை என்றும் குறிப்பிட்டார். முன்னாள் ஜனாதிபதி மீண்டும் செயற்பாட்டு ரீதியான அரசியலில் ஈடுபட போவதாகவும் அவர் சரத் பொன்சேகாவுடன் அரசியல் உடன்பாடு ஒன்றை ஏற்படுத்தி கொண்டுள்ளார் என்றும் உட்காண்களில் வெளியான செய்திகள் தொடர்பில் வெளியிடப்பட்டுள்ள அறிக்கையிலேயே அவர் மேற்கண்டவாறு கூறியுள்ளார்.

அவ்வறிக்கையில் மேலும் தெரிவிக்கப்பட்டுள்ளதாவது,

சரத் பொன்சேகா நான்கு ஆண்டுகளுக்கு முன் அரசியலுக்கு வந்தாலும் இதுவரை நான் அவரிடம் அரசியல் விடயங்கள் பற்றி

பேசியதில்லை.

அவரை ஒரு வைபவ மண்டபத்தில் மாத்திரம் சந்தித்துள்ளேன். இதன் போது நட்புறவு ரீதியில் அவருடன் உரையாடினேன்.

ஒரு காலத்தில் நாட்டின் முப்படை தளபதியாகவும் பாதுகாப்பு அமைச்சராகவும் இருந்த காரணத்தினால் நாட்டின் இராணுவ அதிகாரிகளை சந்தித்து பேசுவது வழமையானது.

விடுதலைப் புலிகளை தோற்கடித்த இராணுவத் தளபதி என்ற வகையில் சரத் பொன்சேகா மீது முன்னாள் ஜனாதிபதி பெரும் மரியாதை வைத்துள்ளதாகவும் அந்த அறிக்கையில் கூறப்பட்டுள்ளது.

தனது அரசியல் பயணத்தை ஸ்ரீலங்கா சுதந்திரக்கட்சியில் இருந்தே ஆரம்பித்ததால் அதில் இருந்து ஒருபோதும் விலக போவதில்லை என்று சந்திரிகா தனது அறிக்கையில் குறிப்பிட்டுள்ளார்.

முன்னாள் ஜனாதிபதி ஸ்ரீலங்கா சுதந்திரக் கட்சியின் உறுப்பினராக இருப்பதுடன் அதன் ஆலோசகராவும் இருந்து வருகிறார். (அ-2)

## யாழ்.மாநகர சபை உறுப்பினர் விஜயகாந்த் ஈ.பி.டி.பியிலிருந்து நீக்கம்

(யாழ்ப்பாணம்) ஈழ மக்கள் ஜனநாயக கட்சியின் உறுப்பினரும் யாழ். மாநகர சபை உறுப்பினருமான சுதர்சிங் விஜய காந்த் என்பவரை கட்சியினது அனைத்து செயற்பாடுகளிலிருந்தும் இடைநிறுத்தியுள்ளதாக ஈழ மக்கள் ஜனநாயகக் கட்சியின் யாழ்.மாவட்ட அமைப்பாளர் சுந்தர் சாமி கமலேந்திரன் (கமல்) தெரிவித்துள்ளார். அவர் விடுத்துள்ள அறிக்கையில் மேலும் தெரிவிக்கப்பட்டுள்ளவை வருமாறு, குற்றச் செயல்கள் தொடர்பாக சந்தேகத்தின் பேரில் அவர் பொலிஸாரால் கைது செய்யப்பட்டுள்ளார். பொலிஸார் தமது விசாரணைகளை சுதந்திரமாக மேற்கொள்வதற்கு நாம் தடையாக இருக்கமாட்டோம் என்பதுடன் எமது கட்சி அவர் மீது ஒழுக்காற்ற நடவடிக்கைகளை மேற்கொள்ளும்.

இந்த நிலையில் அவர் கட்சி செயற்பாடுகள் அனைத்திலும் இருந்து இடைநிறுத்தப்பட்டுள்ளதாகவும் அவர் மீதான விசாரணைகள் மற்றும் ஒழுக்காற்று நடவடிக்கைகள் தொடர்பில் ஈழமக்கள் ஜனநாயகக் கட்சியின் உயர்மட்ட ஆராய்ந்து முடிவெடுக்கும். இதன்மேல் விஜயகாந்த் கட்சியின் உறுப்பினராக இருந்து உடனடியாகவே நீக்கப்

பட்டுள்ளார். எதிர்வரும் காலங்களில் கட்சிக்கும் அவருக்கும் இடையிலான தொடர்புகள் எதுவும் இல்லை. அவருடனான தொடர்புகள் யாவும் நீக்கப்படும் அதேவேளை கட்சிக்கும் அவருக்கும் இடையிலான தொடர்புகள் துண்டிக்கப்படுகின்றன. இதன் பின்னர் கட்சி சார்ந்த விடயங்களுக்காக அவருடன் எவரும் தொடர்பு கொள்ள வேண்டாமென அவர் மேலும் தெரிவித்தார். (அ)

## மணவாள கோல உற்சவம்

(யாழ்ப்பாணம்) மருதனார்மடம் யா/ இராமநாதன் கல்லூரியில் அமைந்திருக்கும் அருள்மிகு ஸ்ரீ இராமநாதேஸ்வரர் பெருமான் ஆலய சங்காபிஷேகமும் மணவாளக்கோல விழாவும் எதிர்வரும் 14 ஆம் திகதி ஞாயிற்றுக்கிழமை நடைபெறவுள்ளது. ஆனி உத்தரமாகிய அன்று காலை 8 மணிக்கு சங்காபிஷேகமும் விசேட பூசைகளும் இடம்பெற்று தொடர்ந்து திருக்கல்யாணம் நடைபெற்று பூந்தண்டுகையில் சுவாமி வீதியுலாவரும் நிகழும் நடைபெறவுள்ளது. (அ)

# மாணவர்களே! உங்களை முன்னேற்றும் நல்ல திறன்களை நன்கு அறிவீர்களா?

அறிமுகம்

மாணவப் பருவம் என்பது எதிர்கால வாழ்வை செப்பனிடவேதற்காக பெறுமதி மிக்க பல முதலீடுகளைச் செய்யும் பருவமாகும். நேரம், பணம், உழைப்பு, ஒழுக்கத்திற்கான மன ஒருமைப்பாடு என்பவற்றை கவனமாக மாணவர்களது மதிப்பை அல்லது பெறுமதியை உயர்த்துவதற்காக முதலீடு செய்வதாகும். இந்த முதலீடு சிறப்பாக செய்யப்படுமிடத்து மாணவப் பருவத்திற்கு உரித்தான கடமைக்கூறுகளை சிறப்பாக செய்ய முடியும். "சிறப்பாக வாழ்வதற்காக கற்பது" என்பதுதான் இப் பருவத்தின் முக்கியத்துவமாகும். மேன்மையுடனும், பாதுகாப்புடனும், ஆரோக்கியத்துடனும் உள் ரீதியான மகிழ்ச்சியுடனும் எவ்வாறு அடுத்து வரும் அறுபது ஆண்டுகளுக்கு வாழ்வது என்பது பற்றிய சிந்தனையுடன் வளர வேண்டிய பருவம்தான் மாணவப் பருவம்.

மாணவர்களே! உங்களுக்காக உதவுவதற்கும் உங்களை மதிப்பமிக்க சமுதாய மனிதர்களாக மாற்றுவதற்கும் உங்களைச் சுற்றி இப்பருவத்தில் பல இருப்பார்கள். இவர்கள்தான் உங்களது காப்பரண்கள் அல்லது முதலீட்டு வங்கிகள்; இவர்களே உங்களது அண்மிய சூழலை வடிவமைப்பவர்கள். இவர்களை கையாள்வது பற்றி அல்லது உங்களது அண்மிய சூழல் பற்றி இன்று கலந்துரையாடுவோம்!

சூழல் என்பதன் மையம் யார்?

மாணவர்களே படிக்கும் காலம் வரை நீங்கள் மாணவர்கள்தான். பாடசாலைகளில் 13 வருடங்கள் படிக்கலாம். அதில் வெற்றி பெற்றால் படிக்கும் காலம் நிற்கிறது. பல்கலைக்கழகப் படிப்பு மேலும் நான்கு ஆண்டுகள் தொடர்கின்றது. இந்த (13+4) பதினேழு ஆண்டுகளில் உங்களைச் சுற்றியார் நிற்பார்கள் என்பது உங்களிடமிருந்து தான் தொடங்குகிறது.

நீங்கள் உங்களை எவ்வாறு வெளிப்படுத்துகிறீர்களோ அதுதான் நீங்கள். உங்களை ஏனையவர்களுக்கு எப்படி காட்சிப்படுத்துவது என்பது உங்களை நீங்கள் எவ்வாறு மதிக்கிறீர்கள் என்பதிலிருந்துதான் தோற்றம் பெறுகிறது. இது உங்களைப் பற்றிய எண்ணங்களிலிருந்துதான் பிறக்கிறது.

மனிதர்களின் எண்ணங்களிலிருந்து தான் அவர்களின் வெற்றிகள் பிறக்கின்றன. எண்ணங்கள் தெளிவாக இல்லாத போது, பலமானதாக இல்லாத போது மனிதன் முன்னேற முடிவதில்லை. இதனால் தான் மகாத்மாகாந்தி கூறினார்: "ஒரு மனிதன் தனது எண்ணங்களினாலேயே உருவாக்கப்படுகின்றான்" என்று.

இந்த எண்ணம் மாணவப் பருவத்தில் தெளிவாக உருவாக்கப்பட வேண்டும். எண்ணங்கள் மனோ நிலையிலிருந்துதான் வடிவம் பெறுகின்றன. இந்த மனோநிலை பின்வருவோருடன் தொடர்புடையது.

1. உங்களது பெற்றோர்
2. உங்கள் சகபாடிகள் அல்லது நண்பர்கள்
3. உங்கள் ஆசிரியர்கள்

நல்ல நூல்களையும் நல்ல நண்பர்கள் என்று கருத வேண்டும். உங்களை எதிர்த்துப் பேசாதவை நூல்கள். உங்கள் விருப்பப் படி நிறுத்தி விடும் போது உடன்பட்டு அமைதியாக அடங்கி விடுவன நூல்கள். இதனால் அவை நல்ல நண்பர்கள்தானே.

இதன்படி பெற்றோரும் சகபாடிகளும் ஆசிரியர்களும் உங்களுக்கு எதைத் தருகிறார்கள் அல்லது அவர்களிடமிருந்து நீங்கள் எதைப் பெற்றுக் கொள்கிறீர்கள் என்பது முக்கியமானது.

இதை வேறு விதமாக கூறுவதாயின் உங்களை சுற்றி இருப்பவர்களிடமிருந்து எதை எதையெல்லாம் நீங்கள் கற்க விரும்புகிறீர்கள் என்பதும் அதற்காக தேவைப்படும் திறன்களை எவ்வாறு கவனமாக வளர்த்துக் கொள்கிறீர்கள் என்பதும் முக்கியமானது.

நல்லதையெல்லாம் கற்றுக் கொள்ளும் பருவமே மாணவப் பருவம். அதைப் பயன்படுத்தும்போது உங்கள் வாழ்க்கைப் பயணம் நீள்கின்றது.

ஏனையவர்கள் முன்னால் நீங்கள் ஏனையவர்களுக்கு நீங்கள் நல்லவர்களானால் அப்போது உங்களுக்கு நீங்கள் மிக நல்லவராகி விடுகிறீர்கள். பெஞ்சமின் பிராங்கின் உங்கள் எண்ணம், செயல், நடத்தை என்பன மிகவும் சரியானவையெனில் நீங்கள் ஏனையவர்களுக்கு நல்லவர். அப்போது உங்களுக்கும் நீங்கள் மிகவும் நல்லவர். மாணவர்களாகிய நீங்கள் இவ்வாறு உங்களை வளர்த்துக் கொள்வதெப்படி? பின்வரும் விடயங்களில் தெளிவு பெற்றுக் கொள்ளுங்கள்.

- ❖ எதிர்மனப்பான்மை/பாதகமாக சிந்தித்தல்
- ❖ புதியதை அறிய விரும்பாமை
- ❖ கவனமாக செவிமடுக்காதிருத்தல்
- ❖ எப்போதும் எல்லோரையும் சந்தேகித்தல்
- ❖ ஒழுங்கின்றி செயற்படுதல்
- ❖ தொடர்ந்து ஒரு செயலைச் செய்யாமை
- ❖ சரியானதை ஏற்றுக் கொள்ளாத தயங்குதல்
- ❖ எப்போதும் கோபப்படுதல்
- ❖ கொடுமையாக நடந்து கொள்ளுதல்

இவையெல்லாம் எல்லோரிடமும் குவிந்திருப்பதில்லை. ஆனால், சில சிலரிடம் ஆதிக்கம் செலுத்துவதுண்டு. எவை உங்களிடம் ஆதிக்கம் செலுத்துகின்றன என அறியுங்கள். அவற்றிலிருந்து விலகி வாழ கற்றுக் கொள்ளுங்கள்.

ஏனையவர்கள் முன் நீங்கள் மகத்தானவர்களாகி விடுவீர்கள்!



கல்வித் தரிசனம்

ஏனையவர்களை விட உங்களுக்கு எல்லாம் தெரியும் என்று எண்ணாதீர்கள். அப்போது ஏனையவர்களிடமிருந்து உங்களைப் பலப்படுத்தக்கூடிய பலவற்றைக் கற்றுக்கொள்ளும் வாய்ப்பை

நீங்கள் இழந்து விடுவீர்கள். கற்றுக் கொள்ளும் சூழலை நிராகரித்து விடாதீர்கள்.

ஏனெனில் சிலசமயம் அந்தவாய்ப்பு இனி ஒருபோதும் உங்களை நோக்கி முகம் காட்டாமல் எங்கோ தொலைந்து போய்விடலாம்.

காதுகளை கவனமாக வைத்திருங்கள் தலை என்ற தலைமை அலுவலகத்தின் தகவல் பெறும் உன்னதமான வாசல்தான் உங்கள் காதுகள். உங்கள் மூளைக்கும் இதயத்துக்கும் (மனதுக்கும்) தேவைப்படுவன காதுகளின் வழியாகத்தான் வரவேண்டும். பிறருக்கு முன்னால் நீங்கள் விரும்பத்தக்கவராகும் போது நிறைய தகவல்கள் அவர்களிடமிருந்து உங்களுக்கு கிடைக்கின்றன.

உன்னதமான செவிமடுப்பவராக உங்களை மாற்றிக் கொள்ளுங்கள்.

- ❖ பெற்றோர் சொல்வதையும்
- ❖ ஆசிரியர் கற்பிப்பதையும்
- ❖ சகபாடிகள் பேசுவதையும்

கவனமாக செவிமடுப்பவராக உங்களை வளர்த்துக் கொள்ளுங்கள். நீங்கள் மற்றவர்களுடன் பேசும் போது அவர்களிடமிருந்து நீங்கள் எதை எதிர்பார்க்கிறீர்கள்? சிவ் கேரா (SHIV KHERA) என்ற மனித உறவு மேம்பாட்டாளர் பின்வரும் நிலைமைகளை நீங்கள் பரிசீலிக்கும்படி சிபார்சு செய்கிறார். பின்வரும் நடத்தைகளின் போது நீங்கள் என்ன உணர்வு பெறுகிறீர்கள்?

❖ அவர்கள் நீங்கள் கூறுவதை கேட்பதை விடவும் அதிகம் பேசுகிறீர்களா?

❖ முதலில் நீங்கள் ஒன்றைக் கூறத் தொடங்கியவுடனேயே அவரை உடனடியாகவே மறுக்கிறார்

❖ ஒவ்வொரு தடவை நீங்கள் பேச முயலும் போது அவர் தடை போடுகிறார்

❖ நீங்கள் பேசும் போது முன்னால் இருக்கிறார். ஆனால் வேறு எங்கோ பார்த்துக் கொண்டிருக்கிறார்

❖ அவர் கேட்பதற்காக ஒரு விடயத்தை 3 அல்லது 4 தடவை திரும்பத் திரும்பச் சொல்லும்படியான நிலைமையை உருவாக்குகிறார்.

❖ நீங்கள் பேசும் விடயத்துடன் தொடர்பு ஏதும் இல்லாமல் சில முடிவுகளைக் கூறுகிறார். இவை எதை உணர்த்துகின்றன? இவை உங்களுக்குச் சரியென்படுகின்றன? நீங்கள் உரையாடும் போது உங்களை அவமரியாதை செய்வதாக நீங்கள் உணர்கிறீர்கள் அல்லவா?

அப்படியானால் பெற்றோரும் ஆசிரியர்களும் சகபாடிகளும் எதையாவது உங்களுக்குச் சொல்லும்போது நீங்களும் அவ்வாறு நடந்து கொள்ளக்கூடாது என்பதை உணர்ந்துகொள்ளவேண்டும்.

நல்ல மாணவரெனில் சிறந்த செவிமடுப்பவர் என்று பொருள்படும். அறிவைப்பெறவும் உங்களைப் பற்றிய நல்லெண்ணத்தை வளர்க்கவும் எதிர்காலத்தில் தாமாக

## புதிதாக சிந்திப்போம்: சமூகத்திற்கான கல்வி

முன்வந்து உங்களுக்கு உதவக்கூடியவற்றை சொல்வதற்கு ஆசைப்படவும் இந்த நல்ல செவிமடுப்பாளர் என்ற தகைமை உதவுகின்றது.

மற்றவர்கள் உங்களை நோக்கி எதையாவது சொல்ல முனையும் போதெல்லாம்

❖ நீங்கள் மிகவும் உற்சாகமாக இருங்கள்; உற்சாகத்தை வெளிப்படுத்துங்கள்.

❖ பேசுவதை நோக்கி உங்கள் பார்வையை வைத்திருங்கள், உங்கள் ஆர்வம் உங்கள் பார்வையில் துலங்கட்டும்.

❖ விடயத்துக்கும் சூழலுக்கும் பொருத்தமான கேள்விகளை மாத்திரம் பொறுமையாகச் சிந்தித்துக்கேளுங்கள். உணர்ச்சி வசப்படாமல் நிதானித்து மெல்ல மெல்லக் கேளுங்கள்.

❖ சரியான நேரம் வரும்போது குறித்த விடயம் தொடர்பான உங்கள் அறிவையும் அனுபவத்தையும் வெளிப்படுத்துங்கள். நீங்கள் மிகவும் கவனமாக செவிமடுத்து வந்திருப்பதை இது உணர்த்தவேண்டும்.

ஆசிரியர்களும் பெற்றோரும் பேசும் போதெல்லாம் அவர்கள் பேசுவது தொடர்பாக பின்வரும் உணர்வுகளை அவர்களிடம் நீங்கள் உருவாக்கவேண்டும்.

❖ அவர் தொடர்ந்து பேசுவதை உணர்வுகூறாத சரி. சொல்லுங்கள்... சரி. சொல்லுங்கள் என்றவாறு பிரதிபலிப்பை வெளிப்படுத்துங்கள்.

❖ தொடர்பில்லாத விடயத்தை குறுக்கே பேசாதீர்கள். முகத்தை மிகவும் அக்கறையுணர்வுடன் வைத்துக்கொள்ளுங்கள்.

❖ கேட்கும்போது மகிழ்ச்சியடைவதை உரியவாறு வெளிப்படுத்துங்கள். கண்களை அகலத்திறந்து தலையை சில சமயம் மெதுவாக ஆட்டி குதுரகலத்தை வெளிப்படுத்துங்கள்.

❖ பேசுவரது மொழிமொழி சில சமயம் முக்கியமாகிறது. மொழிமொழி மொழிதான். அதற்கும் மதிப்பளியுங்கள்.

❖ பேசுவரது முகவெளிப்பாடுகளிலும் கண்களின் வழியான உணர்ச்சிகளிலும் எவை வெளிப்படுகின்றன என்பதை மிகவும் ஆழமாகவும் அக்கறையுடனும் அவதானியுங்கள்.

❖ நீங்கள் நன்மையடைவதற்கும் குறுகிய நேரத்தில் ஏராளமான அறிவையும் அனுபவத்தையும் பெறுவதற்கும் நற்பெயர் சம்பாதிப்பதற்கும் இந்த செவிமடுக்கும் திறன் நிச்சயம் உதவி செய்யும்.

மனநீறந்து பாராட்டினால் என்ன? மற்றவர்கள் பாராட்டவேண்டும் என்ற ஆசை உருடன் இயங்குபவனே மனிதன். வில்லியம்



பேராசிரியர் மா. சின்னத்தம்பி

ஜேம்ஸ் என்ற உளவியலாளர் அவ்வாறு கூறுகின்றார்.

மாணவர்களே உங்கள் சகபாடிகள். நல்லது செய்தால் பாராட்டுங்கள். ஆசிரியர்களும் சகோதரர்களும் பெற்றோரும் கூட நல்லவற்றைச் செய்யும் போதும் வெற்றியடையும்போதும் பாராட்டுங்கள். இது உங்களுக்கு வெற்றிகளையும் மகிழ்ச்சிகளையும் மிக அண்மையில் கொண்டு வரும்.

நீங்கள் தவறுகளை மறைப்பதற்கும் செய்ய வேண்டியவற்றை செய்யாமல் விட்டதை ஈடு செய்வதற்கும் விலைசூடிய பரிசில் களை வழங்குவது உண்டு.

நீங்கள் மற்றவர்களை உண்மையாக நேசிப்பதனால் அவர்களது செயலை மதிப்பதனால் மனம் திறந்து பாராட்ட கற்றுக் கொள்ளுங்கள். பாராட்டு மற்றவர்களை உணர்ச்சிப்படுத்தும். அது நல்லதுதானே!

உதட்டிலிருந்து சொற்கள் வந்தால் அது பொய்யான புகழரை. அது பொய்யமை யானது. உங்களைக் காட்டிக்கொடுத்து விடும்.

மெய்யான பாராட்டுதல்கள் இதயத்தில் இருந்து வருகின்றன. உணர்வுக் கருத்தும் பெருமீதமும் சொற்களுடன் பின்னிப்பிணைந்து வெளிப்படும் போதுதான் உண்மையான பாராட்டுதல்களாகின்றன.

பயன்மிக்க நன்மை செய்கின்ற சிறந்த பாராட்டுதல்கள் எவ்வாறிருக்க வேண்டும்?

1. மிகவும் துல்லியமாகவும் குறிப்பானதாகவும் இருத்தல் வேண்டும். எந்த சிறந்த செயலுக்காக பாராட்டுகிறோமோ அதை தெளிவாகச் சொல்லி உங்கள் பாராட்டை தெரிவிக்க வேண்டும். பொதுப்படையாகச் சொல்வதில் அரித்தமில்லை.

2. தாமதமின்றி பாராட்டுதலை வெளியிடுதல் வேண்டும். நல்ல செயலை நண்பர்கள் செய்தால் மிக விரைவில் பாராட்டினால் பாராட்டும் முதல் நபராக நீங்கள் இருந்தால் நீங்கள் அவரது மனத்தில் நிற்பீர்கள்.

3. விசுவாசத்துடன் பாராட்டுங்கள். உங்கள் ஒவ்வொரு சொல்லும் உங்கள் இதயத்தில் இருந்து வருதல் வேண்டும். மனமில்லாத விடத்து பாராட்டாமலே இருந்து விடுங்கள். ஆனால் விசுவாசமின்றி பாராட்டாதீர்கள்.

4. ஆனால், என்ற சொல்லை பாராட்டுதலின் போது ஒரு போதும் பயன்படுத்தாதீர்கள். அது எதிர்மறை உணர்வையே வெளிப்படுத்தும்.

5. பாராட்டுதல்களுக்கு பதில் அல்லது பதில் துலங்களை எதிர்பார்க்காதீர்கள். பாராட்டுதல்தன் நோக்கம் அதுவல்ல என தெளிவுபெறுங்கள்.

முடிவுரை  
மாணவர்களே உங்களைச் சுற்றி இருப்பவர்களை உங்களுடைய முன்னேற்ற மானிகையின் அடிப்படையாக மாற்றுவதற்கு நன்றாக செவிமடுக்கவும் உண்மையாக பாராட்டவும் கற்றுக் கொள்ளுங்கள். அதோ உங்கள் வெற்றிகள் உங்களை நோக்கி நகரத் தொடங்கி விட்டன.

# அரசாங்கத்தை வீட்டுக்கு அழைப்பும் வேலைத்திட்டத்தை ஆரம்பியுங்கள் ஐக்கிய தேசியக்கட்சி ஆவேசம்

(கொழும்பு)

அரசாங்கத்திற்கு நிதியுதவி தேவை என்பதால் வேறு நாடுகளிடமிருந்து நிதியுதவிகளை பெற்று ஆபிரிக்க கண்டத்திலுள்ள நாடுகளுக்கு நிதியுதவி வழங்கி வருகின்றது. அதுமட்டுமன்றி மக்களின் வரிப்பணத்தையும் அதற்குள் செலவிடுகின்றது என ஐக்கிய தேசிய கட்சியின் பொதுச் செயலாளர் திஸ்ஸ அத்தநாயக்க குற்றம் சாட்டியுள்ளார்.

மாத்தளையில் நடைபெற்ற ஐக்கிய தேசியக்கட்சியின் கூட்டத்தில் உரையாற்றும் போதே அவர் இவ்வாறு கூறியுள்ளார்.

அவர் மேலும் தெரிவிக்கையில், நாட்டு மக்களை அடகு வைத்து அரசாங்கம் உலகில் பல நாடுகளிடம் இருந்து நெருப்பு வட்டிக்கு பெற்ற கடனில் இருந்தே ஜனாதிபதி இந்த பணத்தை ஆபிரிக்க நாடுகளுக்கு வழங்கியுள்ளார்.

இதனால் இந்த தூர நோக்கற்ற அரசாங்கத்தை வீட்டுக்கு அனுப்பி வைக்கும் முதல் துப்பாக்கி வேட்டை இம்முறை மாகாண சபைத் தேர்தலில் ஆரம்பித்து வைக்க வேண்டும்.

மக்களுக்கு தேர்தல் தேவை என்பதால் அரசாங்கம் வடமேல், மத்திய மாகாணங்களை கலைக்கவில்லை.

தேர்தல் நடத்துவது என்பது மக்களின் பணம் கோடிக்கணக்கில் செலவாகும் விடயம்.

வடக்கு மாகாணத்தில் ஏற்படப் போகும் தோல்வியை மறைப்பதற்காகவே ஏனைய இரண்டு மாகாணங்களை பதவிக்காலம் முடி வதற்குள் கலைத்து தேர்தல் நடத்துகிறது.

வடக்கு, மத்திய, வடமேல் மாகாணங்களில் தேர்தலை நடத்துவதால் மக்களின் பிரச்சினைகள் தீர்ந்துவிடப் போவதில்லை. காரணம் இலங்கை மக்கள் பொருளாதார ரீதியாக செல்வந்தர்கள் அல்ல.



இதற்காக செலவிடும் பணத்தை மக்களின் பிரயோசனத்திற்கு பயன்படுத்தினால் மக்கள் தற்போதுள்ள நிலைமையை விட ஓரளவு நல்ல முறையில் வாழும் வழியேற்படும் என அவர் மேலும் தெரிவித்தார். (அ-2)

## இராஜதந்திர அந்தஸ்தை கோருகிறது நோர்வே

கொழும்பு நீதிமன்றம் தமது பிரதிநிதிகளை மன்றில் ஆஜராகுமாறு விடுத்துள்ள உத்தரவை தடுக்க உதவமாறு இலங்கையின் வெளியுறவுத்துறை அமைச்சிடம் நோர்வே கோரிக்கை விடுத்துள்ளது.

நோர்வே பிரதிநிதிகளை எதிர்வரும் ஓகஸ்ட் மாதம் 2 ஆம் திகதியன்று மன்றில் ஆஜராகுமாறு கொழும்பு மேலதிக நீதவான் கடந்த ஏப்ரல் மாதம் உத்தரவிட்டார்.

அரச சார்பற்ற அமைப்பின் பிரதிநிதி குமார் ரூபசிங்க தாக்கல் செய்த மனு மீதே இந்த அழைப்பாணை விடுக்கப்பட்டது.

கிழக்கு மாகாணத்தில் மக்கள் மத்தியில் நல்லிணக்கத்தை கொண்டுவரும் பொருட்டு

நோர்வேயின் உதவியுடன் மேற்கொள்ளப்பட்ட திட்டம் இரத்துச் செய்யப்பட்டமையால் தமக்கு 98 மில்லியன் ரூபாய்கள் நட்டசீடு வழங்கப்படவேண்டும் என்று கோரியே குமார் ரூபசிங்க மனுத்தாக்கல் செய்துள்ளார்.

எனினும் அவர் பிரதிவாதிகளாக குறிப்பிட்டிருக்கும் நோர்வேயின் பிரதிநிதிகளுக்கு இராஜதந்திர அந்தஸ்து இருப்பதாக நோர்வே தூதரகம் கூறுகிறது.

எனவே அவர்கள் மன்றில் ஆஜராக தேவையில்லை என்பதே நோர்வேயின் நிலைப்பாடாகும். எனினும் கொழும்பு மேலதிக நீதவான் குறித்த இராஜதந்திர அந்தஸ்து கோரிக்கையை நிராகரித்துள்ளார். (அ-2)

## நீர்கொழும்பு சிறைக்கைதிகள் தற்கொலை செய்ய முயற்சி

(கொழும்பு)

நீர்கொழும்பு சிறைச்சாலை கைதிகள் தற்கொலை செய்து கொள்ள முயற்சித்தனர் என இணையத்தள செய்திகள் தெரிவிக்கின்றன. சிறைச்சாலை அதிகாரிகளின் துன்புறுத்தல் காரணமாகவே விளக்கமறியலில் வைக்கப்பட்டிருந்த ஏழு சிறைக்கைதிகள் இவ்வாறு தற்கொலை செய்து கொள்ள முயற்சித்ததாக தெரியவருகின்றது.

அழுத்தம் காரணமாக இவ்வாறு குறித்த கைதிகள் நஞ்சருந்தி தற்கொலை செய்து கொள்ள முயற்சித்ததாகவும் சிறைச்சாலை உயர் அதிகாரியொருவர் தொடர்ச்சியாக கைதி

களை துன்புறுத்தி வந்ததாகவும் குற்றம் சுமத்தப்பட்டுள்ளது.

பரசிட்டமோல் மற்றும் சலவைத்தூள் ஆகிய வற்றை அருந்தி இவ்வாறு கைதிகள் தற்கொலை செய்து கொள்ள முயற்சித்துள்ளனர். நஞ்சருந்திய கைதிகள் வைத்திய சாலையில் அனுமதிக்கப்பட்டதாக தெரியவருகின்றது.

இதேவேளை குண்டுகள் மற்றும் போதைப் பொருள் வைத்திருந்ததாக குற்றம் சுமத்தப்பட்ட கைதிகளும் இவ்வாறு தற்கொலை செய்து கொள்ள முயற்சித்துள்ள தாகத் தெரிவிக்கப்படுகிறது. (அ-2)

## இலங்கையில் பிறக்கும் குழந்தைகளுக்கும் கடன்

(கொழும்பு)

அமைச்சர்களின் புதல்வர்கள் மட்டுமன்றி, அரசாங்கமும் கனவில் நடப்பதாக ஐக்கிய தேசியக் கட்சியின் உட்குப் பேச்சாளர் கஜந்த கருணாதிலக்க தெரிவித்துள்ளார்.

வடமத்திய மாகாணத்தில் மின்சார கட்டண உயர்வு, நாட்டின் கடன் சுமை என்பன நாளுக்கு நாள் அதிகரிப்பதனால் ஏற்படும் மன அழுத்தத்தினால் வயதுக்குவந்த 15 வயதானவர்களுக்கு சிறு நீரக நோய் ஏற்படுகின்றது

பிறக்கப் போகும் குழந்தைகள் கூட கடன் சுமையினால் பாதிக்கப்பட்டுள்ளனர். அரசு மற்றும் தனியார் துறை ஊழியர்களுக்கு

நிவாரணங்கள் வழங்கப்படுவதில்லை.

உலக சந்தையில் எரிபொருள் விலை குறைந்த காலத்திலும் மக்களுக்கு நன்மை கிடைக்கவில்லை.

மக்களின் பிரச்சினைக்கு தீர்வு வழங்க முடியாத அரசாங்கம் கட்டம் கட்ட மாறாதே தேர்தல் நடத்தி வருகின்றது.

வட மேல் மற்றும் மத்திய மாகாண சபைகளை அரசாங்கம் ஏன் அவசர அவசரமாக கலைக்கின்றது. வடமாகாணத்தேர்தலில் அடையப் போகும் தோல்வியை ஈடு செய்து கொள்ள அரசாங்கம் இவ்வாறு முயற்சிக்கின்றது என அவர் தெரிவித்துள்ளார். (அ-2)

## மீனவக் குடும்பங்களுக்கு ஜனாதிபதி மஹிந்த நிதியுதவி

(கொழும்பு)


இயற்கை சீற்றத்தினால் பாதிக்கப்பட்ட மீனவக் குடும்பங்களுக்கு ஜனாதிபதி மகிந்த ராஜபக்ஷ நேற்று முன்தினம் மேற்படி மீனவக் குடும்பங்களுக்கான நிதி உதவிகளை வழங்கியுள்ளார்.

நாட்டில் கடந்த ஜூன் மாதம் 8 ஆம் திகதி ஏற்பட்ட இயற்கை சீற்றத்தினால் தென்பகுதி கரையோர மீனவர்கள் பெரிதும் பாதிக்கப்பட்டனர்.

இப்பகுதியில் ஏற்பட்ட கடல் கொந்தளிப்பினால் 51 மீனவர்கள் உயிரிழந்ததுடன் 8 மீனவர்கள் காணாமற் போயுள்ளனர்.

இந்த மீனவக் குடும்பங்களின் வாழ்க்கையை மேம்படுத்துவதற்காக ஜனாதிபதி மகிந்த ராஜபக்ஷ நேற்று முன்தினம் மேற்படி மீனவக் குடும்பங்களுக்கான நிதி உதவிகளை வழங்கியுள்ளார்.

அலரிமாளிகையில் இடம்பெற்ற இந்த வைபவத்தில் பிரதி அமைச்சர் சரத்குமார குணவர்த்தன, பாராளுமன்ற உறுப்பினர் உட்பட சஜித்வாஸ் குணவர்த்தன மற்றும் அதிகாரிகள், பாதிக்கப்பட்ட மீனவக் குடும்ப அங்கத்தவர்கள் பலரும் கலந்து கொண்டனர். (அ-2)



கட்டைக்காடு பிரதேசத்தில் போரின் போது கைவிடப்பட்ட படகுகளை உரிமையாளர்களிடம் ஒப்படைக்கும் நிகழ்வு அண்மையில் 55 ஆவது பிரிவு படைத் தலைமையகத்தால் முன்னெடுக்கப்பட்டது. மேற்படி படகுகளை கையளக்கும் நிகழ்வு இடம்பெறுவதை படங்களில் காணலாம்.

# வயாதிகை மலை

பார்வதி அம்மையே மனித உருவில் தவமிருப்பதுபோல் இந்த குகையில் நாற்பது வருடங்களாக இங்கு ஒரு பெண்துறவி தவமேற் கொண்டு வாழ்ந்து கொண்டிருக்கிறார்கள். சித்துக்கள் கைவரப் பெற்ற மகாயோகி உலக நன்மைக்காக தவமிருக்கும் தவசி. இவரை சாது கிருஷ்ணவேணி அம்மா என்று அழைக்கிறார்கள்.

இங்கே லோகநாயகி சமேத கோடிலிங்கேஸ்வரர் கோயிலும், சிவ பார்வதி கோயிலும், சிவதுர்க்கை, வனசந்தரி, பைரவர் ஆகியோருக்கு கோயில்களும் அமைந்துள்ளன. மகா சிவராத்திரி விழாவும், ஒவ்வொரு அமாவாசை பெளர்ணமி நாட்களில் நாற்பது வருடங்களாக அன்னதானமும், அணையா ஜோதி ஒன்றும் ஒளி வீசிக் கொண்டிருக்கிறது. இந்த விளக்கில் ஜந்து வகை எண்ணெய்கள் விடப்படுகின்றன. ஜோதி தரிசனம் பாவ விமோசனம் என்பார்கள்! இங்கு அன்னையா ஜோதி ஏற்றதற்கு உதவி செய்யுமன் அன்பர்கள் அனைத்து பிறவிகளிலும் அகமகிழ்வோடு வாழ்பவர்கள் தான் உண்மை. நான்மேலே சொன்ன கோயில்கள், விழாக்கள் தீபமெல்லாம் அன்னை தவசி கிருஷ்ணவேணி அவர்களின் இறைத்தொண்டு தான் எனபதை உங்களிடம் சொல்லவில் என மனம் நிறைவடைகிறது.

அதே நேரம் எனக்கேற்பட்ட மாபெரும், வேதனையையும் இந்நூலை படிக்கும் வாசகர்களிடம் கூறினால் தான் மன பாரம் குறையும் என்ற நம்பிக்கையுடன் கூறுகிறேன்.

இறைவனை மலர்களால் அர்ச்சித்து பால் முதலானவற்றால் அபிஷேகம் செய்து ஆராதிக்கும் மனிதர்கள். அந்த பூஜையின் உண்மையை பெருமையை அறிந்தவர்களாக இருப்பின் தான் அங்கு அன்பு, பயபக்தி, பாசம் எல்லாம் கூறுகிறேன்.



ஆனால் இந்த தெய்வீகமான இடத்தில் தான் பக்தி சிந்தனையில் லாத மனிதர்கள் எண்ணிக்கையில் அதிகரித்தனால்தான், வாத்தியார் பிள்ளை மக்கு, வைத்தியன் பிள்ளை நோயாளி என்ற விதி இதனாலே தானோ!

இங்கிருந்து மலைமேல் இருபது கிலோமீட்டர் தூரம் ஏறிச் சென்றால்,

அங்கு புகழ்வாய்ந்த சொரிமுத்து ஜயனார் கோயில் இருக்கிறது. இங்கு மேலும் ஏகப்பட்ட காவல் தெய்வங்கள் உள்ளன. என்னும்போது அங்கு அவ்வளவு பெரிய, அரிய பொக்கிஷங்கள் இருக்கும் என்பதை சற்று கற்பனையில் பாருங்கள். சித்தர் பெருமச்சன் ஏராளமான பொருட்களை குவித்து வைத்து அதற்கு காவலும் வைத்திருக்கிறார்கள், இங்கிருக்கும்; கோயில்கள் எல்லாம் ஆதி சோயில்சன். சொரிமுத்து ஜயனார் கோயிலை விட்டு மேலும் ஐந்து

கிலோ மீட்டர் சென்றால் வான தீர்த்தம் எனும் இடத்தை அடையலாம். இந்த தீர்த்தம் மலை உச்சியிலிருந்து வருவதால் வானத்திலிருந்து சொட்டுவது போல் தோன்றும் இந்த காரணத்தில் தான் இங்கு வான தீர்த்தம் சித்தர்கள் தவசிகள், தேவர்கள், தீர்த்தமாடுவார்கள் என்பதாகும். இங்கு தீர்த்தம் ஆடினால் சகல பாவங்களும் தீருவது உண்மை. இங்கிருந்து மேலும் ஆறு மணிநேர நடையணத்தின் முடிவில் இஞ்சிமுழி என்ற இடத்தை அடையலாம். இந்த இடம் இயற்கையில் எழில் கொஞ்சும் இடம். தெய்வீகமான சூழ்நிலையில் அமைதியான இடம், தவசிகள் இங்கு வந்தால் இங்கிருந்து புறப்படவே மனமற்றுதான் புறப்படுவார்கள். இந்த பகுதி மிருகங்கள் வாழும்



2010/01

ஆன்மீகம் 58

அன்னை சித்தர்  
இராஜகுமார் குருசி

பகுதியாகும். இங்கு வசிக்கும் மலை வாசிகள், இச்சாட்டில் கிடைக்கும் தேன், பழங்கள், கிழங்குகள், நனை போன்ற தானியங்களை உண்டு ஆரோக்கியமாக பலசாலிகளாக ரிஷிகளைப் போல் வாழுகிறார்கள்.

இங்கிருந்து மேலும் ஐந்து மணி நேர நடையில் புங்குளம் எனும் இடத்தை அடைந்துவிடலாம். இது தமிழ் முனியாம் அகத்திய மாமுனி வாழ்ந்த பகுதியாகும். இங்கு தான் இலக்கி புகழ் பெற்ற தாமிரபரணி நதி பிறக்கிறது.

தொடரும்

## றுவாண்டா இனப்படுகொலைகள்- பகுதி 3

கககாநீதிமன்றம் அக்கொலைகளில் அவனுக்கும் பங்கிருந்ததாகக் கண்டிருந்தது. ஆயினும் அவன் தான் சிறையில் இருந்திருக்க வேண்டியவனல்ல என்று கூறினான். சிறை வாழ்க்கை கடினமானது. அங்கு நான் என்னை நோயாளி போல உணர்ந்தேன். உயிர் தப்பி வாழ்வதென்பது அதிபுடமானது தான் ஆனால் சிறைவாழ்க்கை என்னை மட்டும் பாதிக்கவில்லை என்று குடும்பத்தையும் பாதித்தது.

லூசிக்கு எலும்புகளைக் கொண்டிருந்த கன்னியாஸ்திரி ஜெனிவேவுக்கும் தோமஸ் தன்னை நிரபராதி என்கிறான் என்பதைத் தெரிவித்தேன். அவர்கள் இருவருக்கும் சிரிப்பு வந்துவிட்டது. அவன் சொல்லுகளைச் செய்திருந்தான் என் கன்னியாஸ்திரியான ஜெனிவே உறுதிபடக்கூறினான். அவனது மறுப்பு அவர்களுக்கு ஒரு பொருட்டாகத் தெரியவில்லை. அவனிடம் இருந்து இந்த மறுப்பைத் தவிர வேறு எதனை எதிர்பார்க்க முடியும் என்றகிறான் லூசி.

இன நல்லிணக்கம் தொடர்பாக நம்பிக்கை கொண்டிருக்கும் லூயிஸ்ருத்தகனாரா இந்த மாதிரியான எண்ணங்களைக் கொண்ட பலர் இன்னும் இருக்கவே செய்கின்றனர். இவர்களுள் அநேகமானவர்கள் சிறைகளில் இருந்து தப்பிக்கவே தாம் செய்த கொலைகளை ஒத்துக் கொண்டனர். இவர்கள் தமது குற்ற ஒப்புதலை இதயத்தில் இருந்து செய்யவில்லை. இது ஆச்சரியமளிப்பதாகத் தான் இருக்கிறது. பாதிக்கப்பட்ட எங்கள் மக்கள் (குற்சிஸ்) இவர்களுடன் சேர்ந்து வாழ்விரும்புகிறார்கள். ஆனால் இவர்கள் (ஹூட்டுமக்கள்) எங்களுடன் சேர்ந்து வாழ்விரும்வில்லை என்கிறார்.

இனப்படுகொலை தொடர்பான நேரடி அனுபவங்கள் எதுவுமில்லாத 25 வயதிற்கு உட்பட றுவாண்டாவின் மூன்றில் இரண்டு பங்கு சனத்தொகையினரான இளம் சந்ததி

வேறுபட்ட நடத்தைகளைக் கொண்டிருக்க வேண்டும் எனவும் இளைய சமுதாயம் ஹூட்டுகுற்சிஸ் என்ற இன அடையாளங்களைத் துறந்து றுவாண்டியர்கள் என்ற பொது அடையாளத்தைப் பெற வேண்டும் எனவும் உணர்வுகளைக் கப்படுகிறது.


தனது அநேகமான நண்பர்கள் ஹூட்டு எனச் சொல்கின்ற லூசி நாங்கள் கடந்த காலத்தைப் பற்றிப்பேசமுடியாது. அவர்கள் இனப்படுகொலையை மறக்க விரும்புகிறார்கள். நாங்களோ நினைவில் வைத்திருக்க விரும்புகிறோம் என்கிறார். ஆகப் புதிய தலைமுறையும் தமது பெற்றோரிடம் இருந்து கூபாத எண்ணங்களைப் பெறவே செய்கிறது. அவர்கள் இப்போதும் தங்களைக் ஹூட்டுவாகவும் துற்சிஸ்சாகவும் பிரித்துத்தான் உணர்ந்து கொள்கிறார்கள். தற்போதைய ஜனாதிபதியான ககமே நாட்டுக்கு நல்லது செய்திருப்பதாக இரு இனப்பிரிவுகளிலும் சிலர் உணர்ந்தே இருக்கின்றனர். ஆனால் எல்லோரும்ல்ல எனவும் அவள் கூறுகிறார். தான் ஒரு ஹூட்டுவைத் திருமணம் செய்வது - இனங்களுக்கிடையிலான திருமணம் இன நல்லிணக்கத்திற்கு சாட்சியமாக இருக்கும் என்னும் கருத்தை எண்ணி

லூசிசிரிக்கிறார். ஒரு ஹூட்டுவைத் திருமணம் செய்வது கடினமான விடயம் அவனது குடும்பத்தைத் தெரிந்துவைத்திருக்கிறேன் என்று வைத்துக் கொண்டாலும் கூட அவனது குடும்பம் என்னை ஏற்றுக்கொள்ளாது. என்னுடைய குடும்பப் பக்கத்தில் இருந்து பர்த்தாலும் இந்த விடயம் சரிவராது. எங்களுக்கு இரண்டு குடும்பங்களுக்கும் இது கடினமான விடயமாகவே இருக்கும். இன்னும் பக்கங்கள் காலத்தை இன்னும் தாமதப்படுத்துகிறார்கள். மக்கள்

தான் இருக்கிறார்கள்.

எனக்கு எதிர்காலம் பற்றி அதிக நம்பிக்கை இல்லை. நிகழ்காலத்தில் என்ன கிடைக்கின்றதோ அதனை ஏற்றுக்கொண்டு வாழுகிறோம் எதிர் காலத்தைப்பற்றிச் சிந்திப்பதில்லை. ஏனெனில் அது அவ்வளவு சுகமானதாக இல்லை.

ககமே இன்னொரு படுகொலை நிகழாமல் இருக்கவேண்டும் என்பதை மனதில் கொண்டு இன நல்லிணக்கம் என்பதை முன்வைத்துச் செயற்படுகிறார். சைரியாக்குநியோன்சபா றுவாண்டா போதுமான அளவிற்கு மாறிவிட்டதென்றும் இன்னொரு படுகொலை நிகழாதென்றும் கூறும்.



அரசியல் நிலைப்பாட்டில் உள்ளார்.

இது மீண்டும் ஒரு போதும் நிகழாதென்றும் நான் ஒரு உறுதியாக நம்புகிறேன் என அவர் தெரிவித்தார். நடந்ததை எண்ணி ஒவ்வொரு றுவாண்டாப் பிரசையும் வெட்கப்படுகிறார். தங்களையே அலவர்களை சகோதரர்களை மைத்துனிகளை இன்னும் புதிபவர்களையும் கொலை செய்ததை எண்ணி அவர்களை மறக்கவேண்டாம் என்கிறார்கள். மக்கள் காலத்தை இன்னும் தாமதப்படுத்துகிறார்கள். இந்த

இனப்படுகொலையினால் துற்சிஸ்கள் மட்டும் துன்பப்படவில்லை. கெங்கோவுக்குப் தப்பியோடி மாண்டவர்களும் அதில் அடங்குவர். நாங்கள் எல்லோரும் துன்பப்பட்டோம் என்றார் அவர். இப்பொழுது யாராவது வந்து துற்சிஸ்களை கொல்லும்படி கூறினால் நான் முன்பு செய்தது போலக் கொலை செய்ய மாட்டேன் என்கிறான் சகாரியா. எனக்கு ஏழு பிள்ளைகள் முதல் மகனுக்கு இப்போது 24 வயது. ஒரு நாள் எனது பிள்ளைகளுக்கு முன் அமர்ந்து நான் என்ன செய்தேன் என்று கூறுவேன். நான் செய்த செயலை இந்த அரசியல்வாதிகளினால் தூண்டப்பட்டு அவர்கள் செய்யக்கூடாது என்பதை அவர்களுக்கு கூறுவேன். மடலேனா இவற்றினால் நம்பிக்கை அடைந்தவளாகவே இல்லை. தனதுவாழும் அறையில் அவள் ககமே இரண்டு படங்களைச் சட்டகமிட்டு மாட்டி யிருக்கிறார். அவள் ககமேயைத் தன்னைக் காப்பாற்றியவராகவும் பாதுகாப்பவராகவும் கருதுகிறார். சிலவருடங்களுக்கு முன்பு மடலேனா, ககமே தனது பதவியைவிட்டு நீங்கும் போது தான் உகண்டாப் பக்கமாகப் போய்விடுவேன் எனக்கூறி இருந்தார். ஆனால் அதுவரைக்கும் தனக்காக லூசி பார்த்துக் கொண்டிருக்கத் தேவையில்லை என்று அவள் இப்போது கூறினார். லூசி இப்போதே இந்த இடத்தை விட்டு நீங்குவது அவளுக்கு நல்லது என்றும் மடலேனா கருதுகிறார். ககமேயினால் ஒவ்வொரு வீட்டுக்கும் சென்று சேர்ந்து வாழ்வது எப்படி என்று பாடம் நடத்த முடியாது. அவர் வானொலியில் பேசுகிறார். உண்மையிலும் அவற்றுக்காக வருந்தவுமில்லை. சூழ்நிலைகள் ஏதுவாக வந்தால் இவர்கள் மீண்டும் கொலைகளைச் செய்வார்கள். என்கிறார் மடலேனா.

தேவையிரா


முற்றும்



# சிஷுவர் அரங்கம்

511

## மூன்று அபாய கனவுகள்



கோகர்ண இராஜ்யத்து மன்னரான மணிகண்டர் பரந்த நோக்கும், நேர்மையான குணங்களும், தர்ம சிந்தனையுமுள்ளவர்! சிறந்த பக்தி மான்! சாது சன்னியாசிகளை மிகவும் மதித்துப்போற்றுவவர்! ஒரு நாள்! அவருடைய அரண்மனைக்கு ஜடாதரர் என்ற முனிவர் வருகை புரிந்தார். “மணிகண்டர் அவரை நன்கு உபசரித்தார். அதனால் மனம் மகிழ்ந்த ஜடாதரர் மன்னரை மனதார ஆசிரவதித்துவிட்டு மணிகண்டர்! நீ இன்று இரவுதொடங்கி தொடர்ந்து மூன்று இரவுகள் விபரீதமான கனவுகளைக் காண்பாய்! அவை உனக்கு வரப்போகும்

### அம்புலிமாமா கதைகள்

அபாயத்தை சூசகமாக உணர்த்தும் அதற் கேற்றாற்போல், நீ சமயோசித புத்தியுடன் நடந்து கொண்டால், வரப்போகும் அபாயங்களிலிருந்து தப்பலாம்!” என்று கூறிவிட்டுச் சென்றார்.

முனிவரின் எச்சரிக்கையைக் கேட்டுப் பதறிய மன்னர் தன்னுடைய மந்திரிகளை அழைத்து அவர்களிடம், அனைவற்றையும் கூறி அதைத் தடுக்கும் வழியைப் பற்றிக் கேட்டார். விவேகன் என்ற மந்திரி, “மகாராஜா! கனவுகளே தோன்றாமல் தவிர்த்து விட்டால், பின்னர் அபாயமே ஏற்படாது. ஆகவே, நீங்கள் இன்று முதல் மூன்று இரவுகள் உறங்காமல் விழித்திருங்கள்!” என்றார்.

மன்னருக்கு வேறு எதுவும் யோசனை தோன்றாததால், விவேகன் கூறியவாறே செய்யத் தீர்மானித்தார். ஆனால், முதல் நாள் இரவு, முழுவதும் சிரமப்பட்டு சதுரங்கம் விளையாடி உறங்காமலிருந்தும், விடியும் சயத்தில் சற்றே கண்ணயர்ந்து விட்டார். அந்த சிறிது நேர உறக்கத்திலேயே அவருக்கு ஒரு கனவு உண்டாகிவிட்டது.

தான் ஒரு காட்டினுள் இருப்பது போலவும், தன்னை நோக்கி ஒரு நாகபாம்பு சிறிப் பாய்வதையும் கண்டார். மறுநாள் இரவு, அவர் பாட்டுக் கேட்டுக் கொண்டே தூங்காமல் இருக்க முற்சி செய்தார். ஆனால், அன்றும் சிறிது நேரம் தன்னை அறியாமல் உறங்கிப் போனார். கனவில், வானிலிருந்து இடியும், மின்னலுமாக அவரைத் துரத்தி வந்தது. உடனே, மன்னர் விழித்துக் கொண்டார்.

மூன்றாவது இரவில், அவர் ராஜகுருவை அழைத்து புராணக் கதைகளைக் கேட்டுக் கொண்டிருக்க, இடையில் அமர்ந்தவாறே உறங்கிப்போனார். அன்று கனவில்

அவரை ஒரு சிங்கம் துரத்த, அவர் ஓடிச்சென்று ஒரு குளத்தில் குதித்தார். அந்தக் குளம் முழுவதும் இரத்தம்



நிரம்பி இருந்தது. குளத்தில் மூழ்கி அவர் மூச்சுத்திணறும் போது, அவருடைய மகள் மணிமேகலை அவர் கையைப் பிடித்து மேலே தூக்கிவிட்டாள்.

மறுநாள் காலை மந்திரிகளை அழைத்த மன்னர், அதுவரை தான் கண்ட கனவுகளைக் கூறி அவற்றின் விளக்கம் கேட்டார். நீண்டநேரம் ஆலோசனை செய்த மந்திரிகள் மன்னருக்கு பாம்பினால், அல்லது மின்னலினால் அல்லது சிங்கத்தினால் ஆபத்து நேரிடப்போகிறது என்றும், ஆகையால் மன்னர் அரண்மனையை விட்டு எங்கேயும் வெளியே செல்லக் கூடாது என்றும் அறிவுரை கூறினார்.

அதைப்பற்றியே யோசித்துக் குழப்பத்தில் ஆழ்ந்திருந்த மன்னரிடம் ஒருநாள் சிவா என்ற இளைஞன் வந்தான். அவன் மன்னரை வணங்கி விட்டு, “மகாராஜா! நான் அறிவு ஆற்றில் படைத்தவன்! ஆனால் என்னுடைய திறமையை வெளிப்படுத்த வாய்ப்புக்கிடைக்கவில்லை. உங்களுடைய கனவுகளின் உட்பாருளைப் பற்றிய என்கருத்தை வெளியிட அனுமதித்தால், நான் ஓர் அறிவாளி என்று வெளி உலகுக்குக் காட்ட எனக்கு வாய்ப்புக்கிடைக்கும்!” என்றான்.

மன்னனும், ஜடாதர முனிவர் தனக்கு விடுத்த எச்சரிக்கை பற்றியும், அதன் பிறகு அவர் கூறியது போலவே தனக்குத் தொடர்ச்சியாகத் தோன்றிய விபரீதக் கனவுகளையும் அவனிடம் விளக்கி கூறினார்.

அதை கவனமாகக் கேட்ட சிவா, “மகாராஜா! நீங்கள் கண்ட கனவுகளுக்கு உட்பொருள் உள்ளது. முதல் இரண்டு கனவுகளின் சூசகமான நான் விளக்குகிறேன். அவை சரியாக அமைந்தால், மூன்றாவது கனவையும் விளக்குகிறேன்” என்றான்.

மன்னன் சரியென்றதும் சிவா, “மகாராஜா! தங்களுடைய முதற் கனவில் தங்களை ஒரு நாகம் துரத்தியது. நாகப்பாம்பு தனக்கு இழைக்கப்பட்ட கொடுமைக்கு வஞ்சம் தீர்க்கும் சபாவம் உடையது. உங்கள் கனவில் உட்பொருள், உங்கனால் தண்டிக்கப்பட்ட ஒருவன் உங்கழைப் பழிதீர்க்க திட்டம் வகுத்துள்ளான். நீங்கள் அவனை உடனடியாகக் கண்டு பிடித்து சிறையில் அடைக்கவேண்டும். இரண்டாவது கனவில் விண்வெளியிலிருந்து மின்னல்

இறங்கி வந்து உங்களைத் தாக்க முயற்சித்தது. அதாவது, உங்களுடைய பகைவனான அயல் நாட்டு மன்னன் உங்கள் மீது படையெடுக்கத் திட்டம் தீட்டுகிறான் என்பதே உட்பொருள்!” என்றான்.

அதைக்கேட்ட மன்னர் பிரமித்துப் போனார். சிவா கூறுவது நூற்றுக்குநூறு சரியாக இருக்கும் என்று அவருக்குத் தோன்றியது. யோசித்துப் பார்த்ததில், சமீபத்தில் கொள்ளையர் தலைவன் பைரவனை சவுக்கடி தந்து தண்டனை கொடுத்தது நினைவிற்கு வந்தது. உடனே, காவலர்களை அழைத்து பைரவனை மீண்டும் கைது செய்ய உத்தரவிட்டார். அவனை நையப்புடைத்து விசாரித்ததில், மன்னரைக் கொலை செய்ய சதித்

பட்டது.

தனது இரண்டாவது கனவின் விளக்கம் உண்மையா என்று அறிய, ஒற்றர்களை அண்டை அயல் ராஜ்யங்களுக்கு அனுப்பினார். அண்டை ராஜ்யமான சிங்கபுரியின் மன்னன் விக்கிரமசேனன் தங்கள் மீது போர் தொடுக்க ரகசியமாகத் திட்டமிட்டிருப்பதை ஒற்றர்கள் மூலம் அறியப்பெற்ற மன்னர் திகைத்துப் போனார்.

ஆகையால் அவர் சிவாவிடம், “சிவா! விக்கிரமசேனன் படைபலம் பொருந்தியவன்! எனக்கு இப்போதே அவன் திட்டம் தெரிந்தாலும், என்னால் எதுவும் செய்ய இயலாதே! என்ன செய்யலாம்?” என்று கவலையுடன் கேட்டார்.

“அதற்கும் ஒரு வழி உண்டு! அதைத்தான் தங்கள் மூன்றாவது கனவு விளக்குகிறது. கனவில் தாங்கள் கண்ட சிங்கம் சிங்கபுரி மன்னனைக் குறிக்கிறது. அவன் விரைவிலேயே படையெடுப்பது நிச்சயம்! அப்படிப் படையெடுத்தால், தாங்கள் கண்டிப்பாக படுதோல்வி அடைவீர்கள்! ஆனால், உங்களுடைய பெண் தோல்வியில் இருந்து உங்களைக் காப்பாற்ற முடியும்!” என்றான்.


“எப்படி?” என்று மன்னர் ஆவலுடன் கேட்டார். “சிங்கபுரி மன்னனுக்குத் திருமண வயதில் ஒரு மகன் உண்டு. அவனுடன் உங்கள் மகளை மணமுடித்தால், “சிங்கபுரி மன்னன் உங்கள் சம்மந்தி ஆகி விடுவார். பிறகு போரே நிகழாது” என்றான்.

அவனுடைய ஆலோசனையைக் கேட்டு மன்னர் உடனே தூதுவன் மூலம் ஒரு கடிதமும், இளவரசியின் ஓவியமும் அனுப்பினார். அதில், “நீங்கள் சம்மதித்தால், உங்கள்

மகளை என் பெண்ணுக்கு மண முடிக்க விரும்புகிறேன்” என்று எழுதி இருந்தார்.

கடிதத்துடன் இணைக்கப்பட்டிருந்த இளவரசியின் ஓவியத்தைக் கண்டவுடனே, சிங்கபுரி இளவரசன் தன் சம்மதத்தை தன் தந்தையிடம் தெரிவித்தான். தன் மகனின் விருப்பத்தையறிந்த விக்கிரமசேனன், மணிகண்ட மன்னருடன் போர் தொடுக்கும் திட்டத்தைக் கைவிட்டான். திருமணமும் விரைவில் இனிதே நடந்து முடிந்தது.

சிவாவின் புத்தி கூர்மையினால் தனக்கு வரவிருந்த



திட்டமிட்டு ஒரு விஷப்பாம்பை அவருடைய படுக்கையறையில் விட்டிருந்தது அபாயங்களிலிருந்து தப்பித்த மணிகண்டர், அவனை மிகவும்



தெரிய வந்தது. இதன் மூலம் அவன் சதித்திட்டம் தீர்த்து சமயத்தில் முறிடிக்கப் பாராட்டி பரிசுகள் பல அளித்து, தன் பிரதம ஆலோசகராக நியமித்தார்.

# வடக்கு தேர்தல் குறித்து அரசாங்கத்திற்கு பீதி

ஐ.தே.க. தெரிவிப்பு

(கொழும்பு) வடமாகாண சபைத் தேர்தலுக்கு அரசாங்கம் அஞ்சுவதாக ஐக்கிய தேசியக் கட்சி குறிப்பிட்டுள்ளது. வடமாகாண சபைத் தேர்தலில் தோல்வியைத் தழுவும் என அரசாங்கம் பீதியடைந்துள்ளதாகத் தெரிவித்துள்ளது. இதன் காரணமாகவே அரசாங்கம் ஆட்சிக் காலம் முடிவடைவதற்கு ஓராண்டுக்கு முன்னதாகவே வடமேல் மற்றும் மத்திய மாகாண சபைத் தேர்தல்களை நடத்துவதாக ஐக்கிய தேசியக் கட்சியின் உட்கப் பேச்சாளர் கயந்த கருணாதிலக்க தெரிவித்துள்ளார். வடக்கு தேர்தல் தோல்வியை சமாளிக்கும் நோக்கிலேயே இந்த இரண்டு மாகாண சபைகளும் கலைக்கப்பட்டதாகக் குறிப்பிட்டுள்ளார். வடமேல் மற்றும் மத்திய மாகாண சபைகளை அவசரமாக கலைத்து தேர்தல் நடத்த வேண்டிய எவ்வித அவசியமும் கிடையாது என அவர் கூட்டிக்காட்டியுள்ளார். வடமாகாண சபைத் தேர்தலில் அரசாங்கம் தோல்வியைத் தழுவும் என்பது நிச்சயம் என அவர் தெரிவித்துள்ளார். சகல மாகாண சபைகளுக்குமான தேர்தல்களை ஒன்றாக நடத்தினால் பண விரயத்தைத் தடுக்க முடியும் என அவர் கூட்டிக்காட்டியுள்ளார். மக்களின் பல மில்லியன் ரூபாயை அரசாங்கம் விரயம் செய்து வருவதாகக் குறிப்பிட்டுள்ளார். (அ-2)

# சுற்றுலா பயணிகளுக்கு அவுஸ்திரேலியா எச்சரிக்கை

(கொழும்பு) இலங்கைக்கு சுற்றுலாவுக்காக செல்லும் தனது நாட்டு பிரஜைகளுக்கு அவுஸ்திரேலியா பயண எச்சரிக்கை விடுத்துள்ளது. இலங்கையில் போருக்குப் பின்னரும் இராணுவ முகாம்கள் பல அகற்றப்படாதுள்ளது. அத்துடன் மக்கள் கூட்டமாக கூடும் இடங்களில் தங்கள் நாட்டு பிரஜைகள் செல்ல வேண்டாம் என்றும் அவுஸ்திரேலிய அரசாங்கம் தெரிவித்துள்ளது. மக்கள் கலகம் ஆர்ப்பாட்டம் செய்வதற்காக கூட்டம் கூடலாம். அதுனால் அங்கு பாதுகாப்பற்ற நிலை உருவாகும் எனவும் அறிவுறுத்தியுள்ளது. வடமாகாணத்தில் குறிப்பாக யாழ்ப்பாணம், மன்னார், கிளிநொச்சி, வவுனியா, முல்லைத்தீவு ஆகிய பிரதேசங்களில் கண்ணி

வெடி அகற்றும் பணிகள் நடைபெறுவதால் அவதானமாக அந்தப் பகுதிகளுக்கு செல்லும் படியும் அறிவுறுத்தியுள்ளது. அத்துடன் தற்போது இலங்கையில் பெங்கு அபாயம் காணப்படுவது பற்றியும் கூறப்பட்டுள்ளது. இலங்கையின் பாதுகாப்பு கழந்தலைகளைக் கருத்திற் கொண்டு இலங்கைக்கு செல்லும் தங்கள் நாட்டு பிரஜைகள் அவர்களைத் தொடர்பு கொள்ளக் கூடிய விபரங்களைத் தெளிவாக அவுஸ்திரேலிய தூதுவராலயத்தில் கொடுக்கும் படி அறிவுறுத்தப்பட்டுள்ளது. இதேவேளை பிரிட்டன், அமெரிக்கா ஆகிய நாடுகள் இலங்கைக்கு செல்லும் தமது நாட்டுப் பிரஜைகளை எச்சரித்துள்ளமை குறிப்பிடத்தக்கது. (அ-2)

# வாஸ் மீது மீண்டுமொரு கொலைக் குற்றச்சாட்டு

பெண் ஒருவர் தனது மகனை கொலை செய்ததாக முன்னாள் பிரதிப் பொலிஸ்மா அதிபர் வாஸ் குணவர்த்தன மீது கொழும்பு நீதவான் நீதிமன்றில் குற்றம்சாட்டியுள்ளார். கொழும்பு பிரபல வர்த்தகரின் ஒப்பந்த கொலை தொடர்பான வழக்கு விசாரணைகள் நேற்று முன்தினம் விசாரணைக்கு எடுத்துக் கொள்ளப்பட்டன. இதன்போது குறித்த விசாரணைகள் முடிவுற்றதும் எதிர்வரும் 19 ஆம் திகதி வரை விளக்கமறியல் வைக்குமாறு நீதவானின் உத்தரவுக்கமைய வாஸ்குணவர்த்தன சிறைச்சாலைக்குரிய பேருந்தில் அழைத்துச் செல்லப்பட்டார். இதன் பின்னரே இச்சம்பவம் இடம் பெற்றுள்ளது. இது தொடர்பாக சந்திய

பிரியதர்ஷினி என்ற குறித்த பெண் கருத்து வெளியிடுகையில், எனது மகன் சந்தன் லகித்தகுமாண வாஸ் குணவர்த்தனவும் அவரது குழுவும் கடந்த 2009 ஆம் ஆண்டு காணிப்பிரச்சினை தொடர்பாக கைது செய்தனர். மகனை ஒரு வாரத்திற்கு சிறையில் தடுத்து வைத்திருந்தனர். பின்னர் எனது மகன் சிறையில் இருக்கும் போது இறந்து விட்டதாக பொலிசார் தெரிவித்தனர். இந்த சம்பவம் தொடர்பாக கடந்த 2009 ஆம் ஆண்டு வழக்குத் தாக்குதல் செய்யப்பட்டது. எனினும் எந்தத் தீர்வும் இதுவரை வழங்கப்படவில்லை என அப்பெண் தெரிவித்துள்ளார் என கொழும்பு ஆங்கில உட்கட்சிகள் செய்தி வெளியிட்டுள்ளது. (அ-2)



- \* 1346 - லக்சம்பேர்க்கின் நான்காம் சார்ல்ஸ் புனித ரோமப் பேரரசன் ஆனான்.
- \* 1576 - மார்ட்டின் புரோபிஷர் கிரீன்லாந்தைக் கண்டார்.
- \* 1735 - புளூட்டோ சூரியனுக்குக் அண்மையில் ஒன்பதாம் இடத்தில் இருந்து எட்டாம் இடத்துக்கு இந்நாளில் வந்ததாக கணித கணக்கீடுகள் தெரிவித்தன. இது பின்னர் 1979 இல் மீண்டும் நிகழ்ந்தது.
- \* 1740 - யூதர்கள் சிறிய ரஷ்யாவில் இருந்து வெளியேற்றப்பட்டனர்.
- \* 1750 - நோவா ஸ்கோசியாவின் ஹாலிஃபாக்ஸ் நகரத்தின் பெரும் பகுதி தீயில் அழிந்தது.
- \* 1776 - கப்டன் ஜேம்ஸ் குக் தனது மூன்றாவது கடற் பயணத்தை ஆரம்பித்தான்.
- \* 1796 - மிச்சிகனின் தலைநகர் டிராயிட் நகரை பிரித்தானியாவிடம் இருந்து ஐக்கிய அமெரிக்கா "ஜே உடன்படிக்கை"யின் படி பெற்றுக் கொண்டனர்.
- \* 1811 - வளிமங்களின் மூலக்கூறுகள் பற்றிய தமது குறிப்புகளை இத்தாலிய அறிவியலாளர் அவகாதரோ வெளியிட்டார்.
- \* 1859 - இரு நகரங்களின் கதை என்ற நாவலை சார்ல்ஸ் டிக்கன்ஸ் வெளியிட்டார்.
- \* 1864 - அமெரிக்க உள்நாட்டுப் போர்: கூட்டமைப்புப் படையினர் வோஷிங்டன் டிசியைத் தாக்க முயற்சித்தனர்.
- \* 1882 - பிரித்தானிய மத்தியதரைக் கடற்படையினர் எகிப்தின் அலெக்சாண்டிரியா நகர் மீது குண்டுத் தாக்குதலை ஆரம்பித்தனர்.
- \* 1893 - முதன்முறையாக ஜப்பானைச் சேர்ந்த கொக்கிச்சி மிக்கிமோட்டோ செயற்கையாக முத்துக்களை வளர்க்கும் முறையை அறிமுகப்படுத்தினார்.
- \* 1895 - லூமியேர் சகோதரர்கள் அறிவியலாளர்களுக்கு திரைப்படம் ஒன்றைக் காண்பித்தனர்.
- \* 1897 - வட முனைக்கு வாயுக்குண்டு மூலம் செல்லுவதற்காக சாலமன் அண்டிரே நோர்வேயின் ஸ்பிட்ஸ்பேர்ஜன் தீவில்

- ருந்து புறப்பட்டார். ஆனாலும் வாயுக்குண்டு தரையில் மோதியதில் அவர் உயிரிழந்தார்.
  - \* 1921 - மங்கோலியா சீனாவிடமிருந்து விடுதலை பெற்றது.
  - \* 1936 - நியூயோர்க் நகரில் டிரைபரோ பாலம் திறக்கப்பட்டது.
  - \* 1943 - போலந்தில் வொல்ஹீனியா என்ற இடத்தில் நாசி ஜேர்மனியரினால் ஆயிரத்துக்கும் அதிகமான போலந்து மக்கள் படுகொலை செய்யப்பட்டனர்.
  - \* 1979 - ஸ்கைலாப் விண்வெளி நிலையம் பூமிக்குத் திரும்பியது.
  - \* 1982 - இத்தாலி மேற்கு ஜேர்மனியை 3 : 1 என்ற கோல் கணக்கில் தோற்கடித்து உலக காற்பந்துக் கிண்ணத்தை வென்றது.
  - \* 1987 - உலக மக்கள் தொகை 5 பில்லியனைத் தாண்டியது.
  - \* 1995 - வியட்நாமிற்கும் ஐக்கிய அமெரிக்காவுக்கும் இடையில் முழுமையான தூதரக உறவுகள் ஆரம்பமாயின.
  - \* 1995 - சேர்பிய இராணுவம் பொஸ்னிய நகரான சிரெப்ரென்னிக்காவைத் தாக்கியதில் 8 ஆயிரம் பேர் வரையில் உயிரிழந்தனர்.
  - \* 2006 - மும்பை ரயில் குண்டுவெடிப்புகள்: மும்பையில் இடம்பெற்ற தொடர் குண்டு வெடிப்புகளில் 200 பேர் உயிரிழந்தார்.
  - \* 2007 - பாகிஸ்தான் தலைநகர் இஸ்லாமாபாத்திலுள்ள செம்மசூதியின் மீது இராணுவத்தினர் நடத்திய தாக்குதலில் மசூதியின் மதகுரு அப்துல் காஸி உட்பட 50 பேர் வரை உயிரிழந்தனர்.
- பிறப்புகள்**
- \* 1767 - ஜான் குவின்சி ஆடம்ஸ், ஐக்கிய அமெரிக்காவின் 6ஆவது குடியரசுத் தலைவர் (இ. 1848)
  - \* 1966 - பாலா, தமிழ் திரைப்பட இயக்குநர்
- இறப்பு**
- \* 1974 - பியார் லாஜர்க்வீல்ட், நோபல் பரிசு பெற்றவர் (பி. 1891)

### உலக மக்கள் தொகை தினம்.

உலக மக்கள் தொகை தினம் ஆண்டுதோறும் ஜூலை 11ஆம் திகதியில் மக்கள் தொகை குறித்த விழிப்புணர்வை உலகளாவிய ரீதியில் மக்களுக்கு எடுத்துச் செல்லும் ஒரு முயற்சியாக ஐக்கிய நாடுகள் வளர்ச்சித் திட்டத்தினால் கொண்டாடப்பட்டு வருகிறது. 1987 ஆம் ஆண்டில் இதே நாளிலேயே உலக மக்கள் தொகை ஐந்து பில்லியனைத் தாண்டியது. உலக மக்கள்தொகை வளர்ச்சியானது கி.பி 1650 ஆம் ஆண்டிற்குப் பின்னர்தான் விரைவாக வளரத் தொடங்கியது. 1840 இல் 100 கோடி மக்கள் தொகையாகவும், 1927 இல் 200 கோடி மக்கள் தொகையாகவும் வளர்ச்சியடைந்திருந்தது. எனினும் 1960 இல் 300 கோடி மக்கள் தொகையினை 39 ஆண்டுகளிலேயே எட்டியிருந்ததுடன், 1999 ஆம் ஆண்டில் 600 கோடி மக்கள் தொகையினை அடைந்திருந்ததாக குடித்தொகை மதிப்பீட்டுப் பணியகத்தின் அறிக்கை தெரிவித்திருக்கின்றது. மக்கள்தொகை வளர்ச்சி வீதமானது ஆண்டுதோறும் 1.31 வீதத்தால் அதிகரித்து வருகின்றது. ஒவ்வொரு செக்கனுக்கும் 2.582 வீதமாகவும், ஒரு நாளுக்கு 223,098 தொகையாகவும், ஒரு வருடத்திற்கு 81,430,910 தொகையாகவும் அதிகரித்துச் செல்கின்றது. ஆபிரிக்க நாடுகள் சிலவற்றில் தற்போதைய வளர்ச்சியானது 13 வீதத்திலிருந்து, அடுத்த 300 ஆண்டுகளில் 24 வீதமாக அதிகரிக்கின்ற பொழுதிலும், ஐரோப்பாவில் 12 வீதத்திலிருந்து 7 வீதமாகக் குறையுமென எதிர்வு கூறப்படுகின்றது. குடித்தொகை அதிகரிப்பை எதிர்கொள்ளும் நாடுகளாக இந்தியா, சீனா, நைஜீரியா, பாகிஸ்தான், கொங்கோ, எதியோப்பியா, யாங்காடேசும் போன்ற நாடுகள் இனங்காணப்பட்டுள்ளதாக ஐ.நா அறிக்கையில் தெரிவிக்கப்பட்டுள்ளது.

# இந்தியாவின் புதிய வெளிவிவகார அமைச்சர் நியமனம், இலங்கை இனப்பிரச்சினையில் தாக்கத்தை ஏற்படுத்தலாம்



இந்தியாவின் வெளிவிவகாரக் கொள்கை தொடர்பான விமர்சனங்கள் அதிகரித்துள்ள சூழலில், இந்திய வெளிவிவகார அமைச்சில் முக்கியமானதொரு மாற்றம் நிகழவுள்ளது.

இந்தியாவின் புதிய வெளிவிவகாரச் செயலாளராக சுஜாதா சிங் அடுத்த மாதம் முதலாம் திகதி பொறுப்பேற்கவுள்ளதே அந்த மாற்றம். தற்போதைய இந்திய வெளிவிவகாரச் செயலர் ரஞ்சன் மத்தாயின் பதவிக்காலம் வரும் 31 ஆம் திகதியுடன் முடிவடையவுள்ள நிலையில், புதிய வெளிவிவகாரச் செயலராக சுஜாதா சிங்கை நியமித்துள்ளார் இந்திய பிரதமர் மன்மோகன் சிங்.

புதுடெல்லி அதிகாரமட்டத்தில், பலத்த இழுபறிப் போராட்டங்களுக்கு மத்தியில்தான், சுஜாதா சிங், இந்தப் பதவியைப் பெற்றுள்ளார். ஏனென்றால், இவருடன் இந்தப் பதவிக்காக மோதியவர் சீனாவில் உள்ள இந்தியத் தூதுவர் எஸ். ஜெய்சங்கர். அவர் ஒரு தமிழர், அதுபோலவே, இந்தப் போட்டியில் வெற்றி கண்ட சுஜாதா சிங்கும் ஒரு தமிழ்ப் பெண்தான் என்பது பலருக்குத் தெரியாத விடயம்.

சுஜாதா சிங்கின் தந்தை ரி.வி. ராஜேஸ்வரர், சேலத்தைப் பிறப்பிடமாகக் கொண்டவர்.

இந்திராகாந்திக்கு மிகவும் நெருக்கமாக இருந்த ஒரு ஐ.பி. எஸ் அதிகாரி.

இந்தியாவின் உள்ளகப் புலனாய்வு அமைப்பான ஐ.பி.யின் இயக்குனராகப் பதவி வகித்த அவர், உத்தரப் பிரதேசம், மேற்கு வங்காளம் உள்ளிட்ட மாநிலங்களில் ஆளுநராகவும் நியமிக்கப்

பட்டவர்.

மத்திய அரசில் செல்வாக்கு மிக்க ஒருவராக விளங்கிய அவரது மகள்தான் சுஜாதாசிங்.

இவரது கணவர் சஞ்சய் சிங்கும், இந்திய வெளிவிவகார அமைச்சில் பணியாற்றியவர்தான்.

கடந்த ஏப்ரலில் மாதம்தான், அவர், கிழக்குப் பிரிவுக்கான செயலராக இருந்து ஓய்வுபெற்றார்.

இரண்டு தமிழர்களுக்கு இடையில் நடந்த இழுபறியின் முடிவில் மூப்பு அடிப்படையில்தான், சுஜாதா சிங் இந்தப் பதவிக்குத் தெரிவு செய்யப்பட்டுள்ளார்.

சோகிலா ஜயர், நிருபமாராவ் ஆகியோருக்குப் பின்னர் மூன்றாவது பெண்ணாக, சுஜாதா சிங் இந்தப் பதவியை வகிக்கவுள்ளார்.

மிகவும் முக்கியமான தருணமொன்றில்தான் இவர், இந்தப் பதவிக்கு வரவுள்ளார்.

இது இந்தியாவினது வெளிவிவகாரக் கொள்கை சார்ந்த விடயங்களில் மாத்திரமன்றி, பிராந்திய நாடுகள் சார்ந்த விவகாரங்களிலும் தாக்கத்தைச் செலுத்தவல்ல ஒரு நியமனமாக இருக்கலாம் என்பதே புதுடெல்லி இராஜ தந்திரிகளின் கருத்தாக உள்ளது.

அதாவது, அண்டை நாடுகளைக் கையாளும் விடயத்தில், இந்திய வெளிவிவகாரக் கொள்கை தோல்வியைச் சந்தித்துள்ளதாக வெளிப்படையான குற்றச்சாட்டுகள் சுமத்தப்பட்டுவரும் நிலையில், சுஜாதா சிங்கின் முன்பாக பலத்த சவால்கள் காத்திருக்கின்றன. குறிப்பாக, சீனாவை முன்னிறுத்தி, இந்தியாவின் அண்டை நாடுகள் பல நிகழ்வுகளும் அரசியல், பாதுகாப்பு, இராஜதந்திர நடவடிக்கைகள் இந்தியாவின் வெளிவிவகாரக் கொள்கை

தொடர்பான விமர்சனங்களுக்கு முக்கிய காரணமாகும்.

அதுவும் இலங்கை விவகாரத்தில் இந்தியாவின் செயற்பாடுகள் தொடர்பாக இருவேறு முரண்பட்ட கருத்துக்கள் உள்ளதை மறுக்க முடியாது.

ஒருதரப்பு, இலங்கையுடன் இன்னமும் கடுமையாக நடந்து கொள்ள வேண்டும் என்று வலியுறுத்தி வருகின்றது.

இன்னொரு தரப்பு இலங்கையை மென்போக்குடன் கையாண்டு, வளைத்துப் போட்டுக்கொள்ள வேண்டும் என்கிறது.

இந்திய வெளிவிவகாரக் கொள்கையின் தவறான அணுகுமுறையினால்தான், இன்று இலங்கையை சுட்டுப்படுத்த முடியாத நிலை ஏற்பட்டுள்ளதாக முன்னாள் வெளிவிவகார அமைச்சர் ஜல்வந்த் சிங் மிக அண்மையில் குறிப்பிட்டிருந்தார். அதுமட்டுமன்றி சவுத் புளாக்கின் அதிகாரங்களை தேசிய பாதுகாப்பு ஆலோசகரும், பிரதமர் அலுவலகமும் பறித்துக்கொண்டு, நாட்டின் வெளிவிவகாரக் கொள்கையைத் தமது வசதிக்கேற்றபடி கையாள்வதால்தான் இந்தச் சிக்கல் வலுத்துள்ளதான கருத்தும் உள்ளது.

சுஜாதா சிங்கின் நியமனம் தொடர்பாக கருத்து வெளியிட்ட புதுடெல்லியின் முக்கியமான இராஜதந்திரிகள், பிரதமர் அலுவலகம் மற்றும் தேசிய பாதுகாப்பு ஆலோசகர் பணியகம் என்பன இந்திய வெளிவிவகாரக் கொள்கையின் கழுத்தை நெரித்துக்கொண்டிருப்பதாகவும், இதிலிருந்து சுஜாதா சிங், வெளிவிவகாரக் கொள்கையைக் காப்பாற்றக் கூடிய சாத்தியமான நடவடிக்கைகளை மேற்கொள்ளுமா என்பது குறித்து கருத்துள்ளதாகவும் தெரிவித்தனர்.

அதேவேளை, வாஜ்பாய் காலத்தில் தேசிய பாதுகாப்பு ஆலோசகர் பதவி உருவாக்கப்பட்டபோது, அந்தப் பதவியை வகித்த பிரஜேஸ் மிஸ்ராவுக்குப் பின்னர் அனைவருமே மலையாளிகள்தான். ஜே.என்.டி.க்கிற், எம்.கே.நாராயணன், தற்போது சிவசங்கர் மேனன்- இந்த மூவரும், வெளிவிவகாரத்துறையை சுதந்திரமாகச் செயற்பட விடவில்லை என்ற கருத்தும் புதுடெல்லியில் உள்ளது.

தேசிய பாதுகாப்பு ஆலோசகர் பதவியில் மட்டுமன்றி, இதற்கு முன்னர், வெளிவிவகாரச் செயலர்களாக இருந்த, நிருபமாராவ், சிவசங்கர் மேனன், ரஞ்சன் மத்தாய் ஆகிய மூவரும் கூட, மலையாளிகள்தான். பொதுவாக மலையாள இராஜதந்திரிகளே சவுத் புளாக்கை ஆட்டி வைப்பதாகவும், அவர்களே தமிழர்களுக்கு விரோதமான போக்கை கடைப்பிடிப்பதாகவும், சென்னை அரசியல் வட்டாரங்களில் ஒரு வலுவான கருத்து உள்ளதை மறுக்க முடியாது. புதுடெல்லியில், தேசிய பாதுகாப்பு ஆலோசகர் மற்றும் வெளிவிவகாரச் செயலர் என்று இரு முக்கிய பதவிகளிலும் மலையாள இராஜதந்திரிகளின் ஆதிக்கம் நிலவிய சூழலே, கடந்த ஒரு தசாப்தமாகக் காணப்பட்டது. சுஜாதா சிங்கின் நியமனம், இந்த நிலையில் மாற்றம் ஒன்றை ஏற்படுத்தவுள்ளது.

சிவசங்கர் மேனன் தேசிய பாதுகாப்பு ஆலோசகராக இருந்தாலும், சுஜாதா சிங் வெளிவிவகாரக் கொள்கை விடயத்தில் சமரசத்திற்கு இடமின்றிச் செயற்படுபவராக மாறினால், இலங்கை விவகாரத்திலும் அதன் தாக்கம் எதிரொலிக்கும். ஏற்கனவே இலங்கைக்கும் இந்தியாவுக்கும் இடையிலான உறவுகளில் நெருடலான சூழல் உள்ள நிலையில், சுஜாதா சிங் இதை எவ்வாறு அணுகப் போகிறார் என்ற எதிர்பார்ப்பு கொழும்புக்கு ஏற்படுவது இயல்புதான்.

சுஜாதா சிங்கின் முன்பாக, சீன ஆதிக்கம், பாகிஸ்தான் பிரச்சினை என்று பல்வேறு சிக்கல்களை சமாளிக்க வேண்டிய தேவை இருந்தாலும், அண்டை நாடான இலங்கை விடயத்தில் சுஜாதா சிங்கின் கவனம் சற்று அதிகமாகவே இருக்கலாம். எனினும் அவர், இதுவரை இலங்கை அரசதரப்புடன் எந்தவிதமான இராஜதந்திரத் தொடர்பாடல்களையும் வைத்துக் கொள்ளாத வராகவே இருப்பதால், தற்போதைய சூழலில் இலங்கை அரசாங்கம் அவருடன் தொடர்புகளை நெருக்கமாக்கிக் கொள்வது கலப்பமான காரியமாக இருக்கப் போவதில்லை.

### தொல்பொருட்கள் மீட்கப்பட்டுள்ளன

(கொழும்பு)

தொல்பொருட்கள் அடங்கிய கொள்கலன் ஒன்று கைப்பற்றப்பட்டுள்ளதாக சுங்க உயிரினப் பரவல் பிரிவு அறிவித்துள்ளது.

கருங்காலி மரப்பலகையினால் தயாரிக்கப்பட்ட தளபாடங்கள் மற்றும் பழங்கால நாணயங்கள் உள்ளிட்டவையே குறித்த கொள்கலனில் இருந்ததாக குறித்த பிரிவு அறிவித்துள்ளது.

மலேசியாவுக்கு ஏற்றுமதி செய்வதற்கு தயாராகவிருந்த நிலையிலேயே குறித்த பொருட்கள் அடங்கிய கொள்கலன் நேற்றுமுன்தினம் கைப்பற்றப்பட்டுள்ளதாக தெரிவிக்கப்பட்டுள்ளது.

சம்பவம் தொடர்பில் பழம் பொருளாய்வியல்துறை மற்றும் வனதுறை ஆகியன விசாரணைகளை மேற்கொண்டுள்ளதாகவும் சுங்க உயிரினப் பரவல் பிரிவு அறிவித்துள்ளது. (அ-2)

### முத்திரை கட்டணம் குறைப்பு

(கொழும்பு)

சத்திய கடதாசிக்கான முத்திரைக் கட்டணம் 200 ரூபாயினால் குறைக்கப்பட்டுள்ளது என நீதி அமைச்சு அறிவித்துள்ளது.

இதனால் 250 ரூபாவாக காணப்பட்ட சத்திய கடதாசிக்கான முத்திரைக் கட்டணம் 50 ரூபாவாக குறைக்கப்பட்டுள்ளது எனவும் நீதி அமைச்சு தெரிவித்துள்ளது.

இக் கட்டணம் கடந்த மே 10 ஆம் திகதி முதல் அமுல்படுத்தப்பட்டுள்ளதாக தெரிவித்த நீதி அமைச்சு இதற்கான வர்த்தமானி அறிவித்தலை நேற்றுமுன்தினம் வெளியிட்டுள்ளது. (அ-2)

# ஜனாதிபதி ஏற்படுத்திய இவ்வாச சக்திகள் தடைக்கற்கவாசியுள்ளன

ஐ.ம.மு.தலைவர் மனோ கணேசன்

(கொழும்பு)

ஜனாதிபதி மஹிந்த ராஜபக்ஷ 13 ஆவது திருத்தம் பற்றி இதுவரை அதிகாரபூர்வமான கருத்துக்கள் எதனையும் வெளியிடவில்லை என்று ஜனநாயக மக்கள் முன்னணியின் தலைவர் மனோ கணேசன் தெரிவித்துள்ளார்.

கொழும்பு-7 அசாத் சாலி மன்றத்தில் நடந்த ஊடகவியலாளர் மாநாட்டிற்கு முன்னர் மனோ கணேசன் மேற்கண்டவாறு கூறினார்.

அவர் மேலும் தெரிவிக்கையில், அரசுக்கு தற்போது, சர்வதேச ரீதியில் அழுத்தங்கள் ஏற்பட்டுள்ளன. ஜனாதிபதி மஹிந்த ராஜபக்ஷ எதில் இருந்தும் விடுபடமுடியாது. அவர் ஏற்படுத்திய இன

வாதசக்திகள் அங்கு இருந்து தடைக்கற்களாக மாறியுள்ளன. அந்த சக்திகள் அவரை பின்தொடர்கின்றன. விமல் வீரவன்ச, சமபிக்க ரணவக்க, பொதுபல சேனா என்பவற்றை அவரே உருவாக்கினார்.

நாங்கள் இந்த நாட்டின் அரசியலமைப்புச் சட்டத்தை ஏற்றுக் கொண்டுள்ளோம். நாட்டை பிரிக்க வேண்டும் என்று நாங்கள் கூறமாட்டோம். என்றாலும் நாங்கள் அதிகார

பரவலாக்கலை எதிர்பார்க்கின்றோம்.

சிலர் மாகாண சபைகளை ஒழிக்க வேண்டும் என்று கூறுகின்றனர். மேலும் சிலர் பொலிஸ் மற்றும் காணி அதிகாரங்களை மாகாணங்களுக்கு வழங்கக் கூடாது என்கின்றனர். ஜனாதிபதியின் அணிதற்பொழுது மூன்று அணிகளாக பிளவுபட்டுள்ளது.

தெற்கில் உள்ள மக்கள் தற்போதுள்ள நிலைமையை

நன்கு உள்நுந்துள்ளனர். பிரபாகரன் துப்பாக்கியை தூக்கியதன் காரணமாகவே, அதிகாரத்தை பரவலாக்க விருப்பம் தெரிவிக்கப்பட்டது என்று வீரவன்ச கூறுகிறார்.

இன்று பிரபாகரன் இல்லை, இதனால் அதிகார பரவலாக்கம் தேவையில்லை என்கிறார்.

எனினும் 13 ஆவது திருத்தத்திற்கு அப்பால் சென்ற தீர்வை வழங்குவதாக ஜனாதிபதி சர்வதேசத்திடம் உறுதி வழங்கியுள்ளார் என்று அவர் கூறினார். (அ-2)



யாழ்.மாவட்ட வெறாக்கிச் சங்கத்தினால் நடத்தப்பட்ட வெறாக்கிப் போட்டியில் ஜெனரலியன்ஸ் விளையாட்டுக்கழக அணி 2 ஆம் இடத்தை பெற்றுக் கொண்டது. மேற்படி வெற்றிபெற்ற ஜெனரலியன்ஸ் விளையாட்டுக்கழக அணியினரை படத்தில் காணலாம். (படம்:-மானிப்பாய் செய்தியாளர்)

## தெரிவுக்குழு அமர்வுகளில் பங்கேற்கப் போவதில்லை

ஐ.தே.க.தெரிவிப்பு

(கொழும்பு) நாடாளுமன்றத் தெரிவுக்குழு அமர்வுகளில் பங்கேற்கப் போவதில்லை என ஐக்கிய தேசியக் கட்சி அறிவித்துள்ளது.

தேசிய இனப்பிரச்சினைக்குத் தீர்வு காணும் நோக்கில் அரசாங்கத்தினால் நாடாளுமன்றத் தெரிவுக்குழு நிறுவப்பட்டுள்ளது. இந்த நாடாளுமன்றத் தெரிவுக்குழுவின் அமர்வுகளில் பங்கேற்பதில்லை என ஐக்கிய தேசியக் கட்சியின் நாடாளுமன்ற குழு தீர்மானித்துள்ளது.

நாடாளுமன்றத் தெரிவுக்குழுவில் தமிழ்த் தேசியக் கூட்டமைப்பு, ஸ்ரீலங்கா முஸ்லிம் காங்கிரஸ் மற்றும் ஜே.வி.

பி.போன்ற கட்சிகள் அங்கம் வகிக்கவில்லை என்பதனால், தமது கட்சியும் அமர்வுகளில் பங்கேற்காது என கட்சியின் நாடாளுமன்ற உறுப்பினர் ஒருவர் தெரிவித்துள்ளார்.

18 ஆவது திருத்தச் சட்டத்தை இரத்து செய்து, மீளவும் 17 ஆவது திருத்தச் சட்டத்தை அமுல்படுத்த வேண்டும். வடக்கில் பொது மக்கள் ஒருவரை ஆளுநராக நியமிக்க வேண்டும் எனவும் விடுக்கப்பட்ட கோரிக்கையை அரசாங்கம் உதாசீனம் செய்துள்ளது.

இவ்வாறான ஓர் நிலையில் நாடாளுமன்றத் தெரிவுக்குழுவில் பங்கேற்பதில் பயனில்லை என அவர் சுட்டிக்காட்டியுள்ளார். (அ-2)

## மனித உரிமை ஆணையத்துக்கு நம்பிய குறைதீர்ப்பாயப் பயிற்சி

(கொழும்பு)

மனித உரிமை மீறல்கள் தொடர்பான விசாரணைகளை மேற்கொள்வது தொடர்பாக, இலங்கை மனித உரிமை ஆணையத்துக்கு நம்பிய தேசிய குறை தீர்ப்பாயப் பயிற்சி அளித்துள்ளது.

கொழும்பில் 3 நாட்கள் நடைபெற்ற இந்தப் பயிற்சியில் இலங்கை மனித உரிமை ஆணையத்தின் 50 இற்கும் மேற்பட்ட ஊழியர்கள் பங்கேற்றனர்.

## தங்கநகை அடகுதாரர்களுக்கு அரியதோர் வரப்பிரசாதம்

(யாழ்ப்பாணம்)

மக்கள் வங்கியில் புதிதாக ஆரம்பிக்கப்பட்டுள்ள தங்கநகை கடன் திட்டத்தின் மூலம் வாடிக்கையாளர்கள் ஏற்கனவே அடகு வைத்த நகைகளை 24 மாதங்களுக்கு மேற்படாத காலப்பகுதியில் மாதாந்த தவணைப்பணம் செலுத்தி அடகு வைக்கப்பட்ட நகைகள் ஏல விற்பனைக்கு செல்லாதவாறு தடுத்து மீட்டுக்

கேற்றனர். அவர்களுக்கு சர்வதேசத் தரத்தில் மனித உரிமை மீறல் முறைப்பாடுகளை எவ்வாறு விசாரிப்பது என்பது குறித்து விளக்கப்பட்டது.

இந்தப் பயிற்சியை ஆபிரிக்க நாடான நம்பியாவின் தேசிய குறை தீர்ப்பாயத்தின் தலைவர் ஜான் வால்டர்ஸ் அளித்தார்.

இந்தப் பயிற்சி சிறப்பான முறையில் அமைந்ததாகவும்,

இதில் கணிசமான அளவுக்கு ஊழியர்கள் கலந்து கொண்டு திருப்தி அளிப்பதாகவும் இலங்கை மனித உரிமை ஆணையத்தலைவரும், ஓய்வு பெற்ற நீதிபதியுமான பிரியந்த பெரேரா தெரிவித்துள்ளார்.

இதனிடையே, பொது நலவாய நாட்டுத் தலைவர்களின் கூட்டம் இலங்கையில் நவம்பர் மாதம் நடைபெறவுள்ளது. இதற்கான ஏற்பாடுகளை பரிசீலிப்பதற்காக பொது நலவாய அமைப்பின் துணை

பொதுச் செயலாளர் மாசேக் கோவா மாசை-வாம் இலங்கையில் பயணம் மேற்கொண்டனர்.

இலங்கையில் நடைபெற்றதாகக் கூறப்படும் மனித உரிமை மீறல்கள் காரணமாக பொதுநலவாய மாநாட்டை நடத்த கண்டா, அவுஸ்திரேலியா ஆகிய முக்கிய நாடுகள் எதிர்ப்பு தெரிவித்தன. எனினும், இலங்கையில் இந்த மாநாட்டை நடத்த 54 நாடுகள் அங்கிய பொதுநலவாய அமைப்பு தீர்மானித்து விட்டது. (அ-2)

## நல்லொழுக்கம் உடையவர்கள் தேர்தல் போட்டியிடவும்

பவ்ரல் அமைப்பு கோரிக்கை

பாரிய குற்றச் செயல்களில் ஈடுபட்டவர்களுக்கு வேட்பு மனுக்களை வழங்க வேண்டாம் என பவ்ரல் அமைப்பு அரசியல் கட்சிகளிடம் கோரியுள்ளது.

வன்முறைகள், குற்றச் செயல்களுடன் தொடர்புடையதாக குற்றம் சுமத்தப்பட்டவர்களுக்கு அரசியல் கட்சிகள் தேர்தலில் போட்டியிட

சுந்தர்ப்பம் அளிக்கக் கூடாது. நல்லொழுக்கம் உடையவர்கள் மட்டும் தேர்தலில் போட்டியிட அனுமதிக்கப்பட வேண்டும் என பவ்ரல் அமைப்பு கோரியுள்ளது.

பிரதேச அரசியல் வாதிக்கு எதிராக பல்வேறு குற்றச்சாட்டுக்கள் சுமத்தப்பட்டுள்ளன என தெரிவித்துள்ளார். (அ-2)

## இலங்கையின் மனித உரிமை நிலைகளில் திருப்தியில்லை

பிரிட்டன் நீதிமன்றம் அறிவிப்பு

(கொழும்பு) இலங்கை மனித உரிமை நிலைமைகள் குறித்து திருப்தி அடையமுடியாது என பிரிட்டனின் குடிவரவு நீதிமன்றம் தீர்ப்பளித்துள்ளது.

போர் முடிவுக்குக் கொண்டு வரப்பட்டு நான்கு ஆண்டுகள் கடந்துள்ள நிலையிலும் மனித உரிமை நிலைமைகள் மேம்படுத்தப்பட வேண்டியுள்ளது.

இலங்கை அரசாங்கத்தினால் புலி உறுப்பினர் என சந்தேகிக்கப்பட்ட அகதிக் கோரிக்கையாளர்களின் விண்ணப்பங்கள் முழுமையாக ஆராயப்பட வேண்டும்.

இலங்கை பாதுகாப்பு தரப்பினரால் கைது செய்யப்பட்டுவோர், துன்புறுத்தல்களுக்கு இலக்காகக் கூடிய அபாயங்களை எதிர்நோக்குகின்றனர்.

புலம் பெயர் தமிழர்களது குடும்ப உறுப்பினர்கள், புலி உறுப்பினர்கள், ஊடகவியலாளர்கள், மனித உரிமை செயற்பாட்டாளர்கள் போன்றோர் இலங்கையில் நெருக்கடிகளை எதிர்நோக்கி வருகின்றனர் என பிரிட்டன் குடிவரவு நீதிமன்றம் அறிவித்துள்ளது. (அ-2)

# 13 ஆவது சட்டமூலத்தில் திருத்தங்களை மேற்கொள்ள இடமளிக்க வேண்டாம்


## மேனனிடம் ரணில் வலியுறுத்து (கொழும்பு)

13 ஆவது திருத்தச் சட்டத்தில் அதிகாரங்களை குறைப்பதற்கு இந்தியா இணங்கவோ இடமளிக்கவோ கூடாது என்றும் எதிர்க்கட்சித் தலைவர் ரணில் விக்கிரமசிங்க இந்திய தேசிய பாதுகாப்பு ஆலோசகர் சிவசங்கர் மேனனிடம் வலியுறுத்தியுள்ளார். இரண்டு நாட்கள் விஜயமொன்றை மேற்கொண்டு இலங்கை வந்துள்ள இந்திய தேசிய பாதுகாப்பு ஆலோசகர் சிவசங்கர் மேனனை நேற்றுமுன்தினம் எதிர்க்கட்சித் தலைவர் ரணில் விக்கிரமசிங்க சந்தித்துக் கலந்துரையாடியுள்ளார்.

இச் சந்திப்பின் போது 13 ஆவது திருத்தச் சட்டம் மற்றும் வடமாகாண சபை தேர்தல் உட்பட பல முக்கிய விடயங்கள் குறித்து கலந்துரையாடப்பட்டன.

13ஆவது திருத்தச் சட்டத்தில் திருத்தங்களை மேற்கொள்வதை இந்தியா விரும்பவில்லை. இதனை மிகத் தெளிவாக இலங்கை அரசாங்கப் பிரதிநிதிகளிடம் இந்தியா தெரிவித்துள்ளது. ஆகவே இந்தியாவின் நிலைப்பாட்டில் எந்தவிதமான மாற்றமும் இல்லை யென சிவசங்கர் மேனன் எதிர்க்கட்சித் தலைவர் ரணில் விக்கிரமசிங்கவிடம் தெரிவித்துள்ளார்.

இலங்கை- இந்திய ஒப்பந்தத்தின் பிரகாரம் மேற்கொள்ளப்பட்ட மாகாண சபை பொறிமுறையை வலுவழக்கச் செய்வதற்கு




அரசாங்கம் தீவிரமாக செயற்பட்டு வரும் அதேவேளை, மறுபுறம் குறிப்பிட்ட சில மாகாணங்களில் தேர்தல்களையும் அறிவித்துள்ளது.

இலங்கை அரசின் இந்த இரட்டைத் தன்மைப் போக்கை இந்தியா விளங்கிக் கொள்ள வேண்டும் என்று எதிர்க்கட்சித் தலைவர் ரணில் விக்கிரமசிங்க இந்திய தேசிய பாதுகாப்பு ஆலோசகர் சிவசங்கர் மேனனுடனான சந்திப்பின் போது எடுத்துரைத்துள்ளார்.

இச்சந்திப்பு தொடர்பில் ஐக்கிய தேசியக் கட்சியின் பாராளுமன்ற உறுப்பினர் ரவிகருணாநாயக்க கூறுகையில்,

இந்திய தேசிய பாதுகாப்பு ஆலோசகர் சிவசங்கர் மேனனை சந்தித்த எதிர்க்கட்சித் தலைவர் ரணில் விக்கிரமசிங்க ஐ.தே.க.வின் நிலைப்பாட்டை மிக தெளிவாக கூறியுள்ளார்.

13 ஆவது திருத்தம் தொடர்பில் அரசாங்கம் கையாளும் எதிர்ப்பு செயற்பாடுகளுக்கு இடமளிக்க போவதில்லை. குறிப்பாக பாராளு



மன்றத்தில் அதற்கு எதிராக செயற்படுவோம். மாகாண சபை பொறிமுறையை இல்லா தொழிக்க அரசாங்கம் நடவடிக்கை எடுக்கின்றது.

மறுபுறம் மாகாண சபை தேர்தல்களையும் நடத்துகின்றது. ஆகவே அரசின் இரட்டைத் தன்மைப் போக்கை இந்தியா விளங்கிக் கொள்ள வேண்டும். அதேபோன்று இலங்கை - இந்திய ஒப்பந்தத்தில் எவ்விதமான திருத்தங்களும் ஏற்படுத்துவதற்கு இடமளிக்கக் கூடாது.

அதிகாரப் பகிர்வின் ஊடாகவே அரசியல் தீர்வை எட்டமுடியும் என்பதனை ஐ.தே.க உறுதிப்பட நம்புவதாக மேனனிடம் எதிர்க்கட்சித் தலைவர் சுட்டிக்காட்டியுள்ளார் என்றும் ரவிகருணாநாயக்க எம்.பி. தெரிவித்தார். (அ-2)

## சித்திரத்தோர் வெள்ளோட்டம்

(யாழ்ப்பாணம்)

கரவெட்டி வீரபத்திரர் உடனுறை பத்திரகாளி அம்பாள் ஆலய சித்திரத்தோர் வெள்ளோட்டம் நாளை வெள்ளிக்கிழமை காலை 9 மணிக்கு நடைபெறவுள்ளது.

வெள்ளோட்ட நிகழ்வைத் தொடர்ந்து விஸ்வப்பிரம்மஸ்ரீ சிற்பகலாவித்தகர் புத்ம நாதன் சுரேந்திரனின் நெறியாள்கையில் சித் திரத்தோரை நிர்மாணித்த விஸ்வப்பிரம்மஸ்ரீ சிற்பகலா இளஞ்சூர் முத்துலிங்கம் சூபாகர் ஆகிய சிற்பிகள் கௌரவிக்கப்படவுள்ளனர். (அ)

## உரும்பிராய் சைவத்தமிழ் வித்தியின் தடகள விழா

(யாழ்ப்பாணம்)

யா/உரும்பிராய் சைவத் தமிழ் வித்தியாலய தடகள விழா நாளை வெள்ளிக்கிழமை பிற்பகல் 1.30 மணிக்கு பாட்சாலை மண்டபத்தில் வித்தியாலய அதிபர் மு.விக்கேனவரன் தலைமையில் நடைபெறவுள்ளது.

இந்நிகழ்வில் பிரதம விருந்தினராக யாழ். வலய பிரதிக்கல்விப் பணிப்பாளர் கே.வரதராஜமூர்த்தி, சிறப்புவிருந்தினர்களாக கோப்பாய் கோட்டக்கல்வி பணிப்பாளர் எஸ். சற்குணராசா, பொறியியலாளர் த.தர்மசீலன் ஆகியோரும், கௌரவிக்கப்படுகின்றனர். ஓய்வு பெற்ற உப அதிபர் திருமதி மா.அரியானந்தம், ஓய்வு பெற்ற சிரேஷ்ட ஆசிரியர் திருமதி தி.கணேசலிங்கம் ஆகியோர் கலந்து கொள்ளவுள்ளனர். (அ-5)



தென்மராட்சி கல்வி வலயத்தினால் ஒழுங்கு செய்யப்பட்ட க.பொ.த. உயர்தர கலை, விஞ்ஞானப் பிரிவு மாணவர்களுக்கான வழிகாட்டல் கருத்தரங்கு நேற்றுமுன்தினம் யா/ சாவகச்சேரி இந்துக் கல்லூரியில் நடைபெற்றது. இதன்போது பிரதம விருந்தினராக கலந்து கொண்ட வடமாகாண ஆளுநர் ஜி.ஏ.சந்திரசிரி உட்பட விருந்தினர்கள் அழைத்துவரப்படுவதையும் கருத்தரங்கில் கலந்து கொண்ட மாணவர்களையும் படங்களில் காணலாம். (படங்கள்:- என்.குமார்)

# மக்கள் வாழ்வில் வசந்தத்தை ஏற்படுத்த முயற்சி செய்வதற்கு அமைச்சர் சந்திரசிரி தெரிவிப்பு

மக்கள் வாழ்வில் வசந்தத்தை ஏற்படுத்தும் நோக்குடன் வடக்கில் பூங்காக்கள் அமைக்கப்பட்டு வருவதாக வடக்கு மாகாண ஆளுநர் மேஜர் ஜெனரல் ஜி.ஏ.சந்திரசிரி தெரிவித்துள்ளார். யாழ்ப்ப.பழைய பூங்கா வளாகத்தினுள் அமைக்கப்படவுள்ள சிறுவர் பூங்காவிற்கான அடிக்கல் நாட்டு விழா நேற்று இடம்பெற்றது. இதில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார்.

அங்கு அவர் மேலும் தெரிவிக்கையில், வடக்கு மாகாண சபையின் 200 இலட்சம் ரூபா நிதி ஒதுக்கீட்டில் அமைக்கப்படவுள்ள சிறுவர் பூங்கா ஊடாக பல சிறுவர்கள் மகிழ்வாக தமது பொழுதைப் போக்கமுடியும்.

யாழ்ப்பாணத்தில் இந்தப் பழைய பூங்கா வளாகத்தினுள் அமைக்கப்படவுள்ள சிறுவர் பூங்காவைப் போன்று கிளிநொச்சியிலும் சிறுவர் பூங்கா ஒன்று அமைத்துக் கொடுக்கப்பட்டுள்ளது.

கடந்த ஒரு வருடத்திற்கு முன்பு ஆரம்பிக்கப்பட்ட இந்த பழைய பூங்காவளாக புனரமைப்பு பணிகளின் போது அமைச்சர் டக்ளஸ் தேவானந்தா இங்கு மேலும் பல அபிவிருத்திப் பணி

கள் செய்யப்பட வேண்டும் எனத் தெரிவித்திருந்தார்.

இதனடிப்படையில் யாழ்.மாநகர சபையுடன் இணைந்து வடக்கு மாகாண சபை பல அபிவிருத்திப் பணிகளை இந்தப் பழைய பூங்கா வளாகத்தினுள் செய்து வருகின்றது. தற்போது இங்கு ஆரம்பிக்கப்பட்டுள்ள சிறுவர் பூங்கா உள்ளிட்ட பூங்காக்கள் அமைக்கும் நடவடிக்கைகளின் பிரதான நோக்கம் மக்களின் வாழ்க்கையில் வசந்தத்தை ஏற்படுத்துவதே.

யாழ்.மாவட்டத்தில் மட்டுமல்லாது வட மாகாணத்திற்குட்பட்ட ஏனைய மாவட்டங்களிலும் பல சிறுவர் பூங்காக்கள் அமைக்கப்பட்டுள்ளதோடு பாட்சாலைகளிலும் இவ்வாறான பூங்காக்கள் அமைக்கப்பட்டுள்ளன.

குறிப்பாக யாழ்.மாவட்டத்தில் பாதுகாப்பு மற்றும் நகர அபிவிருத்தி அமைச்சினால் யாழ்ப்பாணம் கரையோரப் பகுதியில் (பண்ணைப் பகுதியில்) கடற்கரைப்பூங்கா அமைக்கப்பட்டு வருகின்றது.

இதேவேளை யாழ்ப்ப.பழைய பூங்கா வளாகத்தினுள் கூலித் தொழிலாளர்களின் குடிசைகளை அமைத்துக் கொடுக்கும்படி அமைச்சர்

டக்ளஸ் தேவானந்தா வேண்டுகோள் விடுத்துள்ளார். இதன் அடிப்படையில் 50 இலட்சம் ரூபா செலவில் கூடைப்புந்தாட்ட மைதானம் ஒன்று அமைக்கப்படவுள்ளது.

மேலும் வடக்கில் முன்னெடுக்கப்படும் அபிவிருத்திப் பணிகளின் போது சுற்றுச் சூழலுக்கு பாதிப்பு ஏற்படாத வகையில் அவை முன்னெடுக்கப்படுகின்றதா என்பதை உறுதிப்படுத்திக் கொள்வதோடு சுற்றுச் சூழலுக்கு பாதிப்பு ஏற்படாதவாறு அபிவிருத்திப் பணிகளை முன்னெடுப்பது அவசியம் என்பதையும் இங்கு சுட்டிக்காட்டி விரும்புகின்றேன் எனவும் குறித்த சிறுவர் பூங்கா 3 மாதகாலத்திற்குள் அமைத்து முடிக்கப்படுமெனவும் அவர் மேலும் தெரிவித்தார்.

இந்த நிகழ்வில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா, வடக்கு மாகாண ஆளுநரின் செயலாளர் இ.இளங்கோவன், யாழ்.மாநகர சபையின் முதல்வர் திருமதி யோகேஸ்வரி பற்குணராசா, வடக்கு மாகாணத்தின் பிரதம செயலாளர் திருமதி விஜலக்ஷ்மி ரமேஷ், யாழ்.மாவட்ட அரசாங்க அதிபர் சுந்தரம் அருண்நாயகம், யாழ். மாநகரசபை எரிட்ட பலர் கலந்து கொண்டனர். (அ-6)

# பிரதேசத்தின் அபிவிருத்திக்காக வேலைத்திட்டங்கள் முன்னெடுப்பு

மக்களின் தேவைகளுக்காகவும் பிரதேசத்தின் அபிவிருத்திக்காகவும் நாம் பல்வேறுபட்ட வேலைத்திட்டங்களை முன்னெடுத்து வருகின்றோம். தொடர்ந்து அதை நாம் செய்வதற்குத் தயாராகவுள்ளோம் என பாராளுமன்ற உறுப்பினர் முருகேசு சந்திரகுமார் தெரிவித்துள்ளார்.

கிளிநொச்சி செல்வநகர் கிராமத்தில் கிராம அபிவிருத்திச் சங்கத்தின் ஏற்பாட்டில் இடம்பெற்ற மக்கள் சந்திப்பு நிகழ்வின் போதே அவர் மேற்கண்டவாறு தெரிவித்துள்ளார். அங்கு அவர் மேலும் தெரிவிக்கையில்,

கடந்த காலங்களில் பல வழிகளில் புறக்கணிக்கப்பட்ட மற்றும் பாதிக்கப்பட்ட மக்களின் அபிவிருத்திக்கும் அந்த பிரதேசங்களின் முன்னேற்றத்திற்கும் அந்த மக்களுக்குள் இருந்து பிரதிநிதிகள் தலைமைத்துவங்களை வகிக்க வேண்டும். யுத்தத்திற்கு பின்னர் நாம் எது செயற்பாடுகளை அதனை நோக்கியே மேற்கொண்டு வருகின்றோம்.

எந்தப் பகுதியில் மக்கள் ஒருகூட்டுகின்றார்களோ அல்லது மக்கள் அபிவிருத்தியில் பின் தள்ளப்படுகின்றார்களோ அந்தந்த பகுதியில் இருந்தே நாம் அபிவிருத்தி செயற்பாடுகளை ஆரம்பித்து வருகின்றோம்.

கடந்த காலத்தலைவர்கள் உங்கள் வாக்குகளைப் பயன்படுத்தி னார்களே தவிர கிராமங்களின் அபிவிருத்தியில் நாட்டம் காட்டவில்லை. இந்த நிலைமைகளை நாம் கட்டி நான்கு வருடங்களில் மாற்றி அபிவிருத்திப் பாதையில் கொண்டு செல்கின்றோம்.

மக்களை சந்தித்தபோது அந்த மக்கள் முன்வைத்த பல கோரிக்கைகள் குறிப்பாக மக்களின் அத்தியாவசிய தேவைகளான குடிநீர், வீதி, மின்சாரம் மற்றும் வேலை வாய்ப்பு போன்ற பிரச்சினைகளை மக்கள் முன்வைத்தனர். அப்போது நாம் அந்த மக்களுக்கு அளித்த வாக்குறுதியின் அடிப்படையில் அந்த மக்களின் தேவைகளை படிப்படியாக நிறைவேற்றி வருகின்றோம்.

எனவே மக்களுக்கு தற்போதைய முக்கிய தேவையாக அபிவிருத்தி காணப்படுகிறது. எனவே இந்த அபிவிருத்தியை நடைமுறைப்படுத்துபவர்களை மக்கள் பலப்படுத்த வேண்டும். அது மக்கள் தங்கள் வாழ்க்கையில் முன்னேற்றமடைவதற்கு வழிவகுக்கும் எனவும் குறிப்பிட்டார். (அ-2)

## வீதி புரளமைக்கப்படாமையால் பயணிப்போர் பெரும் சிரமம்

(சிவநகர்) கிளிநொச்சி ஆனந்தபுரம் மின்சாரசபைக்கு அண்மையாகவுள்ள வீதி புரளமைக்கப்படாமல் கவனிப்பாரற்று இருப்பதனால் இவ்வீதியுடாக பயணிக்கும் பிரயாணிகள், மாணவர்கள் பெரும் சிரமங்களை எதிர்நோக்கி வருவதாக சுட்டிக் காட்டப்பட்டுள்ளது.

பாரிய வாகனங்கள் செலுத்தக் கூடியதாக வீதி பெருந்தெருவாக காணப்படுகின்ற போதும் வீதியின் அவல நிலை காரணமாக வாகன போக்குவரத்தின்போது பாரிய இடையூறுகளை சந்திக்க நேரிடுவதாக தெரிவிக்கப்பட்டுள்ளது.

மேலும் இவ்வீதி வழியாக பயணிக்கும் மாணவர்களின் பாதுகாப்புக்கு அச்சுறுத்தலாக குறித்த வீதியின் நிலை காணப்படுவதோடு மழை காலங்களில் இவ்வீதியின் நிலையால் அவதியுறுவதாகவும்

தெரிவிக்கப்படுகிறது. இந்நிலையில் இவ்விடயம் தொடர்பில் பாராளுமன்ற உறுப்பினர்கள் மற்றும் தொடர்புடைய அதிகாரிகளுக்கு வாய்மூலமும் கடிதங்கள் மூலமும் கோரிக்கைகள் விடுக்கப்பட்டபோதும் இதுவரையில் எவ்வித நடவடிக்கையும் எடுக்கவில்லை என மக்கள் விசனம் தெரிவிக்கின்றனர்.

மின்சார சபைக்கு அண்மையில் உள்ள வீதி என்பதால் அதிகமாக மக்களின் பாவனைக்கு பயன்படுத்தப்படும் குறித்த வீதியை விரைவில் புரளமைப்பு செய்து மக்களின் இடையூற்றை பாவனைக்கு உகந்தவாறு வீதியை செப்பனிடுவதற்கு உரிய அதிகாரிகள் தகுந்த நடவடிக்கை எடுக்க வேண்டுமென பாதிப்புக்குள்ளாகும் மக்கள் கோரிக்கை விடுத்துள்ளனர். (ம-5-254)

## பெண்களை தலைமைத்துவமாக கொண்ட குடும்பங்களுக்கு உதவித்திட்டம்

(பூந்தோட்டம்)

முல்லைத்தீவு மாவட்டத்தில் பெண்களை தலைமைத்துவமாகக் கொண்டு இயங்கும் குடும்பங்களுக்கு அகில இலங்கை இந்து மாமன்றத்தினால் உதவித்திட்டங்கள் நேற்று முன்தினம் செவ்வாய்க்கிழமை வழங்கப்பட்டது.

முல்லைத்தீவு முள்ளியவளை ஸ்ரீ கல்யாண வேலவர் தேவஸ்தானத்தில் ஆயிரம் குருக்கள் கார்த்திகேசு ஐயர் இரகுநாதக் குருக்கள் தலைமையில் இடம்பெற்ற இந் நிகழ்வில் பெண்களை தலைமைத்துவமாக கொண்டு

இயங்கும் 59 குடும்பங்களுக்கு 19 இலட்சம் ரூபா செலவில் வாழ்வாதார உதவி திட்டம் வழங்கப்பட்டிருந்தது.

முல்லைத்தீவு மாவட்ட அரசாங்க அதிபர் நா. வேதநாயகத்தினால் வைபவரீதியாக உதவித்திட்டங்கள் வழங்கி வைக்கப்பட்டதுடன் இந் நிகழ்வுக்கு பிரதம அதிதியாக அகில இலங்கை இந்து மாமன்றத்தின் செயலாளர் மு. கதிர்காமநாதனும் அத்திகளாக உதவி பிரதேச செயலாளர் ச. குருபரன், டாக்டர் பொ. கந்தசாமி ஆகியோரும் கலந்து கொண்டிருந்தனர். (ம-266)

## காணிக் கச்சேரி நடவடிக்கை தொடர்பில் மக்கள் அதிருப்தி

புதுக்குடியிருப்பு பிரதேச செயலக பிரிவுக்குட்பட்ட வள்ளுவர்புரம் பகுதியில் காணப்படும் காணிக் பிரச்சினைகள் தொடர்பில் தீர்மானினை பெறுவதற்கென மேற்கொள்ளப்படும் காணிக் கச்சேரியின் நடவடிக்கை தொடர்பில் பிரதேச மக்கள் அதிருப்தி வெளியிட்டுள்ளனர்.

மேற்படி காணிக் கச்சேரியினால் காணிக் பிணக்குகள், காணிக் உரித்து தொடர்பான சிக்கல் நிலைகள் பெரும்பாலும் அதிகரித்து கொண்டே செல்வதாகவும் நியாயமான தீர்வுகளை பெற்றுக் கொள்ள முடியாதிருப்பதாகவும் தெரிவிக்கின்றனர்.

மேலும் குறித்த காணிக் கச்சேரியை முன்னெடுக்கும் உத்தியோகத்தர்கள் சில சந்தர்ப்பங்களில் பக்கச்சார்பாக செயற்படுகின்றனரோ என்ற சந்தேக நிலையும் தோற்று

விக்கப்பட்டுள்ளமையால் குறித்த காணிக் கச்சேரி தொடர்பில் நம்பிக்கைத் தன்மை அற்றுப்போகும் நிலைமை தோன்றியுள்ளதாகவும் சுட்டிக்காட்டப்பட்டுள்ளது.

இவ்வாறு ஒழுங்குமுறையற்ற விதமாக நடத்தப்படும் காணிக் கச்சேரி மூலம் தமது காணிக் பிரச்சினைகளுக்கு தீர்வு காண முன்வருவோரும் புரண பலனை பெறமுடியாது பிரதேச செயலகத்திற்கு நேரடியாக சென்று தமது பிரச்சினைகளைத் தீர்த்துக் கொள்ள முனைவதாக தெரிவிக்கப்படுகிறது.

எனவே, இப்பிரதேச மக்களின் தேவையற்ற அலைச்சலை தவிர்க்க பிரதேச செயலகம் மற்றும் உரிய நிர்வாகங்கள் தமது கடமைகளை நிறைவேற்ற முன்வர வேண்டுமென பாதிக்கப்பட்ட மக்கள் சார்பில் கோரிக்கை விடுக்கப்பட்டுள்ளது. (ம-5-85)



## 70 வயதை தாண்டியவர்கள் கொடுப்பனவை பெறமுடியும்

(பூந்தோட்டம்)

அரசாங்க முதியோர் நலன்புரி கொள்கையின் கீழ் வவுனியா வடக்கு பிரதேச செயலகத்திற்குட்பட்ட 70 வயதை தாண்டிய சிரேஷ்ட பிரஜைகள் சமூக பாதுகாப்பு கொடுப்பனவை பெறுவதற்காக புதன்கிழமைகளில் தொடர்பு கொள்ளுமாறு வவுனியா வடக்கு பிரதேச செயலகத்தின் முதியோர் உரிமை மேம்பாட்டு உதவியாளர் திருமதி பா. தனுசியா கேட்டுள்ளார்.

இது தொடர்பாக அவர் தெரிவிக்கையில்,

வவுனியா வடக்கு பிரதேச செயலகத்திற்குட்பட்ட கிராமங்களில் வசிக்கும் 70 வயதை தாண்டிய வறிய மற்றும் நிரந்தர பொருளாதார தளமொன்று இல்லாதவர்கள் மாதாந்தம் ஆயிரம் ரூபா பெறுமதியான கொடுப்பனவை பெறுவதற்காக புதன்கிழமைகளில் தொடர்பு கொண்டு தகவல்களை வழங்குமாறு தெரிவித்தார். (ம-266)

## சிறுவர்கள் கடற்றொழிலில் ஈடுபடுவதை தடுக்க தீர்மானம்

சிறுவர்களை கடற்றொழிலில் ஈடுபடுத்துவதை கட்டுப்படுத்துவதற்கு சிறுவர் நன்னடத்தைப் பிரிவினருடன் இணைந்து செயற்றிட்டங்களை முன்னெடுப்பதென கரைச்சி வடக்கு கடற்றொழிலாளர் சமாசம் தீர்மானம் நிறைவேற்றியுள்ளது.

கரைச்சி வடக்கு கடற்றொழிலாளர் சமாசத்தின் இயக்குநர் சபைக் கூட்டம் கடந்த 6 ஆம் திகதி சனிக்கிழமை சமாச அலுவலகத்தில் நடைபெற்றபோதே மேற்படித் தீர்மானமும் மேலும் பல முன்மொழிவுகளும் இடம்பெற்றுள்ளன.

இக்கூட்டத்தில் பிரதேச மீனவர்களின் பிரச்சினைகள் குறித்து ஆராயப்பட்டதோடு மாணவர்களின் கட்டாயக்கல்வி தொடர்பில் உரிய திணைக்களங்களுடன் தொடர்பு கொண்டு மீனவர்கள் மத்தியில் விழிப்புணர்வு ஏற்படுத்தவும் நடவடிக்கை எடுக்க தீர்மானிக்கப்பட்டுள்ளது.

மேலும் மாணவர்களின் கல்வியை உணக்குவிக்கும் முகமாக கண்டாவளை பிரதேச செயலகத்திற்குட்பட்ட மீனவ குடும்பங்களில் இருந்து தரம் 5 புலமைப் பரீட்சையில் தோற்றி சித்தியெய்தும் மாணவர்களுக்கு 10 ஆயிரம் ரூபா அன்பளிப்பும் க.பொ.த சாதாரண தரப் பரீட்சையில் சித்தியெய்தும் மாணவர்களுக்கு 5 ஆயிரம் ரூபா அன்பளிப்பும் பல்கலைக்கழகத்திற்கு அனுமதி பெறும் மாணவர்களுக்கு 25 ஆயிரம் ரூபா அன்பளிப்பும் வழங்கப்படும் எனவும் மேற்படி கூட்டத்தில் தீர்மானம் நிறைவேற்றப்பட்டுள்ளது. (ம-5-264)

## ஆயுர்வேத வைத்தியர்களுக்கு 16 ஆம் திகதி கலந்துரையாடல்

(கிளிநொச்சி) ஆயுர்வேத மருத்துவ உத்தியோகத்தர் மூலம் மூலிகை உற்பத்தியை மேம்படுத்தல் மற்றும் அவர்களின் வாழ்வாதாரத்தை மேம்படுத்தல் தொடர்பான ஆயுர்வேத வைத்தியர்களுக்கான கலந்துரையாடல் எதிர்வரும் 16 ஆம் திகதி முற்பகல் 10.30 மணிக்கு கிளிநொச்சி மாவட்ட செயலகத்தின் கேட்போர் கூடத்தில் வடமாகாண ஆளுநர் ஜி.ஏ.சந்திரசிரி தலைமையில் நடைபெறவுள்ளது.

இக்கலந்துரையாடலில் மாகாண உயரதிகாரிகள், செயலகக் கியா சர்வதேச தனியார் நிறுவன அதிகாரிகள் ஆகியோர் கலந்து கொள்ளவுள்ளனர்.

எனவே, அனைத்து பதிவு செய்யப்பட்ட ஆயுர்வேத மருத்துவ உத்தியோகத்தர்களும் மேற்படி கலந்துரையாடலில் தவறாது கலந்து கொள்ளுமாறு ச.தேச மருத்துவத்திணைக்கள வடமாகாண ஆளுனராளர் வைத்தியகலாநிதி திருமதி சி.துரை ரட்சணம் அறிவித்துள்ளார். (அ-5)

# இருநாட்டு மீனவ பிரதிநிதிகளுடன் பேச்சுவார்த்தை நடத்தப்படும்



## அமைச்சர் வாசன் தெரிவிப்பு (மதுரை)

இரு நாட்டு மீனவ பிரதிநிதிகள் மற்றும் இலங்கை கடற்படையுடன் பேச்சுவார்த்தை நடத்தி தமிழக மீனவ பிரச்சினைக்கு மத்திய அரசு சுமுகமான தீர்வு காண வேண்டுமென மத்திய அமைச்சர் ஜி.கே. வாசன் தெரிவித்துள்ளார்.

மதுரையில் செய்தியாளர்களிடம் நேற்றைய தினம் பேசிய போதே அவர் இதைக் கூறினார். அவர் தொடர்ந்து கூறுகையில், தமிழக மீனவர்களின் பிரச்சினையைப் பொறுத்தவரை மத்திய அரசு தொடர்ந்து ஒரு சுமுக நிலை தொடர்வதற்கு பல்வேறு நடவடிக்கைகளை எடுத்து வருகிறது. இலங்கை அதிகாரிகளையும் இலங்கை மீனவ பிரதிநிதிகளையும் மற்றும் தமிழக மீனவ சங்கப் பிரதிநிதிகளையும் அழைத்துப் பேச்சு நடத்தி ஒரு சுமுக சூழல் ஏற்படுவதற்காக மத்திய அரசு நடவடிக்கை மேற்கொண்டு வருகின்றது. இந்நிலையில், தமிழக மீனவர்கள் 5 பேர் மீது இலங்கை அரசு வழக்கொன்றை தவறாக பதிவு செய்து கைது செய்துள்ளது. அவர்

களை உடனடியாக விடுதலை செய்ய வேண்டும். இதன் மூலம் இருநாட்டு மீனவர்களுக்கும் சுமுக பேச்சுவார்த்தையின் மூலம் தீர்வு காணும் நடவடிக்கை துரிதப்படுத்தப்படும். விரைவில் மீனவர் பிரச்சினை மத்திய அரசால் சுமுகமாக தீர்த்து வைக்கப்படும். அதேபோல, சேது சமுத்திர திட்டத்தை மத்திய அரசு பார்க்கும் கண்ணோட்டமே தனி. அந்த திட்டம் தமிழகத்துக்கு மட்டுமின்றி நாட்டின் பொருளாதார வளர்ச்சிக்கு உகந்த திட்டம் என்பதால் பிரதமர் மன்மோகன் சிங் நேரடியாக மதுரைக்கு வருகை தந்து அந்த திட்டத்தை ஆரம்பித்து வைத்தார். அதன்பின்னர் தற்போது தொடர்ந்து அதனை நிறைவேற்றுவதற்கான பணிகளை மத்திய அரசு

எடுத்து வருகிறது. இதற்கிடையே இத்திட்டத்தை நிறைவேற்றுவதற்கு எதிராக சிலர் உச்ச நீதிமன்றத்தில் வழக்குத் தொடர்ந்துள்ளனர். தமிழக அரசு இத்திட்டத்தை நிறைவேற்றக் கூடாது என்பதற்காக உச்ச நீதிமன்றத்தில் வழக்கு தொடர்ந்துள்ளது. இந்த வழக்கில் மத்திய அரசின் சார்பாக கப்பல் போக்குவரத்துத் துறை அமைச்சகம் பிரமாணப்பத்திரம் தாக்கல் செய்துள்ளது. அதில் இத்திட்டத்தை நிறைவேற்றுவதற்கான காரணங்கள் சாத்தியக் கூறுகள் உறுதிபடத் தெரிவித்துள்ளது. ஆகவே, இத்திட்டத்தை நிறைவேற்றுவதில் மத்திய அரசு உறுதியாக இருக்கிறது என அவர் மேலும் தெரிவித்தார். (அ-2)

# ஓசாமா தொடர்பான கோப்புகளை நீக்குக



## ஓபாமா உத்தரவு

ஓசாமா பின்லேடன் தொடர்பாக பென்டகனில் வைக்கப்பட்டிருந்த அனைத்து கணனி கோப்புகளையும் நீக்கி விடுமாறு அமெரிக்க ஜனாதிபதி பராக் ஓபாமா உத்தரவிட்டுள்ளார். உலக நாடுகளால் தேடப்பட்டு வந்த அல்கொய்தா தீவிரவாத இயக்கத் தலைவர் ஓசாமா பின்லேடன், பாகிஸ்தானின் அபோதாபாத் நகரில் அமெரிக்க சீல் படை யினரால் சுட்டுக் கொல்லப்பட்டார். இது தொடர்பாக அபோதாபாத் நகருக்குள் ஓசாமா பின்லேடன் மறைந்திருந்து வாழ்ந்தது பாகிஸ்தான் உள்வந்துறைக்கு தெரியாமல் போனது எப்படி? என்பது தொடர்பாக விசாரணை நடத்த அபோதாபாத் குழுவினை பாகிஸ்தான் அரசு நியமித்தது. இக்குழுவினரின் இரகசிய விசாரணை அறிக்கை நேற்று முன்தினம் பாகிஸ்தான் உடகங்களில் கசிந்தது. இந்நிலையில் அமெரிக்கா தொடர்பான பல இரகசியங்களை

ஜீலியன் அசாஞ்சே, எட்வர்ட் ஸ்னோடன் ஆகியோர் அம்பலப்படுத்தி பரபரப்பை ஏற்படுத்தி வரும் நிலையில் ஓசாமா ஒழிப்பு வேட்டை தொடர்பான இரகசியத்தையும் யாராவது அம்பலப்படுத்தி விடுவார்கள் என்ற அச்சம் அமெரிக்க ஜனாதிபதி ஓபாமாவை ஆட்கொண்டு வந்தது. இந்நிலையில் ஓசாமா பின்லேடன் தொடர்பாக பென்டகனில் வைக்கப்பட்டுள்ள அனைத்து கணனி கோப்புகளையும் நீக்கி விடுமாறு ஓபாமா நேற்றைய தினம் உத்தரவிட்டார். அமெரிக்க உள்வந்துறையான சி.ஐ.ஏ.விடம் மேற்படி கோப்புகளை ஒப்படைக்குமாறு அந்த உத்தரவில் ஓபாமா குறிப்பிட்டுள்ளார். ஓசாமா ஒழிப்பு நடவடிக்கையில் ஈடுபட்ட அதிகாரிகளின் அடையாளங்களை பாதுகாக்கவே இந்த நடவடிக்கை என்று சி.ஐ.ஏ. தெரிவித்துள்ளது. பென்டகன் இரகசிய கோப்புகளை சி.ஐ.ஏ.விடம் வழங்குமாறு ஓபாமா பிறப்பித்துள்ள உத்தரவு தேசிய சட்டங்களை மீறும் வகையில் உள்ளது. தகவல் அறியும் உரிமை சட்டத்திற்கும் இது எதிரான செயல் ஆகும் என பென்டகனின் வரைவு அறிக்கையில் குறிப்பிடப்பட்டுள்ளது. (அ-2)

# செவ்வாயின் மலைப்பகுதியை ஆராய்கிறது கியூரியாசிட்டி



செவ்வாய் கிரகத்தில் மனிதர்கள் வாழ்வதற்கான சூழ்நிலை உள்ளதா என்பதை ஆராயும் முயற்சியில் நாசா ஈடுபட்டுள்ளது. இதற்காக ரோவர் விண்கலத் துடன் கியூரியாசிட்டி ரோபோ அனுப்பி வைக்கப்பட்டுள்ளது. இந்த ரோபோ பல்வேறு ஆராய்ச்சிகளை மேற்கொண்டு வருகிறது. இந்நிலையில் தற்போது முதன்முறையாக மலைப்பகுதியை

ஆய்வு செய்ய தொடங்கியுள்ளது. அமெரிக்காவின் நாசா விஞ்ஞானிகளால் அனுப்பி வைக்கப்பட்ட இந்த விண்கலம், 2012ஆம் ஆண்டு ஓகஸ்ட் 6ஆம் திகதி செவ்வாயில் தரையிறங்கியது. பல்வேறு இடங்களில் ஆய்வு செய்த கியூரியாசிட்டி ரோவர், ஷார்ப் என்று பெயரிடப்பட்டுள்ள மலைப் பகுதியின் அடிவாரத்தை இப்போது அடைந்துள்ளது. மலைப் பகுதியில் பல்லாயிரம் ஆண்டுகளாக சுற்றுச்சூழலில் ஏற்பட்டுள்ள மாற்றம் குறித்து கியூரியாசிட்டி ரோவர் ஆராய்வுள்ளது குறிப்பிடத்தக்கது. (அ-2)

# வழிபாட்டுத் தலங்களின் பாதுகாப்பு மத்திய பாதுகாப்பு படையினரிடம்

## பரிசீலிப்போம் என்கிறார் ஷிண்டே



(பாட்னா) வழிபாட்டு தலங்களின் பாதுகாப்பு பொறுப்பை மத்திய தொழில் பாதுகாப்பு படையிடம் ஒப்படைப்பது தொடர்பாக மத்திய அரசு பரிசீலிக்கும் என மத்திய உள்துறை மந்திரி சுஷில் குமார் ஷிண்டே கூறியுள்ளார். பீகார் மாநிலம் புத்தகாயாவில் உள்ள மகாபோதி ஆலயத்தில் கடந்த ஞாயிற்றுக்கிழமை குண்டுகள் வெடித்தன. இதில் வெடிக்காமல் இருந்த 3 குண்டுகள் கைப்பற்றப்பட்டுச் செயலிழக்க செய்யப்

பட்டன. மாநில பொலிஸாரிடம் இருந்த இந்த வழக்கின் விசாரணையை நேற்று முன்தினம் தேசிய புலனாய்வு அமைப்பு ஏற்றுக் கொண்டது. குற்றவாளிகள் பற்றி துப்பு தருபவர்களுக்கு 10 இலட்சம் ரூபா சன்மானமாக வழங்கப்படும் என தேசிய புலனாய்வு அமைப்பு அறிவித்துள்ளது. இந்நிலையில், மத்திய உள்துறை மந்திரி சுஷில் குமார் ஷிண்டே, ஐக்கிய முற்போக்கு கூட்டணி தலைவர் சோனியா காந்தி ஆகியோர் நேற்றைய தினம் காலை புத்தகாயாவிற்கு வருகை தந்தனர். குண்டு வெடித்த இடத்தை அவர்கள் பார்வையிட்டபின்னர் நிருபர்களுக்கு பேட்டியளித்து சுஷில் குமார் ஷிண்டே கூறியதா

வது, சிறிய காஸ் சிலிண்டர்களில் ஆணி மற்றும் பேரிங் குண்டு களை நிரப்பி இந்த வெடிகுண்டு தாக்குதல் நிகழ்த்தப்பட்டுள்ளது. பெருகிவரும் தீவிரவாத செயல்களுக்கு வெளிநாட்டினர் ஊடுருவல், சாதிய பிரச்சனை, நக்சலைட் தீவிரவாதம் போன்ற பல காரணங்கள் உள்ளன. தேசிய புலனாய்வு அமைப்பின் விசாரணை அறிக்கை வெளிவராத நிலையில் இந்த தாக்குதலுக்கு யார் காரணம்? என்று விசாரணையின் தொடக்க நிலையில் கூறிவிட முடியாது. எனினும் பீகார் முதல் மந்திரி நிதிஷ்குமார் கேட்டுக் கொண்டது போல் வழிபாட்டு தலங்களின் பாதுகாப்பை மத்திய பாதுகாப்பு படையினரிடம் ஒப்படைப்பது தொடர்பாக மத்திய அரசு பரிசீலனை செய்யும் என அவர் கூறினார். (அ-2)

# இந்தியா-நேபாள அரசுகள் இருதரப்பு உறவு குறித்து பேச்சு

(காத்மண்டூ) இந்தியா-நேபாளம் இடையே குற்றவாளிகளை ஒப்படைக்கும் ஒப்பந்தம் தொடர்பாக பேச்சுவார்த்தை நடைபெற்று வருகின்றது. குற்றவாளிகளை ஒப்படைக்கும் ஒப்பந்தம் தொடர்பான வரையை இறுதி செய்வது உள்ளிட்ட இரு தரப்பு உறவுகள் மற்றும் பல்வேறு விவகாரங்கள் குறித்து பேச்சு நடத்தப்பட்டுள்ளது. காத்மண்டூவுக்கு நேற்று முன்தினம் வருகை தந்த மத்திய வெளியுறவுத் துறை அமைச்சர் சல்மான் குர்ஷித் அந்நாட்டு ஜனாதிபதி ராம் பரண் யாதவ், அமைச்சர்கள் குழுவின் தலைவர்களில் ராஜ் ரெக்மி, அந்நாட்டு வெளியுறவு அமைச்சர் மாதவ் பிரசாத் கைமர் ஆகியோரைச் சந்தித்து கலந்துரையாடியுள்ளனர். நேபாள வெளியுறவு அமைச்சு செயல்திட்டத்தொடர்பான அர்ஜுன் பகதூர் தாபா கூறியதாவது, இரு தரப்பு வர்த்தகம், நீர்வளத்தைப் பகிர்ந்தல், பாதுகாப்பு உள்ளிட்ட பல்வேறு விவகாரங்கள் குறித்து

இந்தியாவுடன் பேச்சு நடத்தினோம். தலைமறைவாகியுள்ள குற்றவாளிகளை ஒப்படைத்தல், எல்லைப் பகுதிகளில் வன்முறையைத் தடுக்க சட்ட ரீதியான ஒத்துழைப்பு ஆகியவை குறித்து இரு நாடுகளின் பிரதிநிதிகளும் விவாதித்தனர். நேபாளம் வழியாக இந்தியாவுக்குள் உள்ள ரூபாய் நோட்டுகளை பாகிஸ்தான் பழக்கத்தில் விடுவதாகவும் அதைத் தடுக்க நேபாளம் அரசு நடவடிக்கை எடுக்க வேண்டும் என்றும் இந்திய அதிகாரிகளால் வலியுறுத்தப்பட்டது. நேபாளம் வழியாக இந்தியாவுக்குள் பயங்கரவாதிகள் ஊடுருவுவதை தடுக்க வேண்டும் என்றும் கோரிக்கை விடுக்கப்பட்டது. அத்துடன் நேபாளத்தின் தார் சூலா, கஞ்சன் பூர் பகுதிகளில் அடிக்கடி ஏற்படும் வெள்ளப்பெருக்கை கட்டுப்படுத்த இரு நாடுகளும் இணைந்து திட்டமிட முடிவு செய்யப்பட்டது. பாதுகாப்பு, இராணுவ கூட்டுப் பயிற்சி, இராணுவ தளபடங்கள் விநியோகம் உள்ளிட்டவை குறித்தும் பேச்சு நடத்தப்பட்டது. (அ-2)

தன்னை கீழே தள்ளிய குதிரையைத்தான் சுவாமி  
செய்ய மனிதன் விரும்புவான்.

- ஸ்காட்



# வலம்புரி

T.P: 021 567 1530

website: www.valampurii.lk

## இந்தியா உத்தரவாதம் அளித்தால் கூட்டமைப்பு தெரிவுக் குழுவில் பங்கேற்கலாம்

13ஆவது திருத்தச் சட்ட மூலத்தில் கைவைக்கப் போய் இந்தியாவின் தலையீட்டுக்கு இலங்கை மீண்டுமோர் சந்தர்ப்பத்தைக் கொடுத்துள்ளது.

13 ஆவது திருத்தச் சட்ட மூலம் அதில் உள்ள டாடாக்கள் சுவடிய மாகாண சபைக்கான பொலிஸ் மற்றும் காணி அதிகாரம் தொடர்பில் இலங்கை அரசு பயம் கொள்வது போலவும் இது சிங்கள மக்களின் சுதந்திரமான வாழ்வுக்கு ஆபத்தானது போலவும் காட்டிக் கொள்கிறது.

இதற்காக 13ஆவது திருத்தச்சட்ட மூலம் தொடர்பில் கடுமையாக நடக்கின்றது.

வடக்கு மாகாண சபைத் தேர்தல், அதற்கான அதிகாரங்கள் குறித்து அரசு எந்த விதமான சலனமும் கொள்ளாத தேவையில்லை.

சுருங்கக் கூறின் 13ஆவது திருத்தச் சட்ட மூலத்தை நடைமுறைப்படுத்துவதன் உட்காண தமிழ் மக்களின் மனங்களை வெல்ல முடியும்.

அத்துடன் எதிர்கால இலங்கை ஆரோக்கியமான அமைதி நிலையை நோக்கிப் பயணிக்கிறது என்று கூடக் கூறமுடியும்.

ஆனால் தமிழ் மக்களுக்கு எந்தவிதமான உரிமைகளையும் கொடுக்கக் கூடாதென்ற நினைப்பில் 13ஆவது திருத்தச்சட்ட மூலத்தை அடியோடு அறுத்தெடுக்க வேண்டும் என்பது ஆளும் தரப்பின் முடிவு.

உண்மையில் 13ஆவது திருத்தச்சட்ட மூலத்தில் கைவைப்பதென்பது இலங்கை அரசு இந்த நாட்டை ஒரு போதும் அமைதி நிலைக்குக் கொண்டுவரத் தயாரில்லை என்பதைக் குறிப்பதாகும்.

எனினும் 13ஆவது திருத்தச் சட்டமூலத்தை அறுக்க முற்பட்டு இந்தியாவின் கோபத்திற்கு ஆளான காரணத்தால், இலங்கையின் தன்னாதிக்கத்தை உடைக்கும் வகையில் இந்தியா நடந்துள்ளது.

இந்த நாட்டின் அரசு பிரதிநிதியொருவரை தனது நாட்டுக்குக் கூப்பிட்டு 'அப்படி எதுவும் செய்யக் கூடாது.' என்று கூறப்பட்டதெனில் அதன் பொருள் என்ன? என்பதை உணர்ப்பதில் இடம்பாடு இருக்க முடியாது.

ஆக, இருக்கின்ற கௌரவத்தைப் பாதுகாக்க வேண்டும் எனில், சில இடங்களில் பெருந்தன்மையோடு நடந்து கொள்ள வேண்டும்.

ஆனால் சிலருக்கு இந்த உண்மை புரிவதில்லை. புரிந்து கொள்ள வேண்டியதைப் புரிந்து கொள்ளாதவறும் போது, சுய கௌரவத்தையும் தன்னாதிக்கத்தையும் பறிகொடுக்க வேண்டிய சூழ்நிலை ஏற்படுவது தவிர்க்க முடியாததே.

இத்தகைய தத்துவத்தை தமிழ்த் தேசியக் கூட்டமைப்பும் புரிந்து கொண்டு இந்தியாவின் உத்தரவாதத்துடன் - இந்தியாவின் உதவியுடன் தெரிவுக் குழுவில் பங்கேற்கும் புது வியூகத்தை அமைக்க வேண்டும்.

வருகின்ற சந்தர்ப்பங்களை எங்களுக்குச் சாதகமாகப் பயன்படுத்தப் பழகிக்கொள்வது தமிழ் தரப்பிற்கு கட்டாய தேவையாக உள்ளது.

# கருணைமனது நிராகரிப்புக்கான காரணம் கூறத் தேவையில்லை

## பேரறிவாளனுக்கு மத்திய ஆணையம் தெரிவிப்பு

(சென்னை)

முன்னாள் இந்தியப் பிரதமர் ராஜீவ் காந்தி கொலை வழக்கில் தாக்குத்தண்டனை விதிக்கப்பட்டு, தற்போது வேலூர் சிறையில் இருக்கும், பேரறிவாளனின் கருணைமனது குடியரசுத் தலைவரால் நிராகரிக்கப்பட்ட தற்கால காரணங்களை இந்திய மத்திய அரசு வெளியிடத் தேவையில்லை என மத்திய தகவல் ஆணையம் கூறியிருக்கிறது.

கருணை மனதுக்கு குறித்த மத்திய அமைச்சரவையின் பரிந்துரைகளுக்கு தகவலறியும் சட்டத்திலிருந்து

விலக்கு அளிக்கப்பட்டிருக்கிறது.

எனவே பேரறிவாளன்தனது கருணைமனது நிராகரிக்கப்பட்டது குறித்த விவரங்கள் அளிக்கப்பட்டேயாக வேண்டும் என வற்புறுத்த முடியாது எனத் தகவல் ஆணையர் சுஷ்மா சிங் தீர்ப்பளித்திருந்திருக்கிறார்.

ஆனால் ராஜீவ் காந்தி கொலை குறித்து விசாரித்த நீதிபதி, ஜெயின் ஆணையத்தின் பரிந்துரைகளின்படி உருவாக்கப்பட்ட பல்முனை கண் காணிப்பு முகமை எம்.டி.எம்.ஏ யின் அறிக்கை பேரறிவாளனுக்குத் தரப்பட

லாம் என்றும், அதே நேரம் அவ்விருக்கையுடம் தகவல் அறியும் உரிமைச் சட்டத்தின் அதிகாரத்திற்குட்பட்டதில்லையென்றால் அது குறித்து மத்திய உள் துறை அமைச்சகம் தெளிவுபடுத்த வேண்டும் எனவும் சுஷ்மா சிங் கூறியிருக்கிறார்.

அண்மையில் வீடியோ கான்ப்ரென்ட் சிங்மூலம் பேரறிவாளன்தனது கருணைமனது நிராகரிக்கப்பட்டதன் விவரங்கள் கோரியிருந்தார்.

அது குறித்தே மத்திய தகவல் ஆணையம் இப்போது தனது தீர்ப்பினை வழங்கியிருக்கிறது. (எ-1)

# டிப்ளோமா ஆசிரியர்கள் 335 பேருக்கு நியமனம்

(யாழ்ப்பாணம்)

டிப்ளோமா ஆசிரியர்கள் 335 பேருக்கு நேற்றைய தினம் வடக்கு மாகாண கல்வி அமைச்சால் நிரந்தர நியமனம் வழங்கி வைக்கப்பட்டது.

இவ் நியமனம் வழங்கும் நிகழ்வு நேற்று பிற்பகல் 4.30 மணியளவில் கோப்பாய் தேசியக் கல்வியியற் கல்லூரியில் இடம்பெற்றது.

இவற்றில் ஆங்கில டிப்ளோமா ஆசிரியர்கள் 101 பேருக்கும் தகவல் தொடர்பு டிப்ளோமா ஆசிரியர்கள் 97 பேருக்கும் உடற்கல்வி டிப்ளோமா

ஆசிரியர்கள் 137 பேருக்கும் நேற்றைய தினம் இவ் நிரந்தர அரசு நியமனங்கள் வழங்கப்பட்டுள்ளன.

இவர்களில் 172 பேர் க.பொ.த. சாதாரண தரத்தில் சாதாரண சித்தி (எஸ்) எய்தியோர் இவ் 172 பேரும் அடுத்த வருட இறுதிக்குள் கணிதத் துறையினை பூர்த்தி செய்திருத்தல் வேண்டும் எனவும் நிபந்தனை விதிக்கப்பட்டுள்ளது.

நேற்றையதினம் நிரந்தர நியமனம் வழங்கப்பட்டவர்களில் 28 பேர் தென்பகுதியினைச் சேர்ந்த சிங்கள ஆசிரியர்கள் ஆவர்.

இவ் அனைத்து டிப்ளோமா ஆசிரியர்களுக்கும் 20 ஆயிரம் ரூபாவிற்கு மேற்பட்ட மாதச்சம்பலம் வழங்கப்படும் எனவும் மேலும், தரத்தினை உயர்த்தினால் ஏனைய ஆசிரியர்களுக்கு வழங்கப்படும் சலுகைகள் அனைத்தும் வழங்கப்படும் எனவும் உறுதியளிக்கப்பட்டுள்ளது.

இவ் நிரந்தர நியமனம் வழங்கும் நிகழ்வில் பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா, வடக்கு மாகாண ஆளுநர் ஜி.ஏ.சந்திரசிரி, வடமாகாண பிரதம செயலாளர் ஆர்.விஜயலட்சுமி, வடக்கு மாகாண ஆளுநரின் செயலாளர் இ.இளங்கோவன், வடக்கு மாகாண கல்வி அமைச்சின் செயலாளர் எஸ்.சுத்தியசீலன், வடமாகாண கல்விப் பணிப்பாளர் செல்வராசா உட்பட பலர் கலந்துகொண்டு நியமனங்களை வழங்கி வைத்தனர். (எ-4)

# காலம் கடந்தவர்களுக்கு செயன்முறைப் பரீட்சை

(யாழ்ப்பாணம்)

யாழ்.மாவட்ட மோட்டார் போக்கு வரத்துத் திணைக்களத்தில் 01.01.2012-ம் திகதி வரை மோட்டார் வாகன சாரதி அனுமதிப்பத்திரம் பெறுவதற்கான எழுத்துப் பரீட்சைக்குத் தோற்றி அப்பரீட்சையில் சித்தியடையும் இதுவரை செயன் முறைப் பரீட்சைக்குத் தோற்றாதவர்களின் விண்ணப்பங்கள் 30.06.2013-ம் திகதியுடன் காலம் கடந்து உள்ளநிலையில் 01.02.2012-ம் திகதி முதல் எழுத்துப்பரீட்சைக்குத் தோற்றி அப்பரீட்சையில் சித்தியடைந்தும் 18 மாதங்களினுள் செயன்முறைப் பரீட்சைக்குத் தோற்றாதவர்களின் விண்ணப்பம் படிவங்களும் காலாவதியாகவுள்ளதால் குறித்த விண்ணப்பதாரிகள் விரைவாக யாழ்.மாவட்ட மோட்டார் போக்கு வரத்துத் திணைக்களத்துடன் தொடர்பு கொண்டு திணைக்களத்தின் செயன் முறைப் பரீட்சைக் குரிய திகதியினைப்பெற்று செயன் முறைப் பரீட்சைக்குத் தோற்றுவதன் மூலம் தங்களுக்குரிய மோட்டார் வாகன சாரதி அனுமதிப்பத்திரத்தினை

தாமதமின்றி பெற்றுக் கொள்ளுமாறு மோட்டார் வாகனப்பரிசோதகர் அறிவித்துள்ளார். (எ)

**அறிந்து கொள்ள வேண்டிய அம்சங்கள் தகவல்கள்**

**கர்ப்புரம் கொளுத்துவது பயனளிக்குமா?**



பொதுவாகப் பூஜைகளுக்கு கர்ப்புரம் கொளுத்திச் சுற்றிப் போடுவது வழக்கம். இதையும் மூடநம்பிக்கையாகவே பலரும் கருதி வருகின்றனர். பலரும் இதைப்பூஜையின் பாகமாக இறையருளுக்காகச் செய்வதாகவே கருதுகின்றனர். ஆனால் கர்ப்புரம், சாம்பிராணி முதலியவை கொளுத்தும்போது அதன்புகை சென்று சேருமிடமெல்லாம் பொசிடிவு சக்தி பரவுகின்றது. மேலும் சூழ்நிலையிலுள்ள விஷ அணுக்களை அழிக்கவும் இந்தப் புகைக்குச் சக்தியுண்டு. இதனால் இறையருளும் கிடைக்கப்பெறும். இந்த உண்மைகளை அன்றே அறிந்திருந்தனர் நம் முன்னோர்கள்.

**சக்திய தரிசனம்**



நீங்கள் மற்றவர்களுக்குச் செய்த நன்மைகளையும் மற்றவர்கள் உங்களுக்குச் செய்த தீமைகளையும் உங்களுடைய நினைவில் கொள்ளாதீர்கள். உங்களுடைய தாய் தந்தையரை மதியுங்கள். அவர்களுக்குத் துயரம் தந்தீர்தீர்கள். அவர்களுக்கு நன்றியுணர்வு மிக்க மரியாதையைத் தந்தீடுங்கள்.

பெரும்பாலும் நீங்கள் மற்றவர்களுக்குத் துயரினையும் மன உளைச்சலையும் ஏற்படுத்துகிறீர்கள். நீங்கள் உண்டாக்கும் அவமானம் அல்லது சுரண்டல் குறித்து ஆனந்தம் அடைகிறீர்கள். மற்றவர்களை அவமானப்படுத்தும் குறுகிய எண்ணங்களில் உழல்கிறீர்கள். உங்களது இதயங்கள் இச்சைகளால் நிரம்பியுள்ளமையால் மற்றவர்களுடைய இதயங்கள் தோழமை உணர்வு நிரம்பி அழைத்திடும் பொழுது அவை பதில் அளிப்பது இல்லை. இத்தகு பரிதாபமான நிலையினை சரி செய்திட உங்கள் இதயங்களை நீங்கள் தாய் மனப்பாகத் தெளிவான உணர்வுகளைப் பரப்பிப்பெறும் திகழச் செய்யவேண்டும்.

**10 ஆவது ஆன்ம நிறைவு விழா**

(யாழ்ப்பாணம்)

ஹற்றல் நலனில் வங்கி சுன்னாகம் கிளையின் 10 ஆவது ஆண்டு நிறைவு விழா இன்று வியாழக்கிழமை சுன்னாகம் கிளை அலுவலகத்தில் நடைபெறவுள்ளது.

மருதனார்மடம் சந்தியிலிருந்து சுன்னாகம் சந்தி நோக்கி முற்பகல் 7.15 மணிக்கு வெற்றிநடை நிகழ்வுடன் ஆரம்பமாகும் இவ்விழா நிகழ்வுகளில் தொடர்ந்து சிறப்புரைகளும் சிறப்பு நிகழ்வுகளும் இடம்பெறவுள்ளது. (அ-5)

## அன்புடன் உதை



இங்கிலாந்தில் 18 அணிகள் மோதும் 'நண்பர்கள் வாழ்க்கை' எனப் பெயரிடப்பட்ட உள்நாட்டு ரி-20 ஆட்டம் நடைபெற்றுவருகிறது. இதில் சசெக்ஸ் - ஹாம்செயர் அணிகள் மோதிய ஆட்டத்தில் திடீரென ஆடுகளத்தினுள் நுழைந்த ஹாம்செயர் அணியின் ரசிகர் ஒருவர் மைதானத்தில் நின்று சசெக்ஸ் அணிவீரருக்கு 'அன்புடன் உதை' யும் காட்சி.

## உதைபந்தாட்டம்; அமெரிக்கா அபார வெற்றி



கௌதமலா அணிக்கு எதிரான நட்பு உதைபந்தாட்டப்போட்டியில் அமெரிக்க அணி அபார வெற்றி பெற்றது.

அமெரிக்காவில் உள்ள கலிபோர்னியாவில் நடந்த நட்பு உதைபந்தாட்டப்போட்டியில் கௌதமலா - அமெரிக்கா அணிகள் மோதின. இதன் முதல் பாதியின் 42ஆவது நிமிடத்தில் அமெரிக்காவின் ஹெரிகுலஸ் ஒரு கோல் அடித்தார். இரண்டாவது பாதியில் அமெரிக்க அணியின் லேன் டானபெனால்டி வாய்ப்பை கோலாக மாற்றினார். தொடர்ந்து ஆதிக்கம் செலுத்திய அமெரிக்க அணிக்கு கிறிஸ். லேன்டான், கிளாரன்ஸ், அலி ஜென்ட்ரோ தலா ஒவ்வொரு கோல் அடித்து வெற்றியை உறுதி செய்தனர். முடிவில், அமெரிக்க அணி 6-0 என்ற கோல் கணக்கில் அபார வெற்றி பெற்றது.

# சிசத்தியது கிந்தியா

மலர்ந்தது நட்பு  
(ரெய்னா - ஜடேஜா)



மேற்கிந்தியத் தீவுகளில் இடம் பெற்றுவரும் முக்கோண ஒருநாள் போட்டியின் இறுதி லீக் ஆட்டத்தில் இலங்கை அணிக்கு எதிரான போட்டியில் 81 ஓட்டங்கள் வித்தியாசத்தில் வெற்றி பெற்ற இந்திய அணி இறுதி ஆட்டத்துக்கு தகுதி பெற்றது.

இறுதிச் சுற்றுக்கு செல்லவேண்டுமாயின் இந்த ஆட்டத்தில் கட்டாயம் வெற்றி பெறவேண்டும் என்ற நிலையில் இந்திய அணி களமிறங்கியது.

சுயின்ஸ் யார்க் ஓவல் மைதானத்தில் இடம்பெற்ற இப்போட்டியில் நானாய்ச்சுழற்சியில் வெற்றி பெற்ற இலங்கை அணி முதலில்களத் தடுப்பில் ஈடுபடத் தீர்மானித்தது.

இதன்படி முதலில் துடுப்பெடுத்

தாடிய இந்திய அணி 29 ஓவர்களில் 3 விக்கெட்டுக்களை இழந்து 119 ஓட்டங்களைப் பெற்றிருந்தபோது மழை குறுக்கிட்டது. மழை தொடர்ந்தும் பெய்ததன் காரணமாக இந்திய அணியின் இனிங்ஸ் இடைநிறுத்தப்பட்டது.

துடுப்பாட்டத்தில் இந்திய அணி சார்யாக ரோகித் சர்மா 83 பந்துகளில் ஆட்டமிழக்காமல் 48 ஓட்டங்களைப் பெற்றார்.

பந்துவீச்சில் இலங்கை அணி சார்யாக ரங்கன ஹெரத் 6 ஓவர்களில் 32 ஓட்டங்களுக்கு 2 விக்கெட்டுக்களையும், அஞ்சலே மத்தியன் ஒரு விக்கெட்டையும் பெற்றுள்ளார்.

இலங்கை அணிக்கு 26 ஓவர்களில் 178 என்ற டக் வேர்த் லூயிஸ் இலங்கை வழங்கப்பட்டது.

178 என்ற சவாலான இலங்கை நோக்கித் துடுப்பெடுத்தாடிய இலங்கை அணி 24.4 ஓவர்களில் சகல விக்கெட்டுக்களையும் இழந்து 96 ஓட்டங்களை மாத்திரம் பெற்று 81 ஓட்டங்களால் தோல்வியடைந்தது.

ஆரம்பத்திலிருந்து விக்கெட்டுக்களை இழந்த இலங்கை அணி சார்யாக யோதுமான இணையாட்டங்கள் பகிரப்படாத நிலையில் இலங்கை அணியால் சவாலான இலங்கை சவாலான ஆடுகளத்தில் பெற முடியாமல் போனது.

துடுப்பாட்டத்தில் இலங்கை அணி சார்யாக டினைஷ் சந்திரமால்

அதிகபட்சமாக 54 பந்துகளில் 26 ஓட்டங்களைப் பெற்றார். வேறு எந்த வீரரும் 20 ஓட்டங்களுக்கு அதிகமாகப் பெற்றிருக்கவில்லை.

பந்துவீச்சில் இந்திய அணி சார்யாக டினைஷ் சந்திரமால் 6 ஓவர்களில் 8 ஓட்டங்களுக்கு 4 விக்கெட்டுக்களையும், இஷாந்த் சர்மா, ரவிந்திர ஜடேஜா இருவரும் தலா 2 விக்கெட்டுக்களையும், உமேஷ் யாதவ், ரவிச் சந்திரன் அடிவின் இருவரும் தலா ஒரு விக்கெட்டையும் கையாற்றினர்.

இப்போட்டியின் நாயகனாக இந்திய அணியின் டினைஷ் சந்திரமால் தெரிவானார்.

இப்போட்டியின் முடிவையடுத்து இலங்கை, இந்திய அணிகள் இன்று இறுதிப் போட்டியில் மோதுகின்றன.

## முடிவுக்கு வந்தது வாக்குவாதம்

முக்கோண ஒருநாள் லீக் போட்டியில் வாக்குவாதத்தில் ஈடுபட்ட ரெய்னா - ரவிந்திர ஜடேஜா மோதல் முடிவுக்கு வந்துள்ளது.

மேற்கிந்தியத் தீவுகளுக்கு எதிரான லீக் போட்டியின்போது, ஜடேஜா பந்துவீச்சில், இருமுறை பிடியெடுக்கும்வாய்ப்பை ரெய்னா தவறவிட்டார். இதனால் இருவருக்கும் இடையே கடும்க வாக்குவாதம் ஏற்பட்டது.

இந்நிலையில் இந்திய அணியின் முகாமை யாளர் ஸ்ரீதரை சந்தித்த இவர்கள், தங்களது செயலுக்காக மனவருத்தங்களை வெளியிட்டனர்.

இதுகுறித்து பி.சி. சி.ஜ., மூத்த அதிகாரி ஒருவர் கூறுகையில், களத்தில் நடந்த சம்பவத்திற்கு ரெய்னா, ஜடேஜா இருவரும் மன்னிப்பு கோரினர். செய்த தவறை ஒப்புக்கொண்டனர். இதுபோன்ற செயல் மீண்டும் நடக்காது என உறுதி அளித்தனர் என்றார்.

இந்நிலையில் நேற்று முன்தினம் இடம் பெற்ற இலங்கை - இந்திய ஆட்டத்தின்போது ஜடேஜாவின் பந்துவீச்சில் விக்கெட் வீழ்த்தப்பட்டபோது ரெய்னா தனது வாழ்த்துக்களை மனம் குளிர் ஜடேஜாவுடன் பரிமாறினார்.

# பாலகிருஸ்ணன் வெற்றிக்கிண்ணம் ஜொனியன்ஸ் அபார வெற்றி

பாலகிருஸ்ணன் வெற்றிக் கிண்ணத்துக் கான இருபது -20 போட்டியில் யாழ். ஜொனியன்ஸ் அணி 102 ஓட்டங்களால் அபார வெற்றி பெற்றுள்ளது.

பாலகிருஸ்ணன் வெற்றிக் கிண்ணத்துக் கான இருபது-20 போட்டி அண்மையில் இடம் பெற்றது. இப்போட்டியில் யாழ். ஜொனியன்ஸ், ஸ்கந்தா ஸ்ரார் அணிகள் மோதிக் கொண்டன.

முதலில் துடுப்பெடுத்தாடி ஜொனியன்ஸ் அணி 20 ஓவர்களில் 4 விக்கெட் இழப்பிற்கு 202 ஓட்டங்களை பெற்றுக் கொண்டது.

துடுப்பாட்டத்தில் லவேந்திரா ஆட்டமிழக்காமல் 59 ஓட்டத்தினையும் காண்டபன் 54 ஓட்டத்தினையும் அன்புஜன் 23 ஓட்டங்களையும் அதிகபட்சமாக பெற்றுக் கொண்டனர்.

பந்து வீச்சில் ஸ்கந்தா ஸ்ரார் அணி சாப்பாக குமுதன், ஜனக்ஸன், புருசோத்தனன், நிரோஜன் தலா ஒரு விக்கெட்டினைக் கைப் பெற்றினர்.

203 ஓட்டத்தினை பெற்றால் வெற்றி என்ற இலக்குடன் களமிறங்கிய ஸ்கந்தா ஸ்ரார் அணி 17.1 ஓவர்களில் சகல விக்கெட்டினையும் இழந்து 100 ஓட்டங்களை மாத்திரமே பெற்றுக்கொண்டது.

துடுப்பாட்டத்தில் ஜனக்ஸன் 24 ஓட்டத்தினையும் நிலாகரன் 17 ஓட்டத்தினையும் அதிகபட்சமாக பெற்றுக் கொண்டார்.

பந்து வீச்சில் ஜொனியன்ஸ் அணிசார்பாக லோகதீஸ்வரன் 4 விக்கெட்டினையும் கானா 3 விக்கெட்டினையும் டிலக்ஸன் 2 விக்கெட்டினையும் லவேந்திரா ஒரு விக்கெட்டினையும் கைப்பற்றினர்.

# கலிஸ்ரன் றொகான் அதிரடியாழ்.சென்றல் அணி வெற்றி

கலிஸ்ரன். றொகான் அதிரடியில் ஜொலிஸ்ரார் அணிக்கெதிரான போட்டியில் யாழ்.சென்றல் அணி 5 விக்கெட் வித்தியாசத்தில் வெற்றி பெற்றுள்ளது.

2013ம் ஆண்டுக்கான இருபது-20 போட்டியின் 100வது போட்டியாக ஜொலிஸ்ரார் - யாழ்.சென்றல் விளையாட்டுக் கழகம் மோதியது.

நாணய சுழற்சியில் வெற்றிபெற்ற ஜொலிஸ்ரார் அணி முதலில் துடுப்பெடுத்தாடி தீர்மானித்தது.

அதற்கமய முதலில் துடுப்பெடுத்தாடிய ஜொலிஸ்ரார் அணி 20 ஓவர்களில் 6 விக்கெட் இழப்பிற்கு 106 ஓட்டங்களை பெற்றுக் கொண்டது. துடுப்பாட்டத்தில் டிலுக்ஸ் 37 ஓட்டத்தினையும் சைலேன் 30 ஓட்டத்தினையும் பிரியதர்ஸன் 28 ஓட்டத்தினையும் தீபன் 15

ஓட்டத்தினையும் அதிகபட்சமாக பெற்றனர். பந்துவீச்சில் சென்றல் அணி சாப்பாக றஜிவ் குமார் 3 விக்கெட்டினையும் கலிஸ்ரன், சபாதீன், றொகான் தலா ஒரு விக்கெட்டினையும் கைப்பற்றினர்.


வெற்றி இலக்கினை நோக்கி துடுப்பெடுத்தாடிய சென்றல் அணி 19.1 ஓவர்களில் 5 விக்கெட்டினை இழந்து தனது வெற்றி இலக்கினை அடைந்தது.

துடுப்பாட்டத்தில் றொகான் 38 ஓட்டத்தினையும் கலிஸ்ரன் 37 ஓட்டத்தினையும் பாலேந்திரா 30 ஓட்டத்தினையும் றஜிவ் குமார் 22 ஓட்டத்தினையும் அதிக பட்சமாக பெற்றுக் கொண்டனர்.

பந்து வீச்சில் சைலேன், தீபன் தலா 2 விக்கெட்டினையும் முரளி ஒரு விக்கெட்டினையும் கைப்பற்றினர்.

## இலங்கை கிரிக்கெட் அணிக்கு சென்.ஜோன்ஸ் மாணவன் தெரிவு

17 வயது பிரிவு இலங்கைக் கிரிக்கெட் அணியில் யாழ்ப்பாணம் சென்.ஜோன்ஸ் கல்லூரி மாணவன் ஒருவர் தெரிவு செய்யப் பட்டுள்ளார்.



யாழ்ப்பாணம் சென்.ஜோன்ஸ் கல்லூரியின் 17 வயதுப் பிரிவின் அணித்தலைவர் பி.துவாரகசீலன் 20 அங்கத்தவர்களைக் கொண்ட 17 வயதுப் பிரிவு இலங்கைக் கிரிக்கெட் அணிக்கு தெரிவு செய்யப்பட்டுள்ளார்.

இங்கிலாந்தில் நடைபெறவுள்ள போட்டியில் கலந்து கொள்வதற்காக தெரிவு செய்யப்பட்ட இத் துடுப்பாட்ட அணியின் தலைவராக சம்பிக்க கருணாரட்ன கடமையாற்றுகிறார்.

# சென்.ஜோன்ஸ் கல்லூரி அணி வெற்றி

இலங்கை பாடசாலை துடுப்பாட்ட சங்கத்தினால் பிரிவு 3 அணிகளுக்கிடையில் நடைபெற்று வரும் 50 பந்து பரிமாற்றங்கள் மட்டுப்படுத்தப்பட்ட துடுப்பாட்டப் போட்டியில் சென்.ஜோன்ஸ் கல்லூரி அணி வெற்றி பெற்றுள்ளது.

இலங்கை பாடசாலை துடுப்பாட்டச் சங்கத்தின் ஏற்பாட்டில் பிரிவு 3 அணிகளுக்கிடையிலான துடுப்பாட்ட போட்டிகள் தற்போது நாடுபூராகவும் நடைபெற்று வருகின்றன.

மேற்படி சுற்றுப்போட்டிகளில் ஆறு பாடசாலை அணிகளுக்கிடையேயான சென்.ஜோன்ஸ் கல்லூரி அணி பங்குபற்றியிருந்தது.

மகாஜனக் கல்லூரியுடன் நடைபெற்ற போட்டியில் சென்.ஜோன்ஸ் கல்லூரி அணி முதலில் துடுப்பெடுத்தாடி 50 பந்துபரி மாற்றங்களில் 6 இலக்குகளை இழந்து நிறைவில் 303 ஓட்டங்களை பெற்றது.

துடுப்பாட்டத்தில் ஜெனிபிளமிங் 127 ஓட்டங்களைப் பெற்றுக்கொடுத்தார். பதிலளித்தாடிய மகாஜனக் கல்லூரி அணி அனைத்து இலக்குகளையும் இழந்து 119 ஓட்டங்களை மாத்திரம் பெற்றது.

ஹாட்லிக் கல்லூரியுடன் நடைபெற்ற போட்டியில் முதலில் துடுப்பெடுத்தாடிய சென்.ஜோன்ஸ் கல்லூரி அணி 50 பந்துபரிமாற்றங்கள் நிறைவில் 8 இலக்குகளை இழந்து 284 ஓட்டங்களைப் பெற்றது.

துடுப்பாட்டத்தில் ஜெனிபிளமிங் 128 ஓட்டங்களைப் பெற்றுக்கொடுத்தார். பதிலளித்தாடிய ஹாட்லிக் கல்லூரி அணி 64 ஓட்டங்களுக்கு அனைத்து இலக்குகளையும் இழந்து தோல்வியடைந்தது.


வட்டுக்கோட்டை யாழ்ப்பாணக் கல்லூரியுடன் நடைபெற்ற போட்டியில் முதலில் துடுப்பெடுத்தாடிய சென்.ஜோன்ஸ் கல்லூரி அணி 50 பந்துபரிமாற்றங்கள் நிறைவில் 6 இலக்குகளை இழந்து 315 ஓட்டங்களைப் பெற்றது.

துடுப்பாட்டத்தில் ஜெனிபிளமிங் 175 ஓட்டங்களைப் பெற்றுக்கொடுத்தார். பதிலளித்தாடிய வட்டுக்கோட்டை யாழ்ப்பாணக் கல்லூரி அணி 63 ஓட்டங்களுக்குச் சகல இலக்குகளையும் இழந்தது.

ஸ்கந்தவரோதயக் கல்லூரியுடன் நடைபெற்ற போட்டியில் முதலில் துடுப்பெடுத்தாடிய சென்.ஜோன்ஸ் கல்லூரி அணி 48.2 பந்துபரிமாற்றங்களில் சகல இலக்குகளையும் இழந்து 352 ஓட்டங்களைப் பெற்றுக் கொண்டது.

துடுப்பாட்டத்தில் ஜெனிபிளமிங் 97 ஓட்டங்களைப் பெற்றுக்கொடுத்தார். பதிலளித்தாடிய ஸ்கந்தவரோதயக் கல்லூரி அணி 89 ஓட்டங்களுக்குச் சகல இலக்குகளையும் இழந்தது.

யூனியன் கல்லூரியுடன் நடைபெற்ற போட்டியில் முதலில் துடுப்பெடுத்தாடிய யூனியன் கல்லூரி அணி அனைத்து இலக்குகளையும் இழந்து 65 ஓட்டங்களைப் பெற்றுக் கொண்டது.



கொண்டது. பதிலளித்தாடிய சென்.ஜோன்ஸ் கல்லூரி அணி விக்கெட் இழப்பின்றி இலக்கினை அடைந்தது. துடுப்பாட்டத்தில் எமிடன் 40 ஓட்டங்களைப் பெற்றுக்கொடுத்தார்.

யாழ்ப்பாணம் இந்து கல்லூரி அணியுடன் நடைபெற்ற போட்டியில் முதலில் துடுப்பெடுத்தாடிய யாழ்ப்பாணம் இந்து கல்லூரி அணி 86 ஓட்டங்களுக்குச் சகல இலக்குகளையும் இழந்தது.

பதிலளித்தாடிய சென்.ஜோன்ஸ் கல்லூரி அணி 5 இலக்குகளை இழந்து வெற்றியலக்கை அடைந்தது. ஜெனிபிளமிங் 14 ஓட்டங்களைப் பெற்றுக்கொடுத்தார். இப் போட்டிகளில் மொத்தமாக 561 ஓட்டங்களை குவித்து செபமாலை ஜெனிபிளமிங் சாதனை படைத்துள்ளார்.

# போர்மியுலா வன் கார் பந்தயம் செபஸ்டியன் வெட்டல் முதலாம்டம்

ஜேர்மனியில் நடைபெற்று முடிந்த ஃபோர்மியுலா வன் கார் பந்தய போட்டியில் ரெட்புள் ரேசிங் அணியைச் சேர்ந்த செபஸ்டியன் வெட்டல் முதலிடத்தை பெற்றுக் கொண்டார். லோட்டஸ் அணியைச் சேர்ந்த கிமிரைக்கன் மற்றும் ரொமொய்ன் குரோஜோன் ஆகியோர் முறையே இரண்டாம் மற்றும் மூன்றாமிடங்களை பெற்றுக் கொண்டனர்.

போட்டியின் ஆரம்பத்தில் மேர்சடீஸ் அணியைச் சேர்ந்த லூவிஸ் ஹமில்டன் முதலாவது ஸ்தானத்திலிருந்து போட்டியை ஆரம்பித்திருந்த போதிலும், ரெட் புள் ரேசிங் அணியின் இரு சாரதிகளின் வேகத்துக்கு ஈடுகொடுக்க முடியாமல் பின்நோக்கி செல்ல நேரிட்டது.

கடந்தவாரம் பிரித்தானிய போர்மியுலா வன் போட்டியின் போது பலரின் விமர்சனத்துக்கு உள்ளாகியிருந்த உத்தியோகபூர்வ ரயர் விநியோகத்தான டைரலி டயர்கள் இந்த போட்டியின் போது தனது டயர் கட்டமைப்பில் மாற்றத்தை ஏற்படுத்தியிருந்தது. இதன் காரணமாக விபத்துக்கள் தவிர்க்கப்பட்டிருந்தன.

இந்த போட்டியின் போது இரு வேறு விபத்து சம்பவங்கள் நிகழ்ந்திருந்தன. வழமையான டயர் மாற்றுகைக்காக வருகை தந்த ரெட் புள் ரேசிங் அணியைச் சேர்ந்த

மார்க் வெப்பர், குறித்த அணியின் பொறியியலாளர்களின் கவனயீனத்தின் காரணமாக தனது டயர் ஒன்றை முறையாக பொருத்தாத நிலையில் வெளியேற்றப்பட்டார். இந்த டயர் கழன்று, அருகில் நின்றிருந்த புகைப்படப்பிடிப்பாளர் ஒருவரை கடுமையாக தாக்கியிருந்தது. இதன் காரணமாக குறித்த புகைப்படப்பிடிப்பாளர் தெய்வாதீனமாக உயிர் தப்பித்திருந்தார்.

அடுத்த நிகழ்வாக, போட்டியின் 22 ஆவது சுற்றின் போது, மருஷியா அணியின் ஜீன்ஸ் பியாங்கியின் காரில் ஏற்பட்ட திடீர் விபத்தை குறிப்பிட முடியும்.

போட்டியின் ஆரம்ப சுற்று முதல் ரெட்புள் ரேசிங் அணியைச் சேர்ந்த செபஸ்டியன் வெட்டல் முதலாவது இடத்திலிருந்து முன்னெடுத்திருந்தமை குறிப்பிடத்தக்கது.

இந்த போட்டி நிறைவில், இந்த வருடத்துக்கான சாரதி தரப்படுத்தலில் ரெட் புள் ரேசிங் அணியின் நடப்பு உலக சம்பியன் செபஸ்டியன் வெட்டல் 157 புள்ளிகளுடன் தொடர்ந்து முதலிடத்திலும், பெர்ராரி அணியின் பெர்னாண்டோ அலொன்சோ 123 புள்ளிகளுடன் இரண்டாமிடத்திலும், லோட்டஸ் அணியின் கிமி ரைக்கன் 116 புள்ளிகளுடன் மூன்றாமிடத்திலும் உள்ள

குறிப்பிடத்தக்கது. அணிகள் தரப்படுத்தலில் ரெட்புள் ரேசிங் அணி 250 புள்ளிகளுடன் முதலிடத்திலும், மேர்சடீஸ் அணி 183 புள்ளிகளுடன்



இரண்டாமிடத்திலும், பெர்ராரி அணி 180 புள்ளிகளுடன் மூன்றாமிடத்திலும் உள்ள

மை குறிப்பிடத்தக்கது. இந்த ஆண்டுக்கான 10ஆவது சுற்றுப் போட்டி ஹங்கேரி நாட்டின் புடாபெஸ்ட் திடலில் ஜூலை மாதம் 26ஆம் திகதி முதல்

28ஆம் திகதிவரை இடம்பெறவுள்ளமை குறிப்பிடத்தக்கது.

# மக்களின் பிரச்சினைகளை அரசு உதாசீனம் செய்கிறது



மக்களின் பிரச்சினைகளை அரசாங்கம் உதாசீனம் செய்து வருவதாக எதிர்க்கட்சித்

## பக்தர்களிடம் நுகை கொள்ளை

யாழ்ப்ப.கோண்டாவில் குமரகோட்டம் வைரவர் கோவில் திருவிழாவின்போது பக்தர்களிடம் தங்க நுகைகளை அபகரித்தனர் என்ற குற்றச்சாட்டின் பேரில் புத்தளத்தைச் சேர்ந்த பெண்களை கோப்பாய் பொலிஸார் நேற்றுக்காலை கைதுசெய்துள்ளனர் என பொலிஸ் நிலையத்தின் தலைமை பொலிஸ் பொறுப்பதிகாரி சிறிநிக் சஞ்சீவ ஜெயக்கொடி தெரிவித்துள்ளார்.

இந்தச்சம்பவம் நேற்றுக்காலை இடம் பெற்றதாக தெரிவித்த பொலிஸ் பொறுப்பதிகாரி, மேற்படி சம்பவத்துடன் தொடர்புடைய நான்கு பெண்களிடமிருந்தும் சுமார் 7 இலட்சத்து 50 ஆயிரம் ரூபா பெறுமதியான 15 பவுண் தங்க நுகைகளை பொலிஸார் மீட்டுள்ளதாகவும் தெரிவித்தார்.

இதுதவிர கைது செய்யப்பட்ட புத்தளத்தைச் சேர்ந்த 4 பெண்களிடமும் தொடர்ந்து விசாரணைகள் மேற்கொள்ளப்பட்டு வருவதாகவும் பொலிஸ் பொறுப்பதிகாரி தெரிவித்தார். (எ-11)

## ரணில் குற்றச்சாட்டு

தலைவர் ரணில் விசுவாசிக்க தெரிவித்துள்ளார். நாட்டு மக்கள் எதிர்நோக்கி வரும் முக்கிய பிரச்சினைகளுக்கு தீர்வு வழங்காது அரசாங்கம் 13-ம் திருத்தச் சட்டத்தை பற்றி பிரசாரம் செய்து வருவதாக குறிப்பிட்டுள்ளார்.

13-ம் திருத்தச் சட்டம் பற்றி விவாதிப்பதற்கு முன்னதாக அரசாங்கம் 17-ம் திருத்தச் சட்டத்தை அமுல்படுத்த நடவடிக்கை எடுக்க வேண்டுமென அவர் வலியுறுத்தியுள்ளார்.

17-ம் திருத்தச் சட்டத்தின் ஊடாக சுயாதீன காவல்துறை ஆணைக்குழுக்களை அமைத்து நாட்டின் சட்டம் ஒழுங்கை நிலைநாட்ட முடியும் என அவர் சுட்டிக்காட்டியுள்ளார்.

பொலிஸாரும் அரசு அதிகாரிகளும் ஊழல் மோசடிகளில் ஈடுபட்டு வருவதாகத் தெரிவித்துள்ளார்.

13-ம் திருத்தச் சட்டத்தில் மாற்றங்களை ஏற்படுத்துவது குறித்து நாட்டு மக்களுடன் பேச்சுவார்த்தை நடத்தாது அரசாங்கம் இந்தியாவுடன் பேச்சுவார்த்தை நடத்தியதாகக் குறிப்பிட்டுள்ளார்.

13-ம் திருத்தச் சட்டம் பற்றி எங்களுடன் பேச்சுவார்த்தை நடத்த முன்னதாக பொருளாதார அபிவிருத்தி அமைச்சர் பசில் ராஜபக்ஷ இந்தியாவிற்கு விஜயம் செய்து பேச்சுவார்த்தை நடத்தியதாகத் தெரிவித்துள்ளார்.

வட மாகாணசபைத் தேர்தல் தொடர்பில் பேச்சுவார்த்தை நடத்த ஜனாதிபதிக்கு கடிதம் மொன்று அனுப்பி வைக்கப்பட்டதாகவும் அதற்கு இதுவரையில் பதிலளிக்கப்படவில்லை எனவும் அவர் சுட்டிக்காட்டியுள்ளார்.

இவ்வாறான ஓர் பின்னணியில் பாராளுமன்றத் தெரிவுக்குழுவில் பங்கேற்பதில் என்ன பயன் என அவர் கேள்வி எழுப்பியுள்ளார். (எ-11)

# 13 இல்லாது போனால்...

நடைமுறைப்படுத்துவது தொடர்பாக வலியுறுத்தியிருந்தார். ஆனால், இலங்கையின் அரசியல் தலைவர்களிடம் இதனைச் செய்யுமாறு வலியுறுத்துவது என்பது சிவசங்கர் மேனனுக்கு மிகவும் கடினமான ஒரு பணியாகக் காணப்படுகிறது.

வட மாகாணசபைத் தேர்தல் விரைவில் நடைபெறவுள்ள நிலையில், 13-வது திருத்தச் சட்டமூலத்தை இரத்துச் செய்தால் இலங்கையின் அரசியல் தலைவர்களால் தாம் ஏமாற்றப்படுவதாக தமிழ் மக்கள் உணர்ந்து கொள்வர்.

1987ஆம் ஆண்டில் கைச்சாத்திடப்பட்ட இந்திய - இலங்கை ஒப்பந்தத்தின் பிரகாரம் 13-வது திருத்தச் சட்டமூலம் உருவாக்கப்பட்டது. இதன்போது இலங்கையில் இனப் பிரச்சினை உக்கிரம் பெற்றிருந்தது.

இதனால் தமிழ் மக்கள் பெரும்பான்மையாக வாழும் பிரதேசங்களில் சமாதானத்தை ஏற்படுத்துமாறு இலங்கை அரசாங்கம் இந்தியாவிடம் கோரியிருந்தது.

ஆனால், இந்த ஒப்பந்தம் கைச்சாத்திட பின்னரான இரு ஆண்டுகளில், தமிழீழ

விடுதலைப் புலிகளின் கட்டுப்பாட்டிலிருந்து யாழ்ப்பாணத்தை இராணுவம் தனது கட்டுப்பாட்டின் கீழ் கொண்டு வந்திருந்தது.

தமக்கெதிரான ஒடுக்குமுறைகளை தமிழ் மக்கள் தொடர்ந்தும் எதிர்க்க மாட்டார்கள் எனக் கணிப்பிட்ட இலங்கை அரசாங்கம் 13-வது திருத்தச் சட்டமூலத்தை நடைமுறைப்படுத்த வேண்டிய அவசியம் ஏற்படாது எனக் கருதியது.

எந்தவொரு சமூகமும் தொடர்ந்தும் ஒடுக்குமுறையை எதிர் கொண்டு வாழ்ந்ததாக வரலாறில்லை.

இந்நிலையில் தமிழ் மக்கள் ஐக்கிய இலங்கைக்குள் சமாதானமாக வாழ்வதற்கு 13-வது திருத்தச் சட்டமூலம் நடைமுறைப்படுத்தப்பட வேண்டும் என்ற உறுதியான நிலைப்பாட்டை இந்தியா எடுத்திருந்தது.

இலங்கை அரசாங்கம் 13-வது திருத்தச் சட்டமூலத்தை இரத்துச் செய்வது இவ்விரு நாடுகளுக்கும் இடையிலான உறவில் விரிசலை ஏற்படுத்தும். அத்துடன், இலங்கை அரசாங்கத்தின் இந்நடவடிக்கை மூலம் தேசிய அரசியல் நீரோட்டத்திற்குள் கொண்டு வரப்பட வேண்டிய இலங்கைத் தமிழர்கள் மேலும் புறக்கணிக்கப்படுவார்கள்" என The New Indian Express தனது ஆசிரியர் தலையங்கத்தில் மேலும் தெரிவித்துள்ளது. (எ-11)

## ஜனாதிபதியும்...

போரின்போது, படைபிளர் போர்க்குற்றங்களிலும், மனிதவிரிமை மீறல்களிலும் ஈடுபட்டதாகக் குற்றம் சுமத்தப்பட்டது.

ஆனால் எவருக்கும் அஞ்சாமல், எல்லாச் சதிகளையும் தோற்கடித்து படைத்தரப் பினரின் பெயரையும், கௌரவத்தையும் காப்பாற்றுவதற்கு ஜனாதிபதி மகிந்த ராஜபக்ஷவும், பாதுகாப்புச் செயலாளர் கோத்தபாய ராஜபக்ஷவுமே எமக்குப் பக்கபலமாக நின்றனர்.

இந்நாட்டில் தீவிரவாதத்தின் நிழல் மீண்டும் படியாமல் பாதுகாப்பதற்கான எல்லா நடவடிக்கைகளும் எனது நான்கு ஆண்டு பதவிக் காலத்தில் எடுக்கப்பட்டுள்ளன" என்றும் இராணுவத் தளபதி ஜெனரல் ஜகத் ஜெயசூரிய மேலும் தெரிவித்துள்ளார். (எ-11)

## முல்லை மீனவர்கள்...

அடுத்த வாரம் இது குறித்து மீனவர்களிடம் பேச்சு நடத்துவார் என்றும் எழுத்து மூலம் உறுதியளித்ததை அடுத்து மீனவர்கள் தமது உண்ணாவிரதத்தைக் கைவிட்டனர்.

மூன்று மீனவர்கள் இவ்வாறு தொடர் உண்ணாவிரதத்தில் ஈடுபட்டிருந்தனர். அவர்களுக்கு ஆதரவாக சக மீனவர்களும் அங்கு கூடியிருந்தனர்.

முன்னதாக அங்கு உண்ணாவிரதத்தில் ஈடுபட்ட மீனவர்களுக்கு ஆதரவாக அங்குள்ள கடைகளும் அடைக்கப்பட்டிருந்தன.

தனியார் பஸ் போக்குவரத்துக்குகளும் அங்கு நிறுத்தப்பட்டிருந்தன.

ஆனால் மீனவர்களின் உண்ணாவிரதம் கைவிடப்பட்டதைத் தொடர்ந்து நிலைமை வழமைக்குத் திரும்பியுள்ளது. (எ-11)

## புதுவீடு விற்பனைக்கு

யாழ்ப்ப.சுண்டுக்குளி பகுதியில் அழகிய புது வீடு சுகல வசதிகளுடன் விற்பனைக்குண்டு. (முழுவதும் மாபிள் பதிக்கப்பட்டது) தொட்புகளுக்கு: 0772032880

## முன்னாள் போராளி தீ விபத்தில் பலி

புனர்வாழ்வு வளிக்கப்பட்ட நிலையில் விடுவிக்கப்பட்ட முன்னாள் பெண் போராளி ஒருவர் எரிகாயங்களுக்கு உள்ளான நிலையில் நேற்று உயிரிழந்துள்ளார்.

கந்தசாயி புவனேஷ்வரி (வயது 23) என்ற யுவதியே இவ்வாறு உயிரிழந்தவராவார்.

கல்லை பகுதியிலுள்ள விடுதியொன்றில் தங்கியிருந்த இவர், அங்கு ஏற்பட்ட தீ விபத்து காரணமாக எரிகாயங்களுக்கு உள்ளாகி வைத்தியசாலையில் அனுமதிக்கப்பட்டிருந்த நிலையிலேயே உயிரிழந்துள்ளார்.

இந்த தீ விபத்துச் சம்பவம் கடந்த 20 தினங்களுக்கு முன்னர் இடம்பெற்றிருந்தது குறிப்பிடத்தக்கது. (எ-11)

## மயிலடடியில்...

நியமனங்களும் இராணுவத்தின் கட்டுப்பாட்டிலுள்ள தமிழ் மக்களின் வீடுகள் மற்றும் காணிகளும் வழங்கப்பட்டு வருகின்றன.

இதன் தொடர்ச்சியாக இன்று காலை 8.30 மணியளவில் மயிலிட்டி அக்கராயன் கிராமத்தைச் சேர்ந்த 50 குடும்பங்கள் சுமார் 23 வருடங்களின் பின்பு தமது சொந்த இடங்களில் மீள்குடியேற்றம் செய்யப்படவுள்ளன. (எ-6)

## எதிர்க்கட்சி...

யின் பிரகாரம் இது தொடர்பில் பகிரங்கமாக கருத்து எதனையும் தெரிவிக்க முடியாது என்று கூறியுள்ளார்.

இந்நிலையில், இக்கூட்டம் மீண்டும் எதிர்வரும் 26ஆம் திகதி பிற்பகல் 2.30 மணிக்கு இடம்பெறும் என அறிவிக்கப்பட்டுள்ளது. (எ-11)


## இந்தியாவுக்கு எதிராக...

ஆகிய அமைப்புகள் இணைந்து கொழும்பு கொள்ளப்பிட்டி சந்தியில் இருந்து காலிமுகத்தில் வரை பேரணி ஒன்றை நடத்தினர். எனினும் கொள்ளப்பிட்டி சந்தியும், காலிமுகத்திடல் சுற்று வட்டமும், பொலிஸாரினால் தற்காலிகமாக மூடப்பட்டது. இதன் காரணமாக நேற்று முற்பகல் பெரும் போக்குவரத்து நெரிசல் ஏற்பட்டது.

பேரணியில் கலந்து கொண்ட பிக்குகள், இந்திய உயர்ஸ் தானிகராலயத்திற்கு எதிரில் கூடி நின்றனர்.

புத்தகாயாவுக்கு போதிய பாதுகாப்பு வழங்கவில்லை என்று அவர்கள், இந்திய அரசாங்கத்தின் மீது குற்றம் சுமத்தியதுடன், தமது எதிர் பண்பும் வெளியிட்டனர். (எ-11)

# மரண அறிவித்தல்



## நாகமுத்து சரவணமுத்து

அராலி வடக்கைப் பிறப்பிடமாகவும் வசிப்பிடமாகவும் கொண்ட நாகமுத்து சரவணமுத்து 06.07.2013 சனிக்கிழமை காலமானார்.

அன்னார் காலஞ்சென்றவர்களான நாகமுத்து-முத்து தம்பதியரின் சிரேஷ்ட புதல்வனும் காலஞ்சென்றவர்களான வைரமுத்து - இராசம்மா தம்பதியரின் அன்பு மருமகனும் நாகேஸ்வரி காலஞ்சென்ற சிதம்பரம் மற்றும் லக் சுமி, உத்தமி, காலஞ்சென்ற பூர்வீகநாதன் ஆகியோரின் அன்புச் சகோதரனும் சறோஜாதேவியின் அன்புக் கண வரும் சாந்தினி (சுவில்), தர்மகுமார் (இத்தாலி), கிருஷ்ணகுமார் (பிரான்ஸ்), செந்தில்குமார் (கபிஸ்ஸா கபே - அச்சுவேலி), திருக்குமார் (லண்டன்), ஆகியோரின் அன்புத் தந்தையும் சரவணபவன் (சுவில்), லதாகினி (இந்தியா), அனுராதா (அச்சுவேலி), அவிதா (லண்டன்) ஆகியோரின் அன்பு மாமனாரும் ஆவார்.

அன்னாரின் பூதவுடல் இன்று 11.07.2013 வியாழக்கிழமை 10 மணியளவில் தகனக்கிரியைக்காக அவரது இல்லத்தில் இருந்து அராலி இந்து மயா னத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

அராலி வடக்கு, வட்டுக்கோட்டை. (சு-3952)